

منٹو کے نسوانی کردار



امجد رجاوی

اردو چینل
www.urduchannel.in

منٹو کے نسوانی کردار

ترتیب و تحقیق

امجد جاوید

ضابطہ

نام کتاب	منٹو کے نسوانی کردار
ترتیب و تحقیق	امجد جاوید
ناشر	علم و عرفان پبلشرز 34 اردو بازار، لاہور
اهتمام	محمد اشرف یونیک ایجو کیشنل پبلشرز
سرورق	حافظ عبدالرشید
کمپوزنگ	محمد اصفہان، شکیل احمد
مطبع	جوہر رحمانیہ پرنٹرز، لاہور
تعداد	500
باراول	مئی 2004ء
قیمت	120/- روپے

اُستاد!

اپنے دوستوں
کے نام

آئینہ

7-----	منظو کے عہد کی المیاتی تصویریں	❖
22-----	نمی	❖
28-----	سلطانہ	❖
35-----	نکی	❖
39-----	گھاٹن لڑکی	❖
45-----	پیرن	❖
53-----	رکمابائی	❖
58-----	کلونت کور	❖
67-----	شانتی	❖
74-----	شاردا	❖
81-----	محمودہ	❖
88-----	جانکی	❖
101-----	لیتی کارانی	❖
111-----	سو گندھی	❖
134-----	موذیل	❖

منٹو کے عہد کی المیاتی تصویریں

بہت عرصے تک میرے ذہن میں یہ کچا سوال گونجتا رہا کہ ہم خوب صورتی ہی کیوں پسند کرتے ہیں۔ بد صورتی کیوں نہیں؟۔ میرے اس سوال کی وضاحت میں مثالیں طلب کی جاتی رہیں۔ اور میں کئی دوسری مثالوں کے ساتھ ایک یہ مثال بھی دیتا کہ ایک عورت جو خوبصورت نہیں، بد صورت ہے، اس میں بد صورتی کی تمام علامتیں پائی جاتی ہیں، جو ہمارے ہاں ایک معیار سمجھا جاتا ہے۔ لیکن وہ پھر بھی ایک انسان ہے، اور جیتے جا گئے انسان کے سینے میں بھی دل دھڑکتا ہے۔ اس میں چاہنے اور چاہنے کی خواہش ہوتی ہے۔ ہو سکتا ہے خوبصورت لوگوں سے بھی زیادہ شدید۔ اس میں غرور، تکبر اور دوسروں کو تابع کرنے کی خواہش جیسے منقی جذبے بھی نہیں ہوں گے۔ لیکن پھر بھی ہم بد صورت عورت کو پسند یہی کے معیار پر نہیں لاتے۔ ایسا کیوں ہے؟

ڈھیروں جواب،؟ ڈھیروں بھیں اور ڈھیروں دلائل اس سوال کے جواب میں دیئے جاتے ہیں۔ جواب کی تلاش کے لیے اس سوال کوئی طرح سے چھیلا گیا، پر کھا گیا اور مختلف صورتوں میں ڈھالا گیا۔ مگر کوئی حقیقی جواب طمینان کا باعث نہ بن سکا۔ ہاں مگر ایک جواب! کہ بد صورتی ہو گی تو خوبصوری کو امتیاز ہو سکے گا۔ بد صورتی بھی اتنی ہی اہمیت رکھتی ہے جتنی خوبصورتی۔ عمل اور عمل کے اصول کے مطابق الجھنوں سے گوندھے ہوئے سوالوں کے جواب بھی الجھن زدہ ہوتے ہیں۔ یا یہ بھی ہو سکتا ہے کہ جواب بالکل صاف اور شفاف ہوں۔ ایک بے رنگ پھیکے سوال کے ممکن ہیں بے شمار دلچسپ اور نیکین جواب ہمیں میسر آ جائیں۔ میں سمجھتا ہوں کہ ایسا اس انسانی فطرت کا اظہار ہے جو اسے قدرت کی طرف سے دلیلت ہے۔ جو خود کو سمجھنے کی صورت میں کائنات کی وسعتوں میں پھیلتا ہے اور عمل کے طور پر خود میں انکشافت کے ٹھاٹھیں مارتے سمندر کو دیکھ کر خود ہی حیران رہ جاتا ہے۔

”تاروں بھر آسمان، رات کا پر اسرا رستانا، سورج کی بکتی لال آنکھ، زمین کی گلیا بھینا لمس، روزانہ نہیں، بار بار نہیں، کسی منصوبے کے تحت نہیں لیکن کسی وقت اچانک آپ کی متمن اور مہذب دنیا کے مرمریں حصاروں کو توڑ کر ایسا شباب خون مارتے ہیں کہ آپ چونک اٹھتے ہیں، ہم جاتے ہیں۔ آپ کا تجربہ آپ کے لیے انکشاف بن جاتا ہے۔ فطرت سے آپ کی

اچانک ملاقات، آپ کو نظرت، کائنات اور خود اپنے آپ کے متعلق اتنا کچھ کہہ جاتی ہے کہ ایک حساس آدمی، وہ آدمی نہیں رہتا جو اس انکشاف سے پہلے تھا۔ ادب اور آرٹ کا ہر بڑا تجربہ انہی معنوں میں ایک انکشاف ہے۔ اس تجربے سے دو چار ہو کر آدمی وہ آدمی رہتا ہی نہیں جو اس تجربے سے پیش تھا۔“ (وارث علوی۔ اردو افسانہ، روایت اور مسائل صفحہ 230)

”ادب کا موضوع انسان کی ذات اور اس کے جذبات کی دنیا رہی ہے۔ ایک آدمی، آدمی کے متعلق فطرت، کائنات اور خدا کے متعلق کیا سوچتا اور محسوس کرتا ہے اور اپنے گردو پیش سے اس کے جذباتی رشتہ کی نوعیت کیا ہے؟ یہ ہے آرٹ اور ادب کا موضوع (وارث علوی۔ اردو افسانہ، روایت اور مسائل صفحہ 231)

جس طرح ہر شے کا ایک مرکز ہوتا ہے، اسی طرح ادب اور خصوصاً اردو ادب کا مرکز کیا ہے؟ لفظوں سے تصویر بنانے کے لیے کیفوس کے طور پر انظہار کے لیے کس شے کو لے لیا گیا ہے؟ اس کا بڑا آسان جواب ہے کہ عورت ۔۔۔!
 ”ہوا یوں کہ اردو افسانہ اپنی ابتداء ہی سے طبقہ نسوں کی آزادی اور اصلاح و بہبود کی راہ پر انہٹائی در دمندی کے ساتھ چل نکلا۔ ”عورت“ کا موضوع راشد الخیری اور سلطان حیدر جوش کے ہاں جائزہ نشین اور رومانیوں کے ہاں رومانوی مثالیت کے ساتھ ظاہر ہوا۔ عورت کا تصور یلدزم کے ہاں زندگی کا محور اور پریم چند کے ہاں سراسر وفا سے عبارت تھا۔ نیاز کے ہاں عورت کا تصور اکتاب لذت کا باعث ہے۔ جبکہ علی عباس حسینی کے ہاں یہی تصور محض کہانی میں الیہ تاثر پیدا کرنے کا ذریعہ ہے۔ مجنون گھور کھپوری اپنی عالمانہ برداری اور عورت کے مسحور کن تصور کے درمیان ڈانوا ڈول رہے جبکہ اعظم کریمی نے عورت کے تصور کے نام دیہات کا سارا رومان انتساب کیا۔ ایک طرف آزادی نسوں کی تحریک چل رہی اور چوہدری محمد علی روڈلوی نے کہا

”عورت بد صورت ہو، یہ نہیں سکتی۔“

۔۔۔۔۔ احمد شجاع نے تو اس موضوع کی پیش کش کے لیے مصور اور شاعر ہونے کی آرزو کی۔ لیکن آزادی نواں کی تحریک اور اصلاح پسندی کے جذبے تلے شاعرانہ نشر کراہ کر رہ گئی۔ قاضی عبدالغفار نے ”بیلی“ کے خطوط، لکھ کر اصلاح پسند اور رومان کو بیکھا کیا اور بعد میں کھڑی حقیقت پسندی کے تحت جنسی جکڑ بندیوں سے بغاوت کا اعلان ”تین پیسے کی چھوکری“ میں کر دیا۔ اس سے آگے افسانے میں سگمنڈ فراہیڈ، لارنس اور فلاہبر کا دائرہ کار تھا۔ حجاب امتیاز علی، رومانی نقطہ

نظر اور ڈاکٹر رشید جہاں، لادین انقلابی افکار لے کر ظاہر ہوئیں تو رومانی مثالیت کے متوازی دوسرا رشید جہاں اور عصمت چغتائی کے حوالے سے چل نکلی۔ تب سے اب تک خواتین لکھنے والیوں کا ایک مروج دھڑارومانی ہے۔ جو حیدہ نسیم کی پوچ جذبات تک چلا گیا ہے۔ اور دوسری مقبول ترین راہ عصمت کے بعد واجدہ تبسم نے نکالی۔ زمینی بوباس کے ساتھ عورت کے احساسات اور جذبات کی اٹھان پر عصمت چغتائی کی نگران آنکھ، کھڑی تصویر کشی کر پائی ہے۔ اور دوسرا بڑا نام قرآنہ العین حیدر کا ہے۔ اس روایت کے روایاں پس منظر میں رحمان مذنب، حاجرہ مسرور، واجدہ تبسم اور خدیجہ مسرور کا پسندیدہ موضوع سماجی ناالنصافیوں میں گھری ہوئی عورت ہے۔ مذنب کے ہاں طوائف کے گرد و پیش کے ماحول کی جزایات توجہ طلب ہے۔ (“گوری گلاباں”， ”لال چوبارہ”， ”چڑھتا سورج”， ”باسی کلی”) تکنیکی اعتبار سے ان چاروں افسانوں کا ابتدائیہ عصمت کی طرح جزایات نگاری کے سبب خاموشی کے ساتھ رفتہ رفتہ پھیلا ہے اور آخر میں منٹو کے افسانوں کی طرح یکخت سکڑ کر یانی ترتیبی ہیئت اختیار کر کے چونکا دیتا ہے۔ (اردو افسانے کی روایت)۔

ڈاکٹر مرزا حامد بیگ صفحہ 104-103)

کوئی بھی فنا کا راپنے عہد سے اخراج نہیں کر سکتا۔ منٹو کو جو عہد میسر آیا وہ اپنی ہیئت کے اعتبار سے انتہائی کرب، بے چینی، اضطراب اور ٹوٹ بھوت کا عہد تھا۔

”معذرت خواہ ہوں کہ ماضی و حال تھوڑی دیر کے لیے یکجا ہو گئے۔ ورنہ ہم جس عہد کی بات لے کر چلے تھے۔ ابندال کے ایک اور عہد کا انجام تھا۔ غلامی صرف سیاست تک محدود نہیں رہتی۔ زندگی کے ہر شعبے کو متاثر کرتی ہے۔ ایک جمیں جمائے نظام کا انتشار جس میں ہر شے اپنی جگہ موجود تھی، زنجیر کی کڑیوں کی طرح ایک دوسرے سے نسلک، ایک دوسرے کو تھامے ہوئے۔ اس زنجیر کے سرے کہاں تک پہنچتے تھے۔ اس کے پیچ، اس کے بلکس کسی سانپ کی طرح لپیٹے ہوئے تھے۔ یہ اندازہ ادب ہی سے ہو سکتا ہے جیسے مولوی نذیر احمد کا معاشرہ ان کے ناولوں میں۔ مرزا دوسرا کے عہد سے ذرا پہلے کا پس منظر امراء جان ادا میں۔ منتظر پریم چند کے ناولوں اور افسانوں کا معاشرہ پس منظر گسوران میں۔ سرشار کے فسانہ آزاد کا معاشرہ ایک اور معاشرہ تھا۔ (لیکن ہمارا ہی۔ اپنا) سیاسی اور اقتصادی حالات کے ساتھ ساتھ معاشرے کی شکلیں بدلتی رہتی ہیں۔ امرتسر کے مارشل لا کے عہد کا معاشرہ اور تھا، جس میں غالباً ”تماشا“، لکھا گیا۔ دوسری عالمگیر جنگ اور منٹو کے قیام بمبئی تک کا معاشرہ اور تھا۔ عظیم کی غیر منصفانہ تقسیم اور ۱۹۷۲ء کی قیامت، جس نے اپنی اپنی جگہوں پر اپنے اپنے گورگڑھوں

منتو کے نسوانی کردار

7

میں اوپنگھتے ہوئے مُردوں کو ٹرکیٹ چلا کر ریزہ کر دیا۔ کفن، کتبے، قبے، تعویذ کچھ بھی ساتھ نہ لے جاسکے۔ بہت سے معاشروں کو ختم کر دیا گیا۔

محلوں، ماڑیوں، کوٹھویں، گلیوں، محلوں، جماموں کے علاوہ ان زندہ مُردوں کے گورستانوں کا بھی خاص انتظام تھا۔ خاص نظام جس کے ہندُر مالی و ذہنی، اخلاقی و جمالیاتی اختطاط کے ہندُروں میں ہم کو عمرانی تجزیے کے لیے طرح طرح کے نمونے ملیں گے۔ مثلاً پہلے اپنے مالک کے نام سے منسوب ہو یا اس معاشرے میں جس کا ذکر ہمیں مقصود ہے صرف ”نام“ کی ہو یا تھیں۔ ساجھے خاندان کی خوبیاں ختم ہونے کے بعد اب ان کا یہ حال تھا جیسے ایک ہی گھونسلے میں چیل، کوؤں، کبوتروں، کولوں، چھپکیوں نے انڈے دیدیئے ہوں اور ہر کوئی اپنی جگہ بنانے اور ایک دوسرے کے کھانے کے انتظا ر میں بیٹھا ہو۔۔۔۔۔

”۔۔۔۔۔ ہو یوں کا ذکر تو یوں چل نکلا تھا کہ ایک معاشرے کی علامت تھی جو ایک ہی جھنکے سے رہنا چاہتا تھا۔ منتو کے عہد میں لاکھوں گھر اور بھی تو تھے۔ کرائے کے یاذی، چھوٹے بڑے یا اوسط درجے کے نمائندہ۔ وضعداری کا ماتھا لیے۔ گھر جن کی دیواریں ایک دوسرے کے ساتھ ملی ہوئی تھیں اور بعض اوقات بوسیدہ حالتوں میں گرا چاہتی تھیں یا ایک دوسرے کو تھامے ہوئے تھیں اور منڈریں، قلعے اور فصیلیں تو نہیں کہاں نہ جاسکیں۔ بڑی بوڑھیاں لاکھ چلاتی رہیں مرن جو گے باز تھوڑی آئیں گے۔ تو کا ہے کوسر کھپاؤ۔

ادھر کبوتر بھی جھولیوں میں گر جاوے ہیں۔ پھر پھر اتے۔ چونچوں سے گدگداتے۔ ہائے اللہ، اوئی مولانہ بھئی چنکیاں نہ بھرو۔ پینگوں کے پیچ بھی الجھ جاوے ہیں۔ خط بھی تو لے آوے ہیں پنگ موئی۔ ملاقاتوں کی جگہیں۔ آستانوں پہ، بازاروں میں، گلیوں میں۔ قسمیں اور وفا کیں۔ مگروفا تو بدنام ہی ہوئی۔ یا پھر موت نے وعدہ پورا کیا۔

جناب عشق کا نقش قدم یوں بھی ہے اور یوں بھی میلے کچلے کپڑوں میں باہر کون جاتا ہے۔ کوئی سہیلی، ہی مل گئی تو بن ٹھن کے چلنا چاہیے۔

اماں کا زیور بک گیا۔ موتویوں کے پرستار غائب ہو گئے۔ سپیاں بارشوں کے لیے منہ کھولے رہیں جوانی اور غربت

اس عہد کے دعفریت ہیں

اور حقوق جیوانی

عشق منڈیریں ٹاپ کر چلا جاتا ہے۔

وہ ترا کو ٹھے پہ ننگے پاؤں آنا یاد سے۔۔۔ حسرت کی شاعری میں محبت گھروں میں آنکھ مچوی کھیاتی ہے چلچلاتی دھوپ کوئیں دیکھتی۔

جو انی دیوانی بر قوعوں میں منه چھپائے پھرتی اور پھر شہنشیں پر آن پڑھتی۔ ٹاٹ کے پردوں کے پیچھے سے جھانکتی۔ مقفل دروازوں کے روزنوں سے چابیاں آپ سے آپ را گھیروں کے پاؤں میں آن گرتی ہیں۔ کلید سازوں کے معاشرے میں ایک فقط عورت کے احترام کی کلید ہی نہیں۔ استھصال، جوانی کی دیوانگی، بے خبر کا انجام اور غربت سب سے بڑی نوچیاں ہیں۔ افلاس سب سے بڑا بھڑوا اور سرمایہ دارانہ نظام جس کی ایک شکل جا گیرداری بھی ہے، سب کا سر پرست۔ پیری فقیری، اولاد کی ہوس سمجھی ایک ہی قبیل ہے ایک ہی شجرہ نسب۔ شرافت و اخلاق کا خون چون چونے والی امرتیل!

وہ عہد جس کا ذکر ہے۔ سرسری سا اشارہ، مخصوص کرداروں اور منٹو کے افسانوں کا تجربی ساپس منظر۔ کب ختم ہوا؟ یا کسی صورت میں اب بھی جاری ہے؟ یا پہلے سے بھی زیادہ بھیانک ہو گیا ہے تو اس نے کون سا چہرہ پہن رکھا ہے۔۔۔ ان سوالات کا حل ماہرین عمرانیات کا فرض ہے۔ لیکن کیا عالمتی افسانے اور شاعری کے دور کا مختصہ ماہرین کے جواب کو برداشت کرے گا؟ منٹو نے شدید احتساب کے عہد میں حقائق نگاری کو اپنایا تھا،“

(ابوسعید قریشی۔ منٹو کے عہد کا معاشرہ۔ ادبیات شمارہ اپریل تا ستمبر 1989 صفحہ 217)

”بعض لوگوں کا یہ اعتراض ہے کہ منٹو کے افسانے ”سفلی جذبات کو بھڑکاتے ہیں“ اس کا جواب یہی ہو سکتا ہے کہ اگر کسی شخص کے سفلی جذبات قوت برداشت کی آخری حد پر ہوں جو جنس کا نام آتے ہی مشتعل ہو سکتے ہوں تو اس میں منٹو کے افسانوں کا کیا دوش۔۔۔؟

اگر منٹو کے افسانے ”کھول دو“ کو پڑھ کر کسی کے دل پر چوٹ نہ پڑے اور آنکھیں غم کے بوجھ سے بھیگنے کی بجائے سفلی جذبات بھڑک اٹھیں۔ تو یہ عمل خود اس معاشرے کے چمکدار لباس کو تار کر دیتا ہے۔ جس معاشرے کے خلاف منٹو بغاوت کر رہا تھا۔ یہ حقیقت ہے کہ جب تہذیب کے علمبردار بھرے بازار میں خود کو عریاں محسوس کریں تو ان کا غصہ اتنا غیر مناسب بھی نہیں لگتا۔ منٹو خود اس چیز کو محسوس کرتا تھا۔ اس لیے وہ گالیاں دینے والوں کو برا بھلانہیں کہتا۔ اس نے اپنے افسانوں کے مجموعے ”منٹو کے افسانے“ کو خاص طور پر اخبار ”دین و دنیا“ دہلی کے نام سے منسوب کیا اور لکھا۔

”اخبار دین و دنیا کے نام جس میں میرے خلاف سب سے زیادہ گالیاں چھپیں۔“ (ڈاکٹر ابواللیث صدیقی۔ آج کا اردو ادب، صفحہ 274)

منٹو کے افسانوں کے بارے میں ایک بات اور قابل غور ہے اور وہ یہ کہ اس کے چند افسانے مثلًا دھواں، بلاوز، پھاہا، ٹھنڈا گوشت، بو، سرکنڈوں کے پیچھے، کالی شلوار وغیرہ اتنے مشہور ہیں کہ اکثر ناقدین کے ہاں ان افسانوں پر شدید اعتراضات نظر آتے ہیں۔ ان کے سینکڑوں افسانوں میں سے صرف چند افسانوں پر اتنی بحث و تحقیص سے ذہن میں چند سوالات پیدا ہوتے ہیں۔ کیا چند افسانوں کی وجہ سے اُن سب افسانوں کو رد کیا جاسکتا ہے؟ یا پھر ان افسانوں میں بھی منٹو نے جو کچھ لکھا کیا واقعی وہ مریضانہ ہے؟ اس میں تلذذ موجود ہے۔۔۔؟ جیسا کہ عزیر احمد نے ترقی پسند ادب میں لکھا ہے۔

”منٹو کے ہاں جنس کا طسم جس میں ان کا شعور اور لا شعور چاروں طرف گھرا ہوا ہے، حد رجہ مریضانہ ہے، جس نے سعادت حسن منٹو کے ہاں مذہب کی جگہ لے لی ہے۔ جس مصنف کے ذہن پر جنس چھائی ہو۔ جنون بھی اس سے زیادہ دور نہیں رہتا۔ منٹو کا انقلابی ہیر و بھی بجائے اس کے سلیجھے ہوئے عمل سے محنت اور کوشش سے تبلیغ سے ملک کو کوئی فائدہ پہنچائے بالعموم اپنے جوش جنون میں پاگل خانے یا مرگٹ پہنچتا ہے۔ سب سے بڑا اعتراض منٹو پر یہ یا نہ ہوتا ہے۔ کہ اس میں انسانیت کا راست عقیدہ کہیں نظر نہیں آتا۔ (ترقی پسند ادب۔ سردار جعفری صفحہ 210)

اس سے قبل کہ مندرجہ بالا سوالات کی روشنی میں منٹو کے بنیام افسانوں کا تجزیہ کیا جائے۔ عزیر احمد کی نئی اصلاح ”انسانیت کے راست عقیدہ“ کا تجزیہ مناسب معلوم ہوتا ہے۔ راست عقیدہ سے غالباً عزیر احمد کی یہی مراد ہے کہ انسانیت کا کوئی ثابت پہلو منٹو کے ہاں موجود نہیں۔۔۔۔۔ دراصل انسانیت کے متینی پہلو کو اجاگر کرنا خود ایک ثبت پہلو کی تلاش ہے۔ منٹو کے کسی افسانے میں جنسی پہلو کا کوئی غیر فطری انداز اس طرح اجاگر نہیں ہوتا کہ اس میں لطف کی کیفیت پیدا ہو۔ یا تلذذ پرستی کا احساس ابھرے۔ بلکہ ایسے افسانوں کو پڑھ کر کراہیت کا احساس پیدا ہوتا ہے۔ اور یہ کراہیت پیدا کرنا ہی منٹو کا مقصد ہے۔ منٹو کے اکثر افسانے انسان پر انسان کے ظلم کی داستان دھراتے نظر آتے ہیں۔۔۔۔۔ وحشت اور بربریت کی یہ داستانیں بالعموم عورت اور جنسی موضوعات کے تحت ابھر کر سامنے آئی ہیں۔ جن افسانوں کا موضوع عورت اور جنس ہے ان کو اگر اس معنویت کے ساتھ پڑھا جائے جو افسانے میں اصل لفظوں کے پیچھے موجود ہے تو پھر پڑھنے والوں کو شاید وہ مریضانہ جنسی حیثیت کے حامل نظر نہ آئیں۔ ان کے ایسے افسانوں میں اس ظلم کے خلاف ایک احتجاج ہے جو

صدیوں سے عورت پر ڈھایا جاتا رہا۔ جہاں مرد نے ہمیشہ عورت کی جسمانی کمزوری سے فائدہ اٹھا کر اسے اپنی حیوانی خواہشات کی بھینٹ چڑھایا۔ عورت پر سب سے زیادہ ظلم سب سے زیادہ نا انصافی جنسی بنیادوں پر کی گئی۔ منٹو نے عورت اور جنس کو اپنے افسانوں کا موضوع بنایا۔ کیونکہ اس موضوع کے علاوہ کسی دوسرے طریقے سے اس ظلم کا پردہ فاش نہیں کیا جا سکتا تھا۔ لیکن منٹو کی بُتمتی یہ ہوئی کہ لوگوں نے اس میں بھی جنسی امراض جنسی تلذذ پرستی ہی محسوس کی اور اس دکھ تک ان کی رسائی نہ ہو پائی، جس دکھ کا انہمار منٹو کا مقصد تھا۔ دراصل منٹوان مریضانہ ذہنوں کا اعلان کرنا چاہتا تھا۔ جوبے جادباؤ، خوف اور جنسی بھوک کی پیداوار تھے۔ لیکن یہ منٹو کا الیہ بن گیا کہ لوگوں نے خود منٹو کو جنسی مریض قرار دے کر اسے گالیاں دینی شروع کر دیں۔

یہ بات سمجھ میں نہیں آتی کہ وہ لوگ جو منٹو کے افسانوں میں موجود انسانیت کی عربیاں اور غلیظ تصویریوں کو دیکھ کر منٹو کو گالیاں دینے لگتے ہیں۔ وہ حقیقت میں افسانوں کے موضوعات سے خفا ہوتے ہیں یا ان موضوعات کے زیر اثر انہیں اپنے شعور اور لاشعور کے درمیان حائل دیوار کے گرنے کا خوف منٹو پر غصہ دلاتا ہے۔ اس غصہ سے کبھی کبھی ایسا محسوس ہونے لگتا ہے کہ جیسے لوگ زخم چھپا لینے کو زخم کا اعلان سمجھتے ہیں۔ منٹو نے ایک جگہ لکھا ہے کہ

”زمانے کے جس دور سے ہم اس وقت گزر رہے ہیں اگر آپ اس سے واقف ہیں تو میرے افسانے پڑھئے۔ اگر آپ ان افسانوں کو برداشت نہیں کر سکتے تو اس کا مطلب یہ ہے کہ زمانہ ناقابل برداشت ہے۔ میری تحریروں میں کوئی نقش نہیں جس کو میرے نام سے منسوب کیا جاتا ہے۔ وہ دراصل موجودہ نظام کا نقش ہے۔“ (منٹو کے افسانے۔ پیش لفظ صفحہ ۲۱، مکتبہ اردو، لاہور)

منٹو کی یہ بات کس حد تک درست ہے۔ یہ میرے سامنے آج کا ”جنگ“ اخبار موجود ہے۔ ایک سرسری نظر میں چند سرخیاں ملاحظہ فرمائیے۔

”قتل کا بدلہ۔۔۔۔۔ میاں بیوی کا جھانسہ پونے دولا کھروپے ہتھیا لیے۔ اراضی کے تنازعہ پر پچازاد بھائی اور سمجھتے کو ختمی کر دیا۔ قاتلانہ حملہ کے الزام میں تین سال قید کی سزا۔ ثریادھوکہ کھائی۔ قتل کے جرم میں سزاۓ موت۔ بد چلنی کے شبے میں شوہر بیوی کو قتل کر کے خود تھانے حاضر ہو گیا۔ اقدام قتل کی واردا تیں۔ نوجوان نے رسمی مار کر خود کر زخمی کر لیا۔ چرس اور قمار بازی کے ملزم گرفتار۔ چودہ بچوں کی پچپن سالہ ماں اپنے نوکر کے ساتھ بھاگ گئی۔ پشاور شہر کے محلہ شاہزاد میں

ایک بیگ سے زندہ بچہ برآمد ہوا ہے۔ پویس نے مقدمہ درج کر کے کنواری اور ظالم ماں کی تلاش شروع کر دی۔ سات سالہ لڑکا پر اسرار طور پر لاپتہ ہو گیا۔ عورت پر دست درازی کرنے والا گرفتار۔ کلہاڑی سے جملہ کر کے زخمی کر دیا۔ بیوی کے آشنا کو چاقو کے پے در پے وار کر کے ہلاک کر دیا۔ ملگن نے اپنی بیوی اور اس کے آشنا کونڈی کے کنارے لے جا کر ذبح کر دیا۔ خاوند نے دوسرا تھیوں کی مدد سے بیوی کو ہلاک کر دیا۔ ملزم ایک کنواری لڑکی سے شادی کرنا چاہتا تھا۔ ”وغیرہ وغیرہ۔۔۔“ لیکن جب انہی م موضوعات کو منٹوان کے سیاسی، معاشرتی اور جنسی دباؤ کے پس منظر میں اپنے افسانوں میں پیش کرتا ہے تو لوگ اسے گالیاں دیتے ہیں۔

منٹوان بات سے واقف تھا کہ انسانی نفس کی تہذیب کے لیے ضروری ہے کہ ظاہرداری جھوٹ اور پارسائی کے سیاہ برقعوں کو اتنا کرنا نہیں ان کی اصل شکل دکھائی جائے۔۔۔۔۔ اور ساتھ ہی انہیں ڈھنی طور پر اس سطح پر لایا جائے۔ جہاں وہ خود سے نہ صرف آگاہی حاصل کر سکیں، بلکہ وہ اپنی اصلی شخصیت اور جذبات پر پردہ ڈالنے کی کوشش بھی ترک کر دیں۔ تاکہ ان کے جذبات بگڑ کر تشدیدیا کسی غیر فطری شکل میں نمودار نہ ہوں۔

”گویا منٹو نے جو کنوں کھو دا تھا وہ ٹیڑھا بھینگا ہی سہی اور اس میں سے جو پانی نکلا گدلا یا کھاری سہی۔ مگر دو با تیں ایسی ہیں جن سے انکار نہیں کیا جا سکتا۔ ایک تو یہ کہ منٹو نے کنوں کھو دا ضرور، دوسرا یہ کہ اس میں سے پانی نکلا۔ اب ذرا گئے تو سہی کہ اردو کے کتنے ادیبوں کے متعلق یہ دونوں باتیں کہی جاسکتی ہیں۔“

منٹو کے افسانوں میں بالعموم طوائف موجود ہے۔ یہ بات ملحوظ رہے کہ موپسائی افسانوں میں بھی طوائف بار بار ”جلوہ گر“ ہوتی ہے۔ منٹو نے ابتداء میں روی افسانوں اور گور کی سے اثر لیا ہو۔۔۔۔۔ مگر بعد میں وہ کم و بیش اسی موضوع کراپنا تا ہے جو موپسائی اور بعد میں سامرٹ ماہم کے یہاں ہمیں ملتا ہے۔ بعض لوگوں کو اس پر بھی اعتراض ہے کہ منٹو کے یہاں طوائف کا ذکر کیوں بار بار ملتا ہے لیکن اگر غور کیا جائے، تو منٹو کے ہاں یہ کردار معاشرے کی اہم ضرورت بن کر ابھرتا ہے۔ یہ کردار ایسے زہر کا تریاق ہے جو اگر ان کرداروں کی وساطت سے معاشرے کی رگوں سے کھینچانہ جائے۔ تو یہ اکثر معصوم بچوں، کم سن دو شیزراویں اور گھر کی پرسکون زندگی گزارنے والی خواتین کی رگوں میں سر ایت کر کے معاشرے میں انتشار، بے چینی اور بد امنی پیدا کرنے کا سبب بن جاتا ہے۔ اس احساس کا اظہار اس انتساب سے بھی ہوتا ہے جو منٹو نے اپنے مجموعے ”گنجے فرشتے“ میں غالب کے نام اس شعر سے کیا ہے۔

منٹو کے نسوانی کردار

12

ہوس گل کا تصور میں بھی کھلکانہ رہا

عجب آرام دیا بے پروپری نے مجھے

وہ اس ”عجب آرام“ کو تمام انسانوں تک پہنچانا چاہتا تھا تاکہ تنے ہوئے اعصاب اپنی فطری حالت میں آ کر آدمی کو صرف آدمی رہنے دیں۔ اس کا عقیدہ شاید یہ تھا کہ آدمی فرشتہ بننے کی کوشش میں بالعموم شیطان بن جاتا ہے اس لئے وہ آدمیوں کو فرشتہ بنانے کا قائل نہ تھا۔ منٹو نے اپنے مجموعے ”سیاہ حاشیے“ کو اس آدمی کے نام منسوب کیا۔

”جس نے اپنی خون ریزیوں کا ذکر کرتے ہوئے کہا۔“ جب میں نے ایک بڑھیا کو مارا تو مجھے ایسا لگا مجھ سے قتل ہو گیا۔“ اس انتساب سے منٹو کے اس نازک احساس کا اندازہ ہوتا ہے جس کے تحت وہ لوگوں سے صرف اتنی خواہش کرتا تھا کہ لوگ جو کچھ ہیں، انہیں اس کا احساس ہو جائے۔

”انسان جیسا ہے ویسا ہی رہنا چاہیے۔ نیک کام کے لیے کیا ضروری ہے کہ انسان اپنا سرمنڈائے، گیردے کپڑے پہنے یا بدن پر راکھ ملے۔ تم کہو گے یہ اس کی مرضی ہے لیکن میں کہتا ہوں اس کی اس مرضی ہی سے اس کی اس زمیں چیز ہی سے گمراہی پہلیت ہے۔ یہ لوگ اونچے ہو کر انسان کی فطری کمزوریوں سے غافل ہو جاتے ہیں۔“

یہی سبب ہے کہ منٹو کے افسانوں میں ناصح، واعظ اور پارسا جیسے کردار ڈھونڈے سے بھی نہیں ملتے۔ اس نے احمد ندیم قاسمی کو ایک خط لکھا تھا۔

”کہ زندگی کو اس شکل میں پیش کرنا چاہیے۔ جیسی کہ وہ ہے، نہ کہ وہ جیسی تھی، یا جیسی ہو گی؟ یا جیسی ہو نی چاہیے۔“ اس نے اس بات کی طرف بھی اشارہ کیا تھا کہ ”نیک یہیوں کی باقیں بہت ہو چکیں۔“ یہی سبب ہے کہ جب اس نے افسانے لکھنے تو ان میں ایسے کردار پیش کیے جو پڑھنے والوں کے لیے ایک چینچ کی حیثیت رکھتے تھے۔ اس کے پیچھے مقصد یہ تھا کہ ان بد خصلت کرداروں کو پڑھو، دیکھو اور سوچو کہ مجرم کون ہے؟ یہ کردار یا انہیں اس منزل پر پہنچانے والے پارسا۔“

(ڈاکٹر فردوس انور قاضی۔ اردو افسانہ کر رجحانات۔ صفحہ 308-303)

”منٹو کے افسانوں کے کردار زندگی کے ہر شعبے سے تعلق رکھتے ہیں۔ ان میں دلال ہیں، مولوی ہیں، استاد ہیں، پہلوان ہیں، کالج کے لڑکیاں ہیں، قریب قریب ہر معاشرتی طبقے کے افراد منٹو کے افسانوں میں ملیں گے، لیکن ظاہر

ہے کہ جس معاشرت کو منٹو نے بہت قریب سے دیکھا ہے۔ اور جس کے افراد مم و بیش منٹو کے حمام میں سب نگے ہیں وہ متوسط الحال طبقہ ہے جو غربیوں اور امیروں کے درمیان گھڑی کے پنڈولم کی طرح متحرک رہتا ہے۔ اس طبقے میں سے کچھ اوپر کے طبقے میں چلے جاتے ہیں اور نو دولتی کہلاتے ہیں۔ کچھ بیچے اترتے ہیں اور اس قسم کے ناموں سے پہچانے جاتے ہیں۔ مزدور، کسان، گلرک وغیرہ۔“

”منٹو اپنی ذات میں ایک مکمل نظام نسبتی تھا، اس لیے جہاں کہیں وہ نفسیاتی الجھن یا مرض کا ذکر کرتا ہے، نہایت ژرف نگاہی سے کرتا ہے۔ جو عوارض اسے اپنی ذات میں نظر نہیں آتے انہیں وہ ناصحت مند کیفیات تصور کرتا ہے۔ یہی وجہ ہے کہ وہ دل کے چور بڑی آسانی سے پکڑ لیتا ہے۔ اور یہی وجہ ہے کہ لکھتے وقت کوئی سماجی یا ثقافتی ممنوعات اس کے راستے میں کھڑی نہیں ہوتیں۔ اس کے حاں Taboos یعنی ممنوعات ذہنی بالکل نہیں ہیں۔ پڑھنے والوں کی جھنجھلاہٹ اور پیچ و تاب کا اصل راز اسی خصوصیت میں مخفی ہے۔ ان ممنوعات کو جب منثور استے سے ہٹاتا ہے تو جو لوگ ان کے سامنے تلے یا ان کی دیوروں کے پیچھے پھپھے ہوتے ہیں۔ ان کو اپنی اس دنیا کے ستون لرزتے ہوئے دکھائی دیتے ہیں۔ چھتیں کا نپتی ہوئی دکھائی دیتی ہیں۔ اور درود یا وار باہر کی طرف گر پڑتے ہیں۔ اس طرح بعض لوگوں کو ننگے ہونے کا، بے آسرا ہونے کا احساس ہوتا ہے اور وہ منٹو کو گالیاں دے کر اپنی شکست خوردگی کی خفت مٹاتے ہیں۔ تہذیب و تمدن، معاشرہ، ثقافت یا سماج، جو چاہے کہہ لیجئے، ان کے مفروضات، معتقدات، ظنیات اور توبہات کو منٹواز سرنو پر کھٹا ہے۔ اس طرح زندگی کی اقدار بھی پر کھٹی جاتی ہیں۔ اور لوگ جو کچھ خلیات اور ممنوعات کو ہی اقدار سمجھ کرتا ریک جھروں میں میں رہتے ہیں۔ ان کو میدان میں کھڑے ہو کر سورج کی روشنی میں اپنی طرف دیکھنا پڑتا ہے۔ یہ بڑا تکلیف دہ عمل ہے۔“

(پروفیسر سید عابد علی عابد۔ اصول انتقاد ادبیات۔ صفحہ 529-530)

ڈاکٹر مرزا حامد بیگ نے منٹو کا نظریہ نیوں بیان کیا کہ

”پتی ورتا اسٹریوں اور نیک دل بیویوں کے بارے میں بہت کچھ لکھا جا چکا ہے۔ اب ایسی داستانیں فضول ہیں۔ کیوں نہ ایسی عورت کا دل کھول کر بتایا جائے جو اپنے پتی کی آغوش سے نکل کر دوسرے مرد کی بغلگر مارہی ہو۔ اور اس کا پتی کمرے میں بیٹھا سب کچھ دیکھ رہا ہو، گویا کچھ ہو ہی نہیں رہا۔ زندگی کو اس شکل میں پیش کرنا چاہیے۔ (منٹو کے خطوط

ندیم کے نام۔ احمد ندیم قاسمی)

منٹو نے عورت کے بارے میں ایسا کیوں سوچا؟

”خالص نوری فرشتے کا منٹو کے ہاں گزرنہیں۔ خالص معصوم نوری فرشتے سے جس سے گناہ ہونے کا امکان ہی نہیں، فنکار منٹو کوئی سروکار نہیں رکھتا۔ وہ آدم کی جرأۃِ گناہ کا قاتل ہے۔ منٹو کا انسان نوری ہے نہ ناری۔ منٹو کا انسان آدم خاکی ہے۔ وہ وجود خاکی جس نے بنیادی گناہ، فساد، قتل، و خون وغیرہ کا امکان ہونے کے باوجود جس کے سامنے خدا نے نوری فرشتوں کو سجدہ کرنے کا حکم دیا تھا۔“ (ممتداز شیرین۔ منٹو نوری نہ ناری۔ صفحہ 60)

منٹو کے نزدیک!

”عورت اپنی فطرت میں مرد کے لیے ترغیب اور بر بادی کا سامان ہوتا ہو، سماج میں اس کی حیثیت ایک مجبور اور بے بس ہستی کی رہی ہے۔ اور پھر بنیادی طور پر عورت کی سرشت میں بدی، ہی بدی نہیں ہے۔ عورت بھی مرد کی طرح بلکہ مرد سے کہیں زیادہ اپنی فطرت میں پیچیدہ ہے۔ معصیت اور معصومیت، نیکی اور بدی، قوت اور کمزوری، بلندی اور پستی کا مجموعہ“ (ممتداز شیرین۔ منٹو نوری نہ ناری۔ صفحہ 64)

منٹو نے اپنے عہد میں سے، اپنے مشاہدے کے فوکس سے جس عورت کو پیش کیا ہے وہ عورت۔۔۔! مرد کے سماج میں رہنے والی مجبور، مظلوم اور بے بس عورت ہے۔ اس نے عورت کو جس روپ میں دیکھا۔ منٹو کے نسوانی کردار۔۔۔۔۔! منٹو کے عہد کی المیاتی تصویریں ہیں۔ جس میں حقیقت نگاری کے ساتھ تخلیقی رنگ آمیزی اس خوبصورتی سے کی گئی ہے کہ منٹو کے یہ نسوانی کردار امار ہو گئے۔

منٹو کے افسانوں سے جھانکتے ہوئے نسوانی کردار، عورت کی تقریباً تمام سطحوں سے تعلق رکھتے ہیں۔ جن میں عورت ذات کی حیثیت، رتبے، احساسات، رویے، جذبات اور ذہنی کیفیات نے عورت کے فطری پن کو اپنے المیاتی احساس کے ساتھ جلوہ گر ہیں۔

منٹو کے نسوانی کردار ایک آئینہ ہی ہیں اور ایک سوال بھی۔ کہ ایک عہد گزر جانے کے باوجود جس میں دنیا عالمی گاؤں کی حیثیت اختیار کر چکی ہے۔ کیا آج بھی عورت کا المیرہ ہی ہے جو منٹو کے عہد میں تھا؟

امجد جاوید



مُمِی

مسن سٹیلا جیکسن۔۔۔! ایک عیسائی عورت۔ جو اپنی بیوگی کے باوجود مسرور مطمئن تھی۔ اس کا خاوند پہلی جنگ عظیم میں مارا گیا تھا۔ وہ پونا کب آئی، اس بابت معلوم کرنے کی کوشش بھی نہیں کی گئی۔ وہ بڑی بھرپور عورت تھی جس کی بنیاد اس کی ذاتی خصوصیات تھیں۔

”درالص میں نے اس کے محل وقوع کے متعلق کبھی جانے کی کوشش ہی نہیں کی تھی۔ وہ اتنی دلچسپ عورت تھی کہ اس سے مل کر سوائے اس کی ذات سے اور کسی سے دلچسپی نہیں رہتی ہے۔ اس کے بارے میں کچھ جانے کی ضرورت ہی محسوس نہیں ہوتی تھی۔ اس لیے کہ وہ پونا کے ہر ذرے سے وابستہ تھی۔ ہو سکتا ہے یہ ایک حد تک مبالغہ ہو۔ مگر پونا میرے لیے وہی پونا ہے اور اس کے وہی ذرے، اس کے تمام ذرے ہیں جن کے ساتھ میری چند یادیں مسلک ہیں۔ اور می کی عجیب و غریب شخصیت ان میں سے ہر ایک میں موجود ہے۔“

مُمی اپنی یادگار شخصیت کے باوجود اپنے میک اپ کے باعث بے حد کوفت کا باعث بن جاتی تھی۔

”میں چونک پڑا۔ چڑھا۔ ایک گھسی ہوئی میم کے ساتھ۔ دونوں ساتھ ساتھ جڑ کے بیٹھے تھے۔ میرا پہلا عمل انتہائی افسوس ناک تھا کہ چڑھ کی جمالیاتی حس کہاں گئی جو ایسی لال لگامی کے ساتھ بیٹھا ہوا ہے۔ عمر کا ٹھیک اندازہ تو میں نے اس وقت نہیں کیا تھا۔ مگر اس عورت کی حُھر یاں پاؤ ڈر اور رُونج کی تہوں میں سے بھی صاف نظر آ رہی تھیں۔ اتنا شوخ میک اپ تھا کہ بصارت کو سخت کوفت ہوتی تھی۔“

مُمی کا میک اپ ہی ایسا سائن بورڈ تھا جو فوراً اپنی طرف متوجہ کر لیتا تھا۔

”یہ بھی ایک کاٹج تھی۔ شکل و صورت اور ساخت کے اعتبار سے سعیدہ کاٹج جیسی مگر صاف سترہی۔ جس سے مُمی کے سلیقے اور قرینے کا پتہ چلتا تھا۔ فرنچ پرمعمولی تھا مگر جو چیز جہاں تھی، سبھی ہوئی تھی۔ پر بھارت نگر سے چلتے وقت میں نے سوچا تھا کوئی فتحہ خانہ ہو گا۔ مگر اس گھر کی کسی چیز سے بھی بصارت کو ایسا شک نہیں ہوتا تھا وہ ایسا ہی شریفانہ تھا جیسا کہ ایک اوسط

درجے کے عیسائی کا ہوتا ہے۔ لیکن میں کی عمر کے مقابلے میں وہ جوان جوان دکھائی دیتا تھا۔ اس پر وہ میک اپ نہیں تھا جو میں نے میں کے جھریلوں والے چہرے پر دیکھا تھا۔ جب میں ڈرائینگ روم میں آئی، تو میں نے سوچا کہ گرد و پیش کی جتنی چیزیں ہیں وہ آج کی نہیں ہیں، بہت برسوں کی ہیں۔ صرف میں آگے نکل کر بوڑھی ہو گئی ہے اور وہ ولیسی کی ولیسی پڑی رہی ہیں۔ ان کی جو عمر تھی۔ وہ وہیں کی وہیں رہی ہے۔ لیکن جب میں اس کے گھرے اور شوخ میک اپ کی طرف دیکھتا تو نہ جانے کیوں یہ خواہش پیدا ہوتی کہ وہ بھی اپنے گرد و پیش کے ماحول کی طرح سنجیدہ و متین طور پر جوان بن جائے۔“

”لیکن یہ چیز مجھے بار بار ستارہ تھی کہ وہ اتنا شوخ میک اپ کیوں کرتی ہے جو اس کی جھریلوں کی توہین ہے۔ اس ممتا کی تفصیل ہے جو اس کے دل میں چڑے، غریب نواز اور وون کترے کے لیے موجود ہے۔ اور خدا معلوم اور کس کس کے لیے۔۔۔۔۔“

افسانے کے ایک مقام پر منٹو باتوں ہی باتوں میں چڑہ سے ایک سوال پوچھتا ہے۔

”یا ری یہ تو بتاؤ تمہاری میں اتنا شوخ میک کیوں کرتی ہے؟“ جواباً سے چڑہ کہتا ہے۔

”اس لیے کہ دنیا ہر شوخ چیز کو پسند کرتی ہے۔۔۔۔۔ تمہارے اور میرے جیسے الواس دنیا میں بہت کم بستے ہیں جو مدھم سر اور مدھم رنگ پسند کرتے ہیں جو جوانی کو بچپن کے روپ میں نہیں دیکھنا چاہتے اور۔۔۔۔۔ اور جو بڑھاپ پر جوانی کا ملمع پسند نہیں کرتے۔ ہم جو خود کو آرٹسٹ کہتے ہیں۔۔۔۔۔ الو کے پڑھے ہیں۔“

منٹو۔۔۔۔۔! میں کی شخصیت میں اس کے میک اپ سے داخل ہوتا ہے جیسے کہ یہ واہیات میک اپ میں کی ذات کا دروازہ ہو۔ منٹو کے سامنے میں کی شخصیت واضح ہوتی ہے مگر وہ اس کے میک اپ کو نہیں بھولتا۔

”میں نے میں کی طرف دیکھا جو بہت ہشاش بشاش جوان لڑکیوں میں گھلی ملی چڑے کے ننگے ننگے لمک سن کرہنس رہی تھی اور قہقہے لگا رہی تھی۔ اس کے چہرے پر وہی واہیات میک اپ تھا۔ اس کے نیچے اس کی جھریاں صاف نظر آ رہی تھیں۔ مگر وہ بھی مسرور تھیں۔ میں نے سوچا۔ آخر لوگ کیوں فرار کو برا سمجھتے ہیں۔ وہ فرار جو میری آنکھوں کے سامنے تھی۔ اس کا ظاہر گو بدنما تھا لیکن باطن اس کا بے حد خوبصورت تھا۔ اس پر کوئی بناو سنگھار، کوئی عازہ، کوئی ابٹنا نہیں تھا۔“

”اس تصویر میں کون سارنگ، کون ساخط غلط تھا؟۔۔۔۔۔ میں کا وہ بھڑکیلا اور شوخ میک اپ بھی ایسا معلوم ہوتا تھا کہ اس تصویر کا ایک لازمی جز ہے۔“

می ایک ادھیر عمر عورت تھی لیکن اپنے بھڑکیے لباس، شوخ اداوں اور وابحیات میک اپ کے باعث تجہہ عورت دکھائی دیتی تھی لیکن وابحیات میک اپ کی تھوں میں جو ممتاز تھی وہ نہایت غور سے دیکھنے کے بعد ہی پتہ چلتا تھا۔
”می سب کی تعریف میں رطب اللسان تھی۔ اس کے پہلو میں ایسا دل تھا جس میں ان سب کے لیے ممتاز تھی۔ میں نے سوچا شاید اس لیے اس نے اپنے چہرے پر نگمل لیا ہے کہ لوگوں کو اس کی اصلیت معلوم نہ ہو۔ اس میں شاید جسمانی قوت نہیں تھی کہ وہ ہر ایک کی ماں بن سکتی۔ اس نے اپنی شفقت اور محبت کے لیے چند آدمی چن لیے تھے اور باقی ساری دنیا کو چھوڑ دیا تھا۔“

می وہی می تھی۔ پولی کی می، ڈولی کی می، چڈے کی می، رنجیت کی می۔ سوڈے کی بوتوں، گزک کی چیزوں اور محفل جمانے کے لیے دوسرے ساز و سامان کے انتظام میں وہ اسی پر شفقت انہاک میں حصہ لیتی تھی۔ اس کے چہرہ کا میک اپ ویسا ہی وابحیات ہوتا تھا۔ اس کے کپڑے اسی طرح کے شوخ و شنگ تھے۔ عازے اور سرخی کی تھوں سے اس کی جھریاں اسی طرح جھانکتی تھیں مگر اب مجھے یہ مقدس دکھائی دیتی تھیں۔ اتنی مقدس کہ پلیگ کے کیڑے ان تک نہیں پہنچ سکتے تھے۔ ڈر کر، سمع کر، وہ دوڑ گئے تھے۔ چڈے کے جسم سے بھی نکل بھاگے تھے کہ اس پر ان جھریوں کا سایہ تھا۔۔۔۔۔ ان مقدس جھریوں کا جو ہر وقت نہایت وابحیات میک اپ میں لصڑی رہتی تھیں۔“

می نے اپنی شفقت اور محبت کے لیے جن چند لوگوں کو چنا تھا ان میں چڈہ بھی تھا جسے می ”میرانا قابل اصلاح لڑکا“ گردانتی تھی۔

اسے می کے ہاں آئی لڑکی فی لس پسند آ جاتی ہے اور اسے اپنے ساتھ لے جانا چاہتا ہے۔ جس پرمی فی لس کا خیال کرتے ہوئے چڈہ کو منع کر دیتی ہے۔ وہ بھڑک جاتا ہے اور می سے بذریبانی پر اتر آتا ہے۔

”تم دیوانی ہو گئی ہو۔۔۔۔۔ بوڑھی دلالہ۔۔۔۔۔ فی لس میری ہے۔ پوچھا اس سے۔۔۔۔۔“

می نے بہت دیر تک اس کی گالیاں سنیں۔ آخر میں بڑے سمجھانے والے انداز میں اس سے کہا ”چڈہ۔ مائی سن۔۔۔۔۔ تم کیوں نہیں سمجھتے۔۔۔۔۔ شی ازینگ۔ شی ازویری بینگ۔“

چڈہ نہیں مانتا۔ زبردستی کرتا ہے جس پر وہ می سے تھپٹ کھایتا ہے۔ وہی چڈہ۔۔۔۔۔! ایک خطرناک بیماری پیگ کا شکار ہو جاتا ہے۔ تب می ہی اس کی بیماری کی اطلاع سے لے کر صحت یابی تک اس کی خدمت کرتی ہے۔ بے آرام ہوتی

ہے، ہسپتال سے دوائیاں لاتی ہے اور اسے اپنی سیمی کے ہاں پہاڑی مقام پر بھیجتی ہے۔ جس پر وہی چڈہ اپنی غلطی کا نہ صرف احساس کرتا ہے بلکہ اس کی نظر میں ممی کی قدرو منزلت اس حد تک بڑھ جاتی ہے کہ اسے ان الفاظ سے یاد کرتا ہے۔

”اس جھوٹے زمانے میں یہ صداقت کی حیرت انگیز فتح ہے اور اس کا سہرا میری بڈھی کے سر ہے۔“

”وہ لا جواب عورت ہے۔۔۔۔ خدا کی قسم وہ لا جواب عورت ہے۔۔۔۔ دعا کرو کہ تم بھی اس کی عمر کو پہنچ کر اس کی طرح گریٹ ہو جاؤ۔“

ممی کے ارد گرد بہت سارے لوگ تھے۔ رنجیت کمار۔ غریب نواز۔ چڈہ۔ ون کترے، اینما۔ تھیلما، کٹی اور سعیدہ کاٹھ کے دوسرے لوگ۔ مگر۔۔۔۔!

”اس کی نگاہ سب پر تھی۔ اس بی کی طرح جو بظاہر آنکھیں بند کیے سستا تی ہے مگر اس کو معلوم ہوتا ہے کہ اس کے پانچوں بچے کہاں اور کیا کیا شیرارت کر رہے ہیں۔“

”ممی کے گھر میں محفلوں کی پر خلوص گرمی لیے ہوئے میں واپس بمبئی چلا گیا۔ ان محفلوں میں رندی تھی۔ بہت خوش تھی۔ جنسیاتی رنگ تھا مگر کوئی الجھاؤ نہیں تھا۔ ہر چیز حاملہ عورت کے پیٹ کی طرح قابل فہم تھی، اسی طرح ابھری ہوئی بظاہر اسی طرح کڈھب، بینڈی اور دیکھنے والے کو گومگوئی حالت میں ڈالنے والی۔ مگر اصل میں بڑی صحیح، باسلیقہ اور اپنی جگہ پر قائم۔“

ممی پورے خلوص سے دوسروں کی مدد کرتی رہی۔ ”ون کترے کی خوبصورت بیوی کے جب اس قاط ہوا تھا تو ممی ہی کی بروقت امداد سے اس کی جان بچی تھی۔ تھیلما جب ہندوستانی رقص سیکھنے کے شوق میں مارواڑ کے ایک کھنک کے ہتھے چڑھ گئی تھی اور اس سودے میں ایک روز جب اس کو اچانک معلوم ہوا تھا کہ اس نے ایک مرض خرید لیا ہے تو ممی نے اس کو بہت ڈالنا۔۔۔۔۔۔ اس نے اسی شام اپنے بیٹوں کو ساری بات سنادی اور ان سے درخواست کی تھی کہ وہ تھیلما کا علاج کرائیں، کٹی کو ایک معتمہ حل کرنے کے سلسلے میں پانچ سوروپے کا انعام ملاتا اس نے مجبور کیا تھا کہ وہ کم از کم اس کے آدھے روپے غریب نواز کو اس دے دے کیونکہ اس غریب کا ہاتھ تنگ ہے۔۔۔۔۔۔ پھر ممی کو پونا چھوڑنا پڑا۔ اس کی وجہ جب پوچھی گئی تو چڈہ نے تلنگ سے کہا۔

”حکومت کو اس کی ادائیں پسند نہیں تھیں۔ اس کی وضع قطع پسند نہیں تھی۔ اس کے گھر کی محفلیں اس کی نظر میں قابل

اعتراض تھیں۔ اس لیے کہ پولیس اس کی شفقت اور محبت بطور ریگمال کے لینا چاہتی تھی۔۔۔ وہ اسے ماں کہہ کر ایک دلالہ کا کام لینا چاہتے تھے۔۔۔ ایک طرح سے اس کا ایک کیس زیرقیش تھا۔ آخر حکومت کی تحقیقات سے مطمئن ہو گئی اور اس کو تڑی پار کر دیا۔۔۔ شہر بدر کر دیا۔ وہ اگر قبیلہ تھی،۔۔۔ دلالہ تھی۔۔۔ اس کا وجود سوسائٹی کے لیے مہلک تھا تو اس کا خاتمہ کر دینا چاہئے تھا۔ پونے کی غلط سے یہ کیوں کہا گیا کہ تم جہاں چاہو ڈھیر ہو سکتی ہو۔“

چڈہ نے بڑے زور کا قہقہہ لگایا اور تھوڑی دیر خاموش رہا پھر اس نے بڑے جذبات بھرے لبجے میں کہا۔ ”مجھے افسوس ہے منٹو کہ اس غلطیت کے ساتھ ایک ایسی پاکیزگی چلی گئی ہے جس نے اس رات میری ایک بڑی غلطی اور بخس ترنگ کو میرے دل و دماغ سے دھوڑا لیکن مجھے افسوس نہیں ہونا چاہیے۔۔۔۔۔ وہ پونے سے چلی گئی ہے۔ مجھہ ایسے جوانوں میں ایسی بخس اور غلط ترنگیں وہاں بھی پیدا ہوں گی جہاں وہ اپنا گھر بنائے گی۔ میں اپنی ممی ان کے سپرد کرتا ہوں۔ زندہ باد می ”
— زندہ ماو۔۔۔۔۔

”میں نے اپنی بیوی سے اس کا ذکر خلاف معمول بڑے جذباتی انداز میں کیا تو اس نے متاثر ہو کر صرف اتنا کہا کہ ایسی عورتیں عموماً خدمت گزار ہوتی ہیں۔“ (مجموعہ: یزید۔۔۔افسانہ: ممی)



سلطان

سلطانہ---! ابنا لہ چھاؤنی میں دھنڈہ کرنے والی ایک معمولی طوائف، جس کے زیادہ تر گاہک گورے تھے، اسے گوروں کی زبان نہیں آتی تھی تاہم ان گوروں سے اس نے دس بارہ انگریزی کے جملے سیکھ لئے تھے۔ اس کے گاہک ”صرف“ گاہک ”تھے۔ سلطانہ ان سے کوئی جذباتی وابستگی نہیں رکھتی تھی۔ ہاں جب کبھی کوئی چھیڑ چھاڑ زیادہ کرتا تب وہ گالی بک دیا کرتی تھی۔

”صاحب----! تم ایک دم الوکا پڑھا ہے، حرام زادہ ہے----! سمجھا! ” یہ کہتے وقت وہ اپنے بچے میں سختی

پیدا نہ کرتی بلکہ بڑے پیار کے ساتھ ان سے با تین کرتی۔“
ابنائے میں اس کا اچھا بھلا کار و بار تھا۔ ”تین چار گھنٹوں میں آٹھ دس گوروں کو نمٹا کر بیس تیس روپے پیدا کر لیا کرتی تھی۔“

”سلطانہ نے کانوں کے لیے بندے خریدے۔ ساڑھے پانچ تو لے کی آٹھ کنگنیاں بھی بنوائیں۔ دس پندرہ اچھی اچھی ساڑھیاں بھی جمع کر لیں۔ گھر میں فرنچ پرو گیرہ بھی آگئی۔ قصہ مختصر کہ ابنالہ چھاؤنی میں وہ بڑی خوش حال تھی۔“
سلطانہ ایک ضعیف الاعتقاد عورت تھی۔

”خدا بخش کے آنے سے ایک دم سلطانہ کا روابر چمک اٹھا۔ عورت چونکہ ضعیف الاعتقاد تھی، اس لیے اس نے سمجھا کہ خدا بخش بڑا بھاگوں ہے۔ جس کے آنے سے اتنی ترقی ہو گئی ہے۔ چنانچہ اس خوش اعتقادی نے خدا بخش کی وقعت اس کی نظر وہ میں اور بھی بڑھادی۔“

ابنالہ سے دہلی میں آنے کی جہاں اور وجہات تھیں وہاں سرفہrst یہی بات تھی۔

”مگر ایکا ایکی جانے خدا بخش کے دل میں کیا سمائی کہ اس نے دہلی جانے کی ٹھان لی۔ سلطانہ ان کار کیسے کرتی جبکہ خدا بخش کو اپنے لیے مبارک خیال کرتی تھی۔ اس نے خوشی خوشی دہلی جانا قبول کر لیا۔“

دہلی آجائے کے بعد اس کا کار و بار تقریباً چلا ہی نہیں، بالکل ٹھپ ہو جانے کی طرح۔ تین ماہ میں صرف چھگا کہ جس سے اس کی آمدن ساڑھے اٹھارہ روپے ہوئی تھی۔

”ساڑھے اٹھارہ روپے تین مہینوں میں ۔۔۔۔۔ بیس روپے ماہوار تو اس کو ٹھے کا کرایہ تھا۔ جس کو مالک مکان انگریزی میں فلیٹ کہتا تھا۔“

یوں اسے دہلی آکے مایوسی ہوئی۔ وہ خالص کار و باری انداز میں سوچتی اور اس کا اظہار بھی کرتی۔ ”دکان کھولتے ہی گا مکہ تھوڑی آجاتے ہیں۔ چنانچہ جب ایک مہینے تک سلطانہ بیکار رہی تو اس نے یہی سوچ کر اپنے دل کو تسلی دی۔“

”کیا بات ہے خدا بخش، پورے دو ماہ ہو گئے ہمیں یہاں آئے ہوئے کسی نے ادھر کا رخ ہی نہیں کیا۔ مانتی ہوں آج کل بازار میں بہت مندا ہے۔ پرانا مندا بھی تو نہیں کہ مہینے بھر میں کوئی شکل دیکھنے ہی نہ آئے۔“

”تم میری سنو، اور چلو واپس ابنائے ۔۔۔۔۔ یہاں کیا دھرا ہے ۔۔۔۔۔ بھی ہو گا۔ پہمیں تو یہ شہر اس نہیں آیا۔

تمہارا کام بھی وہاں خوب چلتا تھا۔ چلو، وہیں چلتے ہیں۔ جونقصان ہوا اس کو اپنا سر صدقہ سمجھ۔ اس کنگنی کو تیج آؤ۔ میں اس باب پاندھ کرتیارکھتی ہوں آج رات کی گاڑی سے یہاں سے چل دیں گے۔“

سلطانہ ایک عام انسان کی طرح اپنی انتہائی بنیادی ضرورتوں کے بارے میں ہی سوچتی اور پریشان بھی ہوتی۔

”میں روپے ماہوار تو فلیٹ کے کرائے میں چلے جاتے تھے۔ پانی کا ٹیکس اور بجلی کا بل جدا۔ اس کے علاوہ گھر کے دوسرے خرچ، کھانا پینا، کپڑے لئے، دوا دار و اور آمدن کچھ بھی نہیں تھی۔ سارے ہی اٹھارہ روپے تین ماہ میں آئے تو اسے آمدن تو نہیں کہہ سکتے سلطانہ پریشان ہو گئی۔“

”سلطانہ چپ ہو گئی چنانچہ آخری کنگنی بھی ہاتھ سے اتر گئی۔ نچے ہاتھ دیکھ کر اس کو بہت دکھ ہوتا تھا۔ پر کیا کرتی، پیٹ بھی تو آخر کسی حیلے سے بھرنا تھا۔ جب پانچ مہینے گزر گئے اور آمدن خرچ کے مقابلے میں چوتھائی سے بھی کم رہی تو سلطانہ کی پریشانی اور زیادہ بڑھ گئی۔“

سلطانہ ایک سیدھی سادی عورت بھی ہے۔ وہ یوں کہ

”چونکہ سب عمارتیں ایک ہی ڈیزائن کی تھیں، اس لیے شروع شروع میں سلطانہ کو اپنا فلیٹ تلاش کرنے میں بہت دقت محسوس ہوتی تھی۔ پر جب نیچے لاٹری والے نے اپنا بورڈ گھر کی پیشانی پر لگایا تو اس کو ایک پکی نشانی مل گئی۔“ یہاں میلے کپڑوں کی دھلانی کی جاتی ہے۔ ”یہ بورڈ پڑھتے ہی وہ اپنا فلیٹ تلاش کر لیا کرتی تھی۔۔۔۔۔“

سلطانہ انتہائی مایوسی اور نہایت میں اپنی ذات کا موازنہ بے جان چیزوں سے کرتی۔

”سرک کے دوسری طرف مال گودام تھا۔ جو اس کونے سے اس کونے تک پھیلا ہوا تھا۔ داہنے ہاتھ کو لو ہے کی چھت کے نیچے بڑی بڑی گاٹھیں پڑی تھیں اور ہر قسم کے مال و اس باب کے ڈھیر سے لگے رہتے تھے۔ باہمیں ہاتھ کو کھلا میدان تھا۔ جس میں بے شمار ریل کی پڑیاں بچھی ہوتی تھیں۔ دھوپ میں لو ہے کی یہ پڑیاں چمکتیں تو سلطانہ اپنے ہاتھوں کی طرف دیکھتی جن پر نیلی نیلی ریگیں بالکل ان پڑیوں کی طرح ابھری ہوتیں تھیں۔ اس لمبے اور کھلے میدان میں ہر وقت ان جن اور گاڑیاں چلتی رہتی تھیں۔ کبھی ادھر، کبھی ادھر، ان انجنوں اور گاڑیوں کی چھک چھک، پھک پھک سدا گونجتی رہتی تھی۔ صح سوریے جب وہ اٹھ کر بالکنی میں آتی تو ایک عجیب سماں نظر آتا۔ دھند لکے میں ان جنوں کے منہ سے گاڑھا گاڑھا دھواں نکلتا اور گلابی آسمان کی جانب موٹے اور بھاری آدمیوں کی طرح اٹھتا دکھائی دیتا تھا۔ بھاپ کے بڑے بادل بھی ایک شور

کے ساتھ پڑیوں سے اٹھتے اور آنکھ جھپکنے کی دیر میں ہوا کے اندر گھل مل جاتے۔ پھر کبھی کبھی جب وہ گاڑی کے کسی ڈبے کو جسے انجن نے دھکا دے کر چھوڑ دیا ہو، اسکیلے پڑیوں پر چلتا بیکھتی تو اسے اپنا خیال آتا۔ وہ سوچتی کہ اسے بھی کسی نے زندگی کی پڑی پر دھکا دے کر چھوڑ دیا ہے اور وہ خود بخود جا رہی ہے، دوسرے لوگ کا نئے بدلتا ہے ہیں اور وہ چلی جا رہی ہے۔۔۔۔۔ نہ جانے کہاں پھر ایک روز ایسا آئے گا جب اس دھکے کا زور آہستہ آہستہ ختم ہو جائے گا اور وہ کہیں رک جائے گی۔ کسی ایسے مقام پر جو اس کا دیکھا بھالا نہ ہو گا۔“

”اب تو کبھی اسکے دماغ میں یہ بھی خیال آتا کہ یہ جو سامنے ریل کی پڑیوں کا جال سا بچھا ہے اور جگہ جگہ سے بھاپ اور دھواں اٹھ رہا ہے، ایک بہت بڑا چکلا ہے۔ بہت سی گاڑیاں جن کو چند موٹے موٹے انجن ادھر ادھر دھکلیتے رہتے ہیں۔ سلطانہ کو تو بعض اوقات یہ انجن سینٹھ معلوم ہوتے جو کبھی کبھی ابنا لہ میں اس کے ہاں آیا کرتے تھے۔ پھر کبھی کبھی جب وہ کسی انجن کو آہستہ آہستہ گاڑیوں کی قطار کے پاس سے گذرتا بیکھتی تو اسے ایسا محسوس ہوتا کہ کوئی آدمی چکلے کے کسی بازار میں سے اوپر کوٹھوں کی طرف دیکھتا جا رہا ہے سلطانہ سمجھتی تھی کہ ایسی باتیں سوچنا دماغ کی خرابی کا باعث ہے، چنانچہ جب اس قسم کے خیال اس کو آنے لگے تو اس نے بالکنی میں جانا چھوڑ دیا۔“

سلطانہ اپنے پیشے کے بارے میں مخلاص تو ہے تاہم پھر بھی وہ اسے اچھا نہیں گردانتی کہ اس پر فخر کر سکے اس کا پیشہ اس کے نزدیک برانہ ہی مگر وہ اچھا بھی نہیں سمجھتی۔ مثلاً جب شنکر اس سے پوچھتا ہے کہ تم کچھ نہ کچھ ضرور کرتی ہو گی۔“ اس کے جواب میں وہ کہہ دیتی تھی۔ ”جھاک مارتی ہوں۔“

سلطانہ عام لوگوں کی طرح ڈیر یہ ٹھڈ بھی ہوتی ہے اور لا شعوری طور پر اس کا مداوا بھی کر لیتی وہ خدا بخش سے ضد کرتی ہے۔

”شنکر چلا گیا اور سلطانہ کا لے لباس کو بھول کر دیری تک اس کے متعلق سوچتی رہی۔ اس آدمی کی باتوں نے اس کے دکھ کو بہت ہلکا کر دیا تھا۔ اگر وہ ابنا لہ میں آیا ہوتا جہاں کہ وہ خوشحال تھی تو اس نے کسی اور ہی رنگ میں اس آدمی کو دیکھا ہوتا اور بہت ممکن ہے کہ اسے دھکے دے کر باہر نکال دیا ہوتا۔ مگر یہاں چونکہ وہ بہت ادا سرہتی تھی۔ اس لیے شنکر کی باتیں اسے پسند آئیں۔“

سلطانہ عام طوائفوں کی طرح اپنے پیشے کی باتیں کرتی ہے اور اپنی اوقات جانتی تھی۔ اس بابت شنکر ایسی بات کرتا

منٹو کے نسوانی کردار

23

جسے وہ بغیر کچھ کہے قبول کر لیتی۔

”تم غلط کہتی ہو۔۔۔ اسی محلے میں تمہیں سادہ لوح عورتیں بھی مل جائیں گی۔ جو بھی یقین نہیں کریں گے کہ عورت ایسی ذلت قبول کر سکتی ہے۔ جو تم بغیر کسی احساس کے قبول کرتی ہو۔ لیکن ان کے نہ یقین کرنے کے باوجود تم ہزاروں کی تعداد میں موجود ہو۔ تمہارا نام سلطانہ ہے نا؟“

سلطانہ عام عورتوں کی طرح اپنی ایک معمولی سی خواہش پر اڑ جاتی ہے جو پوری ہوتی دکھائی نہیں دیتی۔ ”تم خدا کے لیے کچھ کرو! چوری کرو یا ڈاکہ ڈالو، پر مجھے ایک شلوار کا کپڑا ضرور لادو۔ میرے پاس سفید بوسکی کی قمیض پڑی ہے اس کو میں رنگوالوں گی۔ سفید نینوں کا ایک نیادو پٹہ بھی میرے پاس موجود ہے، وہی جو تم نے مجھے دیوالی پر لا کر دیا تھا، یہ بھی قمیض کے ساتھ رنگواليا جائے گا۔ ایک صرف شلوار کی کسر ہے۔ سو وہ تم کسی نہ کسی طرح پیدا کرو۔ دیکھو، تمہیں میری جان کی قسم کسی نہ کسی طرح ضرور لادو۔۔۔ میری بھتی کھاؤ، اگر نہ لاؤ!“

خدا بخش سے اپنی خواہش پوری ہوتے نہ دیکھ کرو، شنکر سے کہتی ہے۔

”جب شنکر جانے لگا تو سلطانہ نے کہا،“ شنکر میری بات مانو گے؟“

شنکر نے جواباً کہا؛ ”پہلے بات بتاؤ۔“

”سلطانہ کچھ جھینپ سی گئی۔“ تم کہو گے کہ میں دام وصول کرنا چاہتی ہوں مگر۔۔۔

”کہو کہو۔۔۔ رک کیوں گئی ہو۔“

”سلطانہ نے جرأت سے کام لیتے ہوئے کہا۔“ بات یہ ہے کہ محرم آرہا ہے اور میرے پاس اتنے پیسے نہیں کہ میں کالی شلوار بنواسکوں۔۔۔ یہاں کے سارے دکھڑے تو تم مجھ سے سن ہی چکے ہو۔ قمیض اور دوپٹہ میرے پاس موجود تھا۔ جو میں نے آج رنگواليے کے لیے دے دیا ہے۔“

”شنکر نے یہ سن کر کہا،“ تم چاہتی ہو کہ میں تمہیں کچھ روپے دے دوں جو تم یہ کالی شلوار بنواسکو۔“

”سلطانہ نے فوراً کہا،“ ”نہیں، میرا مطلب یہ ہے کہ اگر ہو سکے تو تم مجھے ایک کالی شلوار لادو۔“

سلطانہ ایک عام سی طوائف، عام سی خواہشوں اور سوچ رکھنے والی جب منٹو کے افسانہ کالی شلوار میں آتی ہے تو ایک دم خصوصیت حاصل کر کے جیتا جا گتا کردار بن جاتی ہے۔ منٹو اپنے اسی کردار کے بارے میں یوں کہتا ہے۔“ یہ لاش گلی

سرٹی، بد بودار ہی، متعفن ہی، بھیا نک سہی، لھناؤ نی سہی، لیکن اس کامنہ دیکھنے میں کیا حرج ہے۔ کیا یہ ہماری کچھ نہیں لگتی۔ کیا ہم اس کے عزیز واقارب نہیں۔ ہم کبھی کفن ہٹا کر اس کامنہ دیکھتے رہیں گے اور دوسروں کو دکھاتے رہیں گے۔“

”میری سلطانہ عورت بعد میں ہے۔ ویشیا سب سے پہلے ہے۔ کیونکہ انسان کی زندگی میں اس کا پیٹ سب سے زیادہ اہم ہے، شکر اس سے پوچھتا ہے۔ ”تم بھی کچھ نہ کچھ ضرور کرتی ہو گی؟“ سلطانہ جواب دیتی ہے ”جھک مارتی ہوں۔“ وہ نہیں کہتی کہ میں گندم کا یو پار کرتی ہوں یا سونے چاندی کی تجارت کرتی ہوں۔ اسے معلوم ہے وہ کیا کرتی ہے۔ اگر کسی ٹائپسٹ سے پوچھا جائے کہ تم کیا کام کرتے ہو تو وہ یہی جواب دے گا۔ ”ٹائپ کرتا ہوں۔“

میری سلطانہ اور ایک ٹائپسٹ میں کیا فرق ہے۔ غور کیجئے!

(منٹو۔ سفید جھوٹ ازلذت سنگ)



نکی

نکی ایک جھگڑا لوختون، جو با قاعدہ فیس لے کر جھگڑا کرتی ہے۔ بالکل اس طرح جیسے کوئی بھی وکیل اپنے کسی موکل کے لیے فیس لے کر عدالت میں مقدمہ لڑنے کے لیے حاضر ہوتا ہے۔ نکی جس محلے میں رہتی ہے۔ اس کے موکل بھی اسی محلے میں رہائش پذیر ہیں۔ جو ایک دوسرے کو نیچا دکھانے کی غرض سے نکی کو ”ہائیز“ کرتے ہیں۔ تاکہ وہ ان کی طرف سے جھگڑا کرے۔

نکی کے لیے ایسا ”پیشہ“ اپنا نام مجوری تھا۔ اور مجوری ہمیشہ چند وجوہات لیے ہوئے ہوتی ہے۔ نکی کی مجبوریاں کچھ اس طرح کی تھیں۔

”نکی ایک طلاق یافتہ عورت ہے۔ اس کا شوہر ”گام“ پر لے درجے کا نکھوا اور شرابی کبابی، بھنگ چرس کی بھی لٹ تھی۔ کئی کئی دن تک بھنگر خانوں اور ٹکیوں پر پڑا رہتا تھا۔ مارپیٹ کے علاوہ گالیاں دینا اور گھر سے نکال دینے کے علاوہ نکی کی محنت مزدوری سے جو تھوڑی بہت رقم جمع ہوتی تھی وہ بھی اڑا لیتا تھا۔“

نکی اپنے شوہر کے ہاں بے اہمیت بیوی ہونے کے باوجود سارے ظلم و ستم برداشت کرتی رہی تھی۔ یہ اس لیے بھی تھا کہ نکی کا آگے پیچھے کوئی نہیں تھا اور نہ کوئی اس کا پرسان حال تھا۔ شادی کے دس سال بعد بھی وہ اس لیے بھی طلاق لینے پر رضا مند ہو گئی کہ

”لڑائی جھگڑے کا آغاز تو پہلے دن ہی ہو گیا تھا۔ جب نکی دہن بن کر گام کے گھر گئی تھی۔ لیکن طلاق کا سوال اس وقت پیدا ہوا تھا جب وہ گام کے لیے دعا میں مانگ مانگ کر عاجز آگئی تھی۔ اور اس کے ہاتھ اپنی یا اس کی موت کے لیے اٹھنے لگے تھے۔ جب یہ حیلہ بھی بے اثر ثابت ہوا تو اس نے اپنے شوہر کی منت سماجت شروع کر دی کہ وہ اسے بخش دے اور علیحدہ کر دے۔ مگر قدرت کی ستم ظریفی دیکھنے کہ دس برس کے بعد تکیے میں ایک ادھیر عمر کی میراث سے گام کی آنکھ لڑی اور ایک دن اس کے کہنے پر اس نے نکی کو طلاق دے دی۔“

یوں طلاق حاصل کر کے نکی نچنست (مطمئن۔ بے فکر) ہو گئی۔

نکی کا جھگڑے کرنے والا پیشہ اپنانے کی دوسری وجہ اس کا محلہ پر دھاک بھانے کے علاوہ اپنے اندر کی بھڑاس نکالنا بھی مقصد تھا۔

”اس کے دس برس اداں خاموشی میں گذرے تھے۔ دل میں ہر روز اس کے بڑے بڑے طوفان جمع ہوتے تھے۔ مگر وہ خاوند کے سامنے اف تک نہیں کر سکتی تھی۔ اس لیے کہ اسے بچپن ہی سے یہ تعلیم ملی تھی کہ شوہر کے سامنے بولنا ایسا گناہ ہے جو کبھی بخشنہ نہیں جاتا۔ اب وہ آزاد تھی۔ اس لیے وہ چاہتی تھی کہ اپنے دس برس کی بھڑاس کسی نہ کسی طرح نکالے۔ چنانچہ ہمسائیوں سے اس کی اکثر لڑائی بھڑائی ہونے لگی۔ معمولی توں توں میں میں گالیوں کی جگہ میں تبدیل ہو جاتی۔ نکی پہلے جس قدر رخا موش تھی۔ اب اسی قدر اس کی زبان چلتی تھی۔ فٹاٹی میں وہ اپنے مقابل کی ساتوں پیڑھیاں پن کر رکھ دیتی۔ ایسی

ایسی گالیاں اور سٹھنیاں دیتی کہ اس کے چکلے چھوٹ جاتے۔“

یوں ”آہستہ آہستہ سارے محلے پر نکی کی دھاک بیٹھ گئی۔“

نکی کا جھگڑے والا پیشہ اپنانے کی تیسری وجہ اس کی بیٹی "بھولی" تھی۔ بھولی گیارہ سال کی تھی جو سرعت سے جوان ہو رہی تھی۔ نکی، اپنی بیٹی بھولی کا جہیز تیار کرنا چاہتی تھی۔ کیونکہ اس کا اپنا زیور گام نے نیچ کھایا تھا۔ معمولی محنت مزدوری جو چرخہ کا تھے، گلے گڑیاں بنانا کریاں اس طرح کے چھوٹے چھوٹے کام سے بمشکل گزر اوقات ہی ہوتی تھی۔ لڑائی جھگڑے کا پیشہ اپنانے سے اسے خاطر خواہ فائدہ ہوا۔

"نکی اب فارغ البال تھی۔ ہر مہینے سے اب اتنی آمدن ہونے لگی کہ اس نے پس انداز کر کے اپنی بیٹی بھولی کا جہیز بنانا شروع کر دیا۔ ٹھوڑے ہی عرصے میں اتنے گہنے پاتے اور کپڑے لئے ہو گئے تھے۔ کہ وہ کسی بھی وقت اپنی بیٹی کی ڈولی میں ڈال سکتی تھی۔"

نکی کا لڑائی جھگڑے کا پیشہ اپنانے کی چوڑھی وجہ اس کا اپنا ذریعہ آمدن تھا۔

"لیکن جب نکی نے دیکھا کہ ہر دوسرے تیسرا دن اسے محلے کی کسی نہ کسی عورت کی لڑائی میں شریک ہونا پڑتا ہے اور اس کے کام کا ج کا ہرج ہوتا ہے۔ تو اس نے پہلے دبی زبان سے، پھر کھلے لفظوں میں اپنا معاوضہ مانگنا شروع کر دیا اور آہستہ آہستہ اپنی فیس بھی مقرر کر لی۔ معمر کے کی جنگ ہوتی تو پچیس روپے، دن زیادہ لگیں تو چالیس، معمولی چج کے صرف چار روپے اور دو وقت کا کھانا۔ درمیانے درجے کی لڑائی کے پندرہ روپے، کسی کی سفارش ہو تو وہ کچھ رعایت بھی کر دیتی تھی۔"

"بعض اوقات ایسا بھی ہوتا کہ آج وہ جنتے کے لیے خیراں سے لڑی ہے تو ڈھائی مہینے کے بعد اسی خیراں سے ڈبل فیس لے کر اسے جنتے سے لڑنا پڑتا تھا۔ ایسے موقعوں پر وہ گہرا تی نہیں تھی۔ اسے اپنے فن میں اتنی مہارت ہو گئی تھی کہ اس کی پریکیش میں وہ اتنی مخلص تھی کہ اگر کوئی فیس دیتا تو وہ اپنی بھی دھجیاں بکھیر دیتی۔"

نکی نے دوسروں کی طرف سے لڑائی جھگڑا کرنے کا پیشہ تو اپنا لیا تھا اور اس سے وہ مطمئن اور بے فکر بھی تھی تاہم اسے اس وقت سب کچھ بھول گیا جب اسے اپنی بیٹی بھولی کے لیے رشتہ ملنے میں مایوسی ہو گئی۔ کیونکہ "شروع شروع" میں تو اس کو کوئی اتنی جلدی نہیں تھی مگر جب بھولی سولہ برس کی ہو گئی، لوٹھا کی لوٹھی، پوری جوان عورت بن گئی۔ سترھویں میں تو ایسا لگتا تھا کہ وہ اس کی چھوٹی بہن ہے چنانچہ اب نکی کو دن رات اس کے بیاہ کی فکر ستانے لگی۔"

"نکی نے بڑی دوڑ دھوپ کی۔ کوئی صاف انکار تو نہیں کرتا تھا۔ مگر دل سے حامی بھی نہیں بھرتا تھا۔ اس نے محسوس کیا

کہ ہونہ ہو لوگ اس سے ڈرتے ہیں۔ اس کی یہ صفت کہ لڑنے کے فن میں اپنا جواب نہیں رکھتی تھی دراصل اس کے آڑے آرہی تھی۔۔۔۔۔

وہ ماہی کی سکھیت میں اپنی ہی بیٹی کے طعنے کی زد میں آگئی۔

”نکی کو ان دوناظتوں سے سخت صدمہ پہنچا۔ بڑے دکھی لجھے میں اس نے بھولی سے سوال کیا ”کیا تو بھی مجھے ردیل

بُجھتی ہے؟“

نکی کے لیے یہ تبدیلی بڑی مایوس کن تھی۔ حالات کی اس تبدیلی نے اسے توڑ کر رکھ دیا۔

”تھک ہار کروہ بعض اوقات کوئی سہارا ٹھوٹ لے لگتی اور سوچتی۔ کیا ہی اچھا ہوتا کہ وہ طلاق نہ لیتی۔ آج بیٹی کا بوجھ گام کے کندھوں پر ہوتا نکھٹو تھا۔ پر لے درجے کا ظالم تھا۔ عبی تھا گر بیٹی کے لیے ضرور کچھ نہ کچھ کرتا۔ یہ اس کے عجز کی انتہا تھی۔

عین مرتبہ وقت اس کی کیفیت یوں ہو گئی جیسے لڑکہ ہی ہو۔ وہ بڑا بڑا تی رہی۔

”آواز نکی کے حلق میں رکنے لگی۔ تھوڑی دیر بعد گھنگرو بننے لگا۔ نج سے پچ و تاب کھارہ تھی اور نہ یانی کیفیت میں

چلار ہی تھی ”اوگام۔۔۔ اور خدا مجھے نہ مار۔۔۔ او خدا۔۔۔ او گام۔۔۔“

نکی یہی بڑھاتے ہوئے مر گئی۔



گھاٹن لڑکی

ایک مزدور لڑکی ----! جو نجانے کوں تھی۔ تاہم وہ گھاٹن لڑکی تین طرح کے واضح خدوخال کے ساتھ افسانے میں اپنا کردار واضح کرتی ہے۔

جسم بو، اس کی چھاتی اور اس کے بدن کا خلوص

گھاٹن اڑ کی بوجی یا بوہی کو گھاٹن اڑ کی کا نام دیا گیا تھا۔

”ساری رات رندھیر کو اس کے جسم سے عجیب و غریب بوآتی رہی تھی۔ اس بوکو جوبیک وقت خوشبو اور بد بوجی، وہ تمام رات پیتا رہا تھا۔ اس کی بغلوں سے، اس کی چھاتیوں سے، اس کے بالوں سے، اس کے پیٹ سے ہر جگہ سے یہ بوجہ بد بوجی تھی اور خوشبو بھی، رندھیر کے ہر سانس میں موجود ہوتی تھی۔ تمام رات وہ سوچتا رہا تھا کہ یہ گھاٹن اڑ کی بالکل قریب ہونے پر بھی ہرگز ہرگز اتنی زیادہ قریب نہ ہوتی، اگر اس کے نگے بدن سے یہ بونہ اڑتی یہ بوجو اس کے دل و دماغ کے ہر سلوٹ میں رینگ لئی تھی۔ اس کے تمام پرانے اور نئے خیالوں میں رچ لئی تھی۔

اس بونے اس اڑ کی کو اور رندھیر کو ایک رات کے لیے آپس میں حل کر دیا تھا۔ دونوں ایک دوسرے کے اندر داخل ہو گئے تھے۔ عمیق ترین گہرا نیوں میں اتر گئے تھے۔ جہاں پہنچ کر وہ ایک خالص انسانی لذت میں تبدیل ہو گئے تھے۔ ایسی لذت جو لمحاتی ہونے کے باوجود دائی تھی۔ جو مائل پرواز ہونے کے باوجود ساکن اور جامد تھی۔۔۔۔۔ وہ دونوں ایک ایسا پچھی بن گئے تھے جو آسمان کی نیلا ہٹوں میں اڑتا اڑتا غیر متحرک دکھائی دیتا ہے۔

اس بوکو جو اس گھاٹن اڑ کی کے ہر سام سے باہر نکلتی تھی۔ رندھیر اچھی طرح سمجھتا تھا حالانکہ وہ اس کا تجزیہ نہیں کر سکتا تھا۔ جس طرح بعض اوقات مٹی پر پانی چھڑ کنے سے سوندھی سوندھی باس پیدا ہوتی ہے۔۔۔۔۔ لیکن نہیں وہ بوچھ اور ہی قسم کی تھی۔ اس میں لوڈر اور عطر کا مصنوعی پن نہیں تھا، وہ بالکل اصلی تھی۔۔۔۔۔ عورت اور مرد کے باہمی تعلقات کی طرح اصلی اور ازلي۔

رندھیر کو پسینے کی بو سے سخت نفرت تھی وہ نہانے کے بعد عام طور پر اپنی بغلوں وغیرہ من خوشبو دار پوڈر لگاتا تھا یا کوئی ایسی دوا استعمال کرتا تھا جس سے پسینے کی بودب جائے، لیکن حیرت ہے کہ اس نے کئی بار۔۔۔۔۔ ہاں، کئی بار اس گھاٹن اڑ کی کی بالوں بھری بغلوں کو چو ما اور اسے بالکل گھن نہ آئی۔ بلکہ عجیب طرح کی لذت محسوس ہوتی۔ اس کی بغلوں کے نرم زم بال پسینے کے باعث گیلے ہو رہے تھے۔ ان سے بھی وہی بولکتی تھی جو غایت درجہ قبل فہم ہونے کے باوجودنا قابل فہم تھی۔

”رندھیر کو ایسا لگتا تھا کہ وہ اس بوکو جانتا ہے، پہچانتا ہے، اس کا مطلب بھی سمجھتا ہے۔ لیکن کسی اور کو سمجھانہیں سکتا۔“

”۔۔۔۔۔ اصل میں رندھیر کے دل و دماغ میں وہ بولسی ہوئی تھی جو اس گھاٹن اڑ کی کے جسم سے بغیر کسی بیرونی کوشش کے باہر نکل رہی تھی۔ وہ بوجو حنا کے عطر سے کہیں زیادہ ہلکی ہلکلی اور دور رس تھی جس میں سو نگھے جانے کا اضطراب

نہیں تھا، جو خود بخوناک کے رستے داخل ہو کر اپنی صحیح منزل پر پہنچ گئی تھی۔

رندھیر نے آخری کوشش کرتے ہوئے اس لڑکی کے دودھیا لے جسم پر ہاتھ پھیرا، مگر اسے کوئی کپکاہٹ محسوس نہ ہوئی۔۔۔۔۔ اس کی نئی نویں یوی جوفر سٹ کلاس میسٹریٹ کی لڑکی تھی، جس نے بی اے تک تعلیم پائی تھی اور اپنے کالج میں سینکڑوں لڑکوں کے دل کی دھڑکن تھی رندھیر کی نبض تیز نہ کر سکی۔۔۔۔۔ وہ حتاکی مرتبی ہوئی خوبصورتی میں اس بوکی جنتجو کرتا رہا جو برسات کے انہی دنوں میں جب کہ کھڑکی کے باہر پیپل کے پتے بارش میں نہار ہے تھے، اس گھاٹن لڑکی کے میل جسم سے آئی تھی۔۔۔۔۔

گھاٹن لڑکی اپنے صحبت مند سینے کے ساتھ اس افسانے میں عیاں ہوتی ہے۔

”رندھیر نے جب گھاٹن لڑکی کو اشارے سے اندر بلا یا تھاؤ تو سے ہرگز یقین نہیں تھا کہ وہ اس کو اپنے ساتھ سلاٹے گا۔ لیکن تھوڑی ہی دیر کے بعد جب اس نے اس کے بھیگے ہوئے کپڑے دیکھ کر یہ خیال کیا تھا کہیں ایسا نہ ہو کہ یچاری کونمو نیہ ہو جائے تو رندھیر نے اس سے کہا تھا“ یہ کپڑے اتار دو، سردی لگ جائے گی۔“

وہ اس کا مطلب سمجھ گئی تھی۔ کیونکہ اس کی آنکھوں میں شرم کے لال ڈورے تیر گئے تھے۔ مگر بعد میں جب رندھیر نے اسے اپنی سفید دھوتی نکال کر دی تو اس نے کچھ دری سوچ کر اپنا کاشٹا کھولا جس کا میل بھیکنے کے باعث ابھر آیا تھا۔۔۔۔۔ کاشٹا کھول کر اس نے ایک طرف رکھ دیا اور جلدی سے سفید دھوتی اپنی رانوں پر ڈال لی۔ پھر اس نے اپنی پھنسی چوپی اتارنے کی کوشش شروع کی جس کے دونوں کناروں کو ملا کر اس نے ایک گانٹھ دے رکھی تھی۔ یہ گانٹھ اس کے تند رست سینے کے ننھے مگر۔۔۔۔۔ میلے گڑھے میں جذب ہی ہو گئی تھی۔

دیر تک وہ اپنے گھسے ہوئے ناخنوں کی مدد سے چوپی کی گردہ کھولنے کی کوشش کرتی رہی جو بارش کے پانی سے بہت زیادہ مضبوط ہو گئی تھی۔ جب تھک ہار گئی تو اس نے مرہٹی زبان میں رندھیر سے کچھ کہا جس کا مطلب یہ تھا: ”میں کیا کروں، نہیں کھلتی!“

رندھیر اس کے پاس بیٹھ گیا اور گردہ کھولنے لگا۔ تھک ہار کر اس نے ایک ہاتھ میں چوپی ایک سرا پکڑا، دوسرے ہاتھ میں دوسرا اور زور سے کھینچا۔ گردہ ایک دم پھسلی۔ رندھیر کے ہاتھ زور میں ادھر دھر ہے اور دو دھڑکتی ہوئی چھاتیاں نمودار ہوئیں۔ رندھیر نے ایک لختے کے لیے خیال کیا کہ اس کے اپنے ہاتھوں نے اس گھاٹن لڑکی کے سینے پر نرم زرم گندھی ہوئی مٹی

کو چاہک دست کمہار کی طرح دوپیالوں کی شکل دے دی ہے۔

اس کی صحت مند چھاتیوں میں وہی گدر اہٹ، وہی جاذبیت، وہی طراوت، وہی گرم گرم ٹھنڈک تھی جو کمہار کے ہاتھوں سے نکلے ہوئے تازہ تازہ کچے برتنوں میں ہوتی ہے۔ ممیلے رنگ کی ان جوان چھاتیوں میں جو بالکل بے داغ تھیں، ایک عجیب قسم کی چمک حلول تھی۔ سیاہی مائل گندمی رنگ کے نیچے دھنڈلی روشنی کی ایک تی تھی جس نے یہ عجیب و غریب چمک پیدا کر دی تھی، جو چمک ہونے کے باوجود چمک نہیں تھی۔ اس کے سینے پر چھاتیوں کے یہ ابھار دینے معلوم ہوتے تھے جو تالاب کے گد لے پانی کے اندر جل رہے ہوں۔“

”رندھیر کے ہاتھ ساری رات اس کی چھاتیوں پر ہوائی لمس کی طرح پھرتے رہے چھوٹی چھوٹی چوچیاں اور وہ موٹے موٹے مسام جوان کے ارد گرد ایک کالے دائرے کی شکل میں پھیلے ہوئے تھے، اس ہوائی لمس سے بھی جاگ اٹھتے اور اس گھاٹن لڑکی کے سارے جسم میں ارتعاش پیدا ہو جاتا کہ رندھیر خود بھی ایک لختے کے لیے کیپکا اٹھتا۔“
گھاٹن لڑکی کے بدن کا خلوص ہی اسے منفرد بنانے کیا۔

”کھڑکی کے باہر پیپل کے پتے رات کے دو دھیاںے میں جھمکوں کی طرح قفر قرار ہے تھے اور نہا رہے تھے، اور وہ گھاٹن لوٹ دیا رندھیر کے ساتھ کیپکا ہٹ بن کر چمٹی تھی۔“

”ساری رات وہ رندھیر کے ساتھ چمٹی رہی گویا ایک دوسرے میں غم ہو گئے تھے۔ انہوں نے بمشکل ایک دوباری کی ہوں گی۔ کیوں کہ جو کچھ انہیں کہنا سننا تھا، سانسوں، ہونٹوں اور ہاتھوں سے طے ہوتا رہتا۔“ رندھیر کے ہاتھ ساری رات اس کی چھاتیوں پر ہوائی لمس کی طرح پھرتے رہے چھوٹی چھوٹی چوچیاں اور وہ موٹے موٹے مسام جوان کے ارد گرد ایک کالے دائرے کی شکل میں پھیلے ہوئے تھے، اس ہوائی لمس سے بھی جاگ اٹھتے اور اس گھاٹن لڑکی کے سارے جسم میں ارتعاش پیدا ہو جاتا کہ رندھیر خود بھی ایک لختے کے لیے کیپکا اٹھتا۔“

ایسی کپکاہٹوں سے رندھیر کا سینکڑوں مرتبہ تعارف ہو چکا تھا۔ وہ اس کی لذت سے اچھی طرح آشنا تھا۔ کئی لڑکیوں کے نرم اور سخت سینوں کے ساتھ اپنا سینہ ملا کروہ ایسی راتیں گزار چکا تھا۔ کئی لڑکیوں کے نرم اور سخت سینوں کے ساتھ اپنا سینہ ملا کروہ ایسی راتیں گزار چکا تھا۔ وہ ایسی لڑکیوں کی ساتھ بھی رہ چکا تھا جو بالکل الہڑتھیں اور اس کے ساتھ لپیٹ کر گھر کی وہ تمام باتیں سنادیا کرتی تھیں جو کسی غیر کوئی نہیں سنانا چاہیں۔ وہ ایسی لڑکیوں سے جسمانی رشتہ قائم کر چکا تھا جو ساری مشقت خود کرتی

تھیں اور اسے کوئی تکلیف نہیں دیتی تھیں۔ مگر یہ گھاٹن اڑکی جو اعلیٰ کے درخت کے نیچے بھیگی ہوئی کھڑی تھی اور جس کو اس نے اشارے سے اوپر بلایا تھا، بہت ہی مختلف تھی۔“

برسات کے یہی دن تھے۔ کھڑکی کے باہر پیپل کے پتے کپکپا رہے تھے۔ اس گھاٹن لڑکی کے دونوں کپڑے جو پانی سے شرابور ہو چکے تھے، ایک غلیظ ڈھیر کی شکل میں فرش پر پڑے تھے اور وہ رندھیر کے ساتھ چھٹی ہوئی تھی۔ اس کے ننگے اور میلے بدن کی گرمی رندھیر کے جسم میں وہ کیفیت پیدا کر رہی تھی جو سخت سردیوں میں نائیوں کے غلیظ، مگر گرم حمام میں نہاتے وقت محسوس ہوا کرتی تھی۔“

رندھیر کے ہاتھ بہت دیر تک اس گوری چھٹی لڑکی کے دودھ ایسے سفید سینے پر ہوائی مس کی طرح پھرتے رہے۔ اس کی انگلیوں نے اس گورے گورے جسم میں کئی ارتعاش دوڑتے ہوئے محسوس کئے تھے۔ اس نرم نرم جسم کے کئی گوشوں میں اسے گھٹی ہوئی کپکاپہ ٹوٹوں کا بھی پتہ چلا تھا جب اس نے اپنا سینہ اس کے سینے کے ساتھ ملا یا تو رندھیر کے جسم کے ہر مسام نے اس لڑکی کے چھپتے ہوئے تاروں کی آواز سنی۔۔۔۔۔ لیکن وہ پکار جو اس نے گھاٹن لڑکی کے جسم کی بو میں سونگھی تھی۔۔۔۔۔ وہ پکار جو دودھ کے پیاس سے بچ کے رونے سے کہیں زیادہ قابل فہم تھی۔۔۔۔۔ وہ پکار جو صوتی حدود سے نکل کر آواز ہو گئی تھی۔۔۔۔۔

رندھیر سلاخوں والی کھڑکی سے باہر دیکھ رہا تھا۔ اس کے بہت قریب پیپل کے پتے لرز رہے تھے، مگر وہ ان کی لرزشوں کے اس پار دور۔۔۔۔۔ بہت دور دیکھنے کی کوشش کر رہا تھا۔ جہاں اسے ممیلے بادلوں میں ایک عجیب فتم کی دھنڈلی روشنی گھلی ہوئی دکھائی دیتی تھی جیسی اس گھاٹن لڑکی کے سینے میں اسے نظر آئی تھی۔ ایسی روشنی جو راز کی بات کی طرح چھپی ہوئی مگر ظاہر تھی۔“

”رندھیر نے آخری کوشش کرتے ہوئے اس لڑکی کے دودھیا لے جسم پر ہاتھ پھیرا، مگر اسے کوئی کپکپا ہٹ محسوس نہ ہوئی۔۔۔۔۔ اس کی نئی نویں بیوی جوفرست کلاس محسنریٹ کی لڑکی تھی، جس نے بی اے تک تعلیم پائی تھی اور اپنے کالج میں سینکڑوں لڑکوں کے دل کی دھڑکن تھی رندھیر کی بخش تیز نہ کرسکی۔“
یوں ایک گھاٹن لڑکی، اپنی بوکے باعث منٹو کے نسوانی کردار کے طور پر جسم ہو گئی۔



پیرن

”ایک معمولی شکل و صورت کی پارسی لڑکی تھی جس سے برج موہن کا معاشرہ قریباً تین برس سے چل رہا تھا۔“

سعادت اور برج موہن کے درمیان پہلے پہل پیرن کے معاملے میں کبھی بات نہیں ہوئی تھی۔

”ہر اتوار کو برج موہن مجھ سے آٹھ آنے ٹرین کے کرائے کے لیے لیتا۔ پیرن کے گھر پہنچتا۔ دونوں آدھ گھنٹے تک آپس میں باشیں کرتے۔ برج موہن اسٹریڈ ویکلی کے کراس ورڈ پزل کے حل اس کو دیتا اور چلا آتا۔ وہ بیکار تھا۔ سارا دن سر نیوڑھائے یہ پزل اپنی دوست پیرن کے لیے حل کرتا رہتا تھا۔ اس کو چھوٹے چھوٹے کئی انعام مل چکے تھے، مگر وہ سب پیرن نے وصول کئے تھے۔ برج موہن نے ان میں سے ایک دمڑی بھی اس سے نہ مانگی تھی۔“

برج موہن کے پاس پیرن کی بے شمار تصویریں تھیں۔ شلوار قمیض میں چست پاجامے میں ساڑھی میں، فراک میں، بیدنگ کا سیٹیوم میں، فینسی ڈریس میں۔۔۔۔۔ غالباً سوسے اوپر ہو گئی۔ پیرن قطعاً خوبصورت نہیں تھی، بلکہ میں تو یہ کہوں گا کہ بہت سی ادنیٰ شکل و صورت کی تھی۔ لیکن میں نے اپنی اس رائے کا اظہار برج موہن سے کبھی نہیں کیا تھا۔ میں نے پیرن کے متعلق کبھی کچھ پوچھا ہی نہیں تھا کہ وہ کون ہے، کیا کرتی ہے، برج موہن سے اس کی ملاقات کیسے ہوئی، عشق کی ابتلاء کیون کر ہوئی، کیا وہ اسے شادی کرنے کا ارادہ رکھتا ہے۔۔۔۔۔ برج موہن نے بھی اس کے بارے میں مجھ سے کبھی بات چیت نہ کی تھی۔ بس ہر اتوار کو وہ ناشتے کے بعد مجھ سے آٹھ آنے کرائے کے لیتا اور اس سے ملنے کے لیے باندرہ روانہ ہو جاتا اور دوپہر تک لوٹ آتا۔“

پھر ایک دن سعادت پر پیرن کی شخصیت کا انکشاف ہوا۔

”دوپہر کو لوٹا تو اس نے خلاف معمول مجھ سے کہا: ”آج معاملہ ختم ہو گیا؟“

میں نے اس سے پوچھا: ”کون سا معاملہ؟“ مجھے معلوم نہیں تھا کہ وہ کس معاملے کی بات کر رہا ہے۔

برج موہن نے، جیسے اس کے سینے کا بوجھ ہلکا ہو گیا ہو، مجھ سے کہا: ”پیرن سے آج دو ٹوک فیصلہ ہو گیا ہے۔۔۔۔۔ میں نے اس سے کہا۔ جب بھی تم سے ملنا شروع کرتا ہوں، مجھے کوئی کام نہیں ملتا۔ تم بہت منحوس ہو۔ اس نے کہا

بہتر ہے، ملنا چھوڑ دو۔ دیکھوں گی تجھے کیسے کام ملتا ہے۔ میں منہوس ہوں، مگر تم اول درجے کے نکھڑا اور کام چور ہو۔۔۔۔۔ سو اب یہ قصہ ختم ہو گیا ہے اور میرا خیال ہے انشاء اللہ کل ہی مجھے کام مل جائے گا صبح تم مجھے چار آنے دینا۔ میں سیٹھنا نو بھائی سے ملوں گا، وہ مجھے ضرور اپنا اسٹینٹ رکھ لے گا۔“

یہ سیٹھنا نو بھائی جو فلم ڈائریکٹر تھا، متعدد مرتبہ برج موہن کو ملازمت دینے سے انکار کر چکا تھا، کیونکہ اس کا بھی پیرن کی طرح یہی خیال تھا کہ وہ کام چور اور نکما ہے۔ لیکن دوسرے روز جب برج موہن مجھ سے چار آنے لے کر گیا تو وہ پھر کو اس نے مجھے یہ خوشخبری سنائی کہ سیٹھنا نو بھائی نے بہت خوش ہو کر اسے ڈھانی سورو پے ماہوار پر ملازم رکھ لیا ہے۔ کنٹریکٹ ایک برس کا ہے۔ جس پر دستخط ہو چکے ہیں۔ پھر اس نے جیب میں ہاتھ ڈال کر سورو پے نکالے اور مجھے دکھائے：“یہ ایڈوانس ہے۔۔۔۔۔ جی تو چاہتا ہے کہ کنٹریکٹ اور سورو پے لے کر باندرہ جاؤں اور پیرن سے کہوں کہ لو دیکھو، مجھے کام مل گیا ہے۔ لیکن ڈر ہے کہ نا نو بھائی مجھے فوراً جواب دے دے گا۔۔۔۔۔ میرے ساتھ ایک نہیں کئی مرتبہ ایسا ہو چکا ہے۔ ادھر ملازمت ملی، ادھر پیرن سے ملاقات ہوئی۔۔۔۔۔ معاملہ صاف۔ کسی نہ کسی بہانے مجھے نکال باہر کیا گیا۔ خدا معلوم اس لڑکی میں یہ خوست کہاں سے آگئی۔ اب میں کم از کم ایک برس تک اس کا منہ نہیں دیکھوں گا۔ میرے پاس کپڑے بہت کم رہ گئے ہیں۔ ایک برس لگا کر کچھ بنوالوں تو پھر دیکھا جائے گا۔“

سعادت نے اسے وہم خیال کیا لیکن پھر ایک دن اسے بھی یقین آگیا۔

”ایک روز وہ استوڈیو گیا ہوا تھا کہ اس کے نام ایک خط آیا۔ شام کو جب وہ لوٹا تو میں اسے یہ خط دینا بھول گیا۔ صبح ناشتے پر مجھے یاد آیا تو میں نے یہ خط اس کے حوالے کر دیا لفافہ پکڑتے ہی وہ زور سے چخا：“لعنت!“ میں نے پوچھا：“کیا ہوا؟“

”وہی پیرن۔۔۔۔۔ اچھی بھلی زندگی گزر رہی تھی۔“ یہ کہہ کر اس نے چیچ سے لفافہ کھولا خط کا کاغذ نکالا اور مجھ سے کہا：“وہی کم بخت ہے۔۔۔۔۔ میں کبھی اس کی پینڈ رائمنگ بھول سکتا ہوں!“

میں نے پوچھا：“کیا لکھتی ہے؟“

”میرا سر۔۔۔۔۔ کہتی ہے مجھ سے اس اتوار کو ضرور ملو، تم سے کچھ کہنا ہے۔“ یہ کہہ کر برج موہن نے خط لفافے میں ڈالا اور جیب میں رکھ لیا۔ ”لو بھی منٹو، نو کری سے انشاء اللہ کل ہی جواب مل جائے گا۔“

”کیا بکواس کرتے ہو؟“

موہن نے بڑے وثوق سے کہا: ”نہیں منٹو تم دیکھ لینا۔ کل اتوار ہے۔ سیٹھ نانو بھائی کو ضرور مجھ سے کوئی نہ کوئی شکایت پیدا ہوگی۔ اور وہ مجھے فوراً نکال باہر کرے گا۔“

میں نے اس سے کہا: ”اگر تمہیں اتنا وثوق ہے تو مت جاؤ اس سے ملنے۔“

”نہیں ہو سکتا۔۔۔۔۔ وہ بلاۓ تو مجھے جانا ہی پڑتا ہے۔“

”کیوں؟“

”ملازمت کرتے کرتے کچھ میں بھی اکتا چکا ہوں۔۔۔۔۔ چھ مہینے سے اوپر ہو گئے ہیں۔“ یہ کہہ کروہ مسکرا یا اور چلا گیا۔

دوسرے روز ناشستہ کر کے وہ باندرہ چلا گیا۔ پیرن سے ملاقات کر کے لوٹا تو اس نے اس ملاقات کے بارے میں کوئی بات نہ کی۔ میں نے اس سے پوچھا: ”مل آئے اپنے منحوس ستارے سے؟“

”ہاں بھی۔۔۔۔۔ اس سے کہہ دیا کہ ملازمت سے بہت جلد جواب مل جائے گا۔“ یہ کہہ کروہ کھاٹ پر سے اٹھا: ”چلواؤ کھانا کھا آئیں۔“

ہم دونوں نے حاجی کے ہوٹل میں کھانا کھایا۔ اس دوران میں پیرن کی کوئی بات نہ ہوئی۔ رات کو سونے سے پہلے اس نے صرف اتنا کہا: ”اب دیکھئے کل کیا گل کھلتا ہے!“

میرا خیال تھا کہ کچھ بھی نہیں ہو گا مگر دوسرا روز برج موہن خلاف معمول اسٹوڈیو سے جلدی لوٹ آیا۔ مجھے سے ملا تو خوب زور سے ہنسا: ”چھٹی منٹو بھائی۔“

میں سمجھا مذاق کر رہا ہے: ”ہٹاؤ جی۔“

”جو ہننا تھا وہ تو ہٹ گیا۔۔۔۔۔ اب میں کیسے ہٹاؤں۔۔۔۔۔ سیٹھ نانو بھائی پر ٹانچ آگئی ہے۔۔۔۔۔ اسٹوڈیو سیل ہو گیا ہے۔ میری وجہ سے خواہ خواہ بیچارے نانو بھائی پر بھی آفت آئی۔“ یہ کہہ کر برج موہن پھر ہنسنے لگا۔

میں نے صرف اتنا کہا: ”یہ عجیب سلسلہ ہے!“

”دیکھ لو۔۔۔۔۔ اسے کہتے ہیں ہاتھ کنگن کو آرسی کیا۔“ برج موہن نے سکریٹ سلگایا اور کیمرہ اٹھا کر باہر گھونٹے

منتو کے نسوانی کردار
چلا گیا۔“

35

پیرن کی خوست بارے یقین ہونے کے باوجود برج موہن اس سے ملتا رہا، اس لیے کہ

”میں نے ایک روز اس سے پوچھا: ”برج، کیا پیرن کو بھی تم سے محبت ہے؟“

”نہیں، وہ کسی اور سے محبت کرتی ہے۔“

”تم سے کیوں ملتی ہے؟“

اس لیے کہ میں ذہین ہوں، اس کے بحدے چہرے کو خوبصورت بنانا کر پیش کر سکتا ہوں۔ اس کے لیے کہ اس ورڈ پر جل کرتا ہوں۔ کبھی کبھی اس کو انعام بھی دلوادیتا ہوں۔۔۔ منتو، تم نہیں جانتے ان اڑکیوں کو۔ میں خوب پہچانتا ہوں انہیں۔۔۔ جس سے وہ محبت کرتی ہے، اس میں جو کمی ہے، مجھ سے مل کر پوری کر لیتی ہے۔“ یہ کہہ کر وہ مسکرا یا: ”بڑی چار سو بیس ہے!“

میں نے قدرے حیرت سے پوچھا: ”مگر تم کیوں اس سے ملتے ہو؟“

برج موہن ہنسا، پیشے کے پیچھے اپنی آنکھیں سکوڑ کر اس نے کہا: ”مجھے مزا آتا ہے۔“

”کس بات کا؟“

”اس کی خوست کا۔۔۔ میں اس کا امتحان لے رہا ہوں۔ اس کی خوست کا امتحان۔۔۔ یہ خوست اپنے امتحان میں پوری اتری ہے۔ میں نے جب بھی اس سے ملنا شروع کیا۔ مجھے اپنے کام سے جواب ملا۔۔۔ اب میری ایک خواہش ہے کہ اس کے منہوں اثر کو چکھدے جاؤں۔“

میں نے اس سے پوچھا: ”کیا مطلب؟“

برج موہن نے بڑی سنبھیگی سے کہا: ”میرا جی چاہتا ہے کہ ملازمت سے جواب ملنے سے پہلے ملازمت سے علیحدہ ہو جاؤں، یعنی خود اپنے آقا کو جواب دے دوں۔ اس سے بعد میں کہوں، جناب مجھے معلوم تھا کہ آپ مجھے برطرف کرنے والے ہیں، اس لیے میں نے آپ کو زحمت نہ دی اور خود علیحدہ ہو گیا اور آپ مجھے برطرف نہیں کر رہے تھے، یہ میری دوست پیرن تھی جس کی ناک کیمرے میں اس طرح گھستی ہے جیسے تیر!“

برج موہن مسکرا یا: ”یہ میری ایک چھوٹی سی خواہش ہے، دیکھو پوری ہوتی ہے یا نہیں۔“

میں نے کہا: ”عجب و غریب خواہش ہے۔“

”ایک اتوار برج باندرہ سے واپس آیا تو اس نے مجھ سے کہا: ”لو بھئی منٹو، آج معاملہ ختم ہو گیا۔“

میں نے اس سے پوچھا: ”پیرن والا؟“

”ہاں بھئی۔۔۔۔۔ کپڑے ختم ہو رہے تھے، میں نے سوچا کہ یہ سلسلہ ختم کرو۔ اب انشاء اللہ دنوں ہی میں کوئی نہ کوئی ملازمت مل جائے گی۔۔۔۔۔ میرا خیال ہے سیٹھ نیاز علی سے ملوں۔۔۔۔۔ اس نے ایک فلم بنانے کا اعلان کیا ہے۔۔۔۔۔ کل ہی جاؤں گا۔ تم یا زر اس کے دفتر کا پتہ لگالینا۔“

میں نے اس کے دفتر کا نیا فون ایک دوست سے پوچھ کر برج موہن کو بتا دیا۔ وہ دوسرے روز وہاں گیا۔ شام کو لوٹا۔

اس کے مطمئن چہرے پر مسکراہٹ تھی۔ ”لو بھئی منٹو“ یہ کہہ کر اس نے جیب سے ٹائپ شدہ کاغذ نکالا اور میری طرف پھینک دیا: ”ایک پکڑ کا کنٹریکٹ۔ تجوہ دوسرو پے ماہوار کم ہے، لیکن سیٹھ نیاز علی نے کہا ہے بڑھادوں گا۔۔۔۔۔ ٹھیک ہے!“

میں ہنسا: ”اب پیرن سے کب ملوگے؟“

سعادت کو بھی پیرن کو خوست کا یقین ہوتا چلا گیا۔

”پانچ مہینے گزر گئے کہ اچانک ایک روز پیرن کا خط برج موہن کو موصول ہوا: ”لو بھئی منٹو، عزرا نیل صاحب تشریف لے آئے۔“

صحیح بات ہے کہ میں نے اس وقت خط دیکھ کر خوف سا محسوس کیا، مگر برج موہن نے مسکراتے ہوئے لفافہ چاک کیا۔ خط کا کاغذ نکال کر پڑھا۔ بالکل مختصر تحریر تھی۔ میں نے برج سے پوچھا: ”کیا فرماتی ہیں؟“

”فرماتی ہیں، اتوار کو مجھ سے ضرور ملوا یک اشد ضروری کام ہے“ برج موہن نے خط لفافے میں واپس ڈال کر اپنی جیب میں رکھ لیا۔

میں نے اس سے پوچھا: ”جاوے گے؟“

”جانا، ہی پڑے گا۔۔۔۔۔“ پھر اس نے یہ فلمی گیت گانا شروع کر دیا۔

”مت بھول مسافر تھے جانا، ہی پڑے گا۔“

میں نے اس سے کہا: ”برج، مت جاؤ اس سے ملنے۔۔۔۔۔ بڑے اچھے دن گزر رہے ہیں ہمارے۔۔۔۔۔ تم

منتو کے نسوانی کردار

37

نہیں جانتے، میں خدا معلوم کس طرح تمہیں آٹھ آنے دیا کرتا تھا۔“

برج موہن مسکرا یا：“ مجھے سب معلوم ہے، لیکن افسوس ہے کہ اب وہ دن پھر آنے والے ہیں۔ جب تم خدا معلوم کس طرح مجھے ہر اتوار آٹھ آنے دیا کرو گے۔“
لیکن ----!

”برج موہن نے مجھے استعفی کا گذ دکھایا۔ دوسرے روز خلاف معمول اس نے جلدی جلدی ناشتہ کیا اور دفتر روانہ ہو گیا۔ شام کو لوٹا تو اس کا چہرہ اتر اہوا تھا۔ اس نے مجھ سے کوئی بات نہ کی۔ مجھے یہ بالآخر اس سے پوچھنا پڑا：“ کیوں بر ج، کیا ہوا؟“

اس نے بڑی نا امیدی سے سر ہلا یا ” کچھ نہیں یا ر---- سارا قصہ ہی ختم ہو گیا۔“
” کیا مطلب؟“

” میں نے سیٹھ نیاز علی کو استعفی پیش کیا تو اس نے مسکرا کر مجھے ایک آفیشل خط دیا۔ اس میں لکھا تھا۔ کہ میری تخلیہ پہلے مہینے سے دوسو کے بجائے تین سورو پے ماہوار کر دی گئی ہے!“

پیرن سے بر ج موہن کی دلچسپی ختم ہو گئی۔ اس نے مجھ سے ایک روز کہا：“ پیرن کی نحوست ختم ہونے کے ساتھ ہی وہ بھی ختم ہو گئی---- اور میرا ایک نہایت دلچسپ مشغله بھی ختم ہو گیا۔ اب کون مجھے بیکار کھنے کا موجب ہو گا!“

برج موہن کو پیرن کی ذات سے نہیں بلکہ اس کی شخصیت کے ساتھ بند ہے اس وہم سے مقصد تھا۔ اور وہم بھی ایسا کہ جسے خود بر ج موہن چکمہ دینا چاہتا تھا۔ وہ شروع سے ہی اس وہم کا شکار تھا اور وہم تھا----؟

” اس کی نحوست کا---- میں اس کا امتحان لے رہا ہوں۔ اس کی نحوست کا امتحان---- یہ نحوست اپنے امتحان میں پوری اتری ہے۔ میں نے جب بھی اس سے ملنا شروع کیا۔ مجھے اپنے کام سے جواب ملا---- اب میری ایک خواہش ہے کہ اس کے منحوس اثر کو چکمہ دے جاؤں۔“

(پیرن ازٹھنڈا گوشت)



رکمابائی

ایک سادیت پسند ہندو عورت ۔۔۔۔۔! وہ سببی میں موجود ایک بلڈنگ کی کھولی میں رہتی تھی۔ اور پہلی بار جب وہ سامنے آتی تو ۔۔۔۔۔

”یوں تو میں رکمابائی کوئی دفعہ دیکھ چکا تھا لیکن اس دن کم بخت نے بدن پر تیل ملا ہوا تھا اور ایک پتلی دھوتی لپیٹ رکھی تھی۔ جانے کیا ہوا مجھے، جی چاہا اس کی دھوتی اتار کر زور زور سے ماش شروع کر دوں۔ بس صاحب اسی روز سے اس بندہ نا بکار نے اپنا دل، دماغ سب کچھ اس کے حوالے کر دیا۔“
کیا عورت تھی ۔۔۔۔۔ بدن تھا پتھر کی طرح سخت، ماش کرتے کرتے ہانپنے لگ گیا تھا مگر وہ اپنے باپ کی بیٹی بھی کہتی رہی ”تحوڑی دیر اور۔“

”شادی شدہ ۔۔۔۔۔ جی ہاں شادی شدہ تھی اور خان چوکیدار نے کہا تھا کہ اس کا ایک یا رجھی ہے۔“
”رکمابائی نے میری طرف گھور کے دیکھا۔ خدا کی قسم میری روح لرز گئی۔ بھاگ گیا ہوتا وہاں سے، لیکن اس نے مسکراتے ہوئے مجھے اندر آنے کا اشارہ کیا۔

جب اندر گیا تو اس نے کھولی کا دروازہ بند کر کے مجھ سے کہا: ”بیٹھ جاؤ!“ میں بیٹھ گیا تو اس نے میرے پاس آ کر کہا: ”دیکھو میں جانتی ہوں تم کیا چاہتے ہو۔ لیکن جب تک گردھاری زندہ ہے، تمہاری مراد پوری نہیں ہو سکتی۔“
میں اٹھ کھڑا ہوا۔ اسے پاس دیکھ کر میرا خون گرم ہو گیا تھا۔ کنپٹیاں ٹھک ٹھک کر رہی تھیں۔ کم بخت نے آج مجھی بدن پر تیل ملا ہوا تھا اور وہی تپلی دھوتی لپیٹی ہوئی تھی۔ میں نے اسے بازوؤں سے پکڑ لیا اور دبا کر کہا: ”مجھے کچھ معلوم نہیں تم کیا کہہ رہی ہو۔“ اف! اس کے بازوؤں کے پٹھے کس قدر سخت تھے ۔۔۔۔۔ عرض کرتا ہوں۔ میں بیان نہیں کر سکتا کہ وہ کس قسم کی عورت تھی۔“

رکمابائی نے اپنے شوہر کو قتل کر دیا اور ۔۔۔۔۔
”دس دن گزر گئے۔ ٹھیک گیا رہویں دن، رات کے دو بجے ہاں دو ہی کا عمل تھا۔۔۔۔۔ کسی نے مجھے آہستہ سے

جگایا۔ میں نیچے سیڑھیوں کے پاس جو جگہ ہے نا، وہاں سوتا ہوں۔

آنکھیں کھول کر میں نے دیکھا۔ ارے رکما بائی۔ میرا دل دھڑکنے لگا۔ میں نے آہستہ سے پوچھا: ”کیا ہے؟“ اس نے ہولے سے کہا: ”آؤ میرے ساتھ۔۔۔۔۔“ میں ننگے پاؤں اس کے ساتھ ہو لیا۔ میں نے اور کچھ نہ سوچا اور وہیں کھڑے کھڑے اس کو سینے کے ساتھ بھیجن لیا۔ اس نے میرے کان میں کہا: ”ابھی ٹھہرو!“ پھر مت روشن کی۔ میری آنکھیں چند ہیا گئیں۔

تھوڑی دیر کے بعد میں نے دیکھا کہ سامنے چٹائی پر کوئی سورہا ہے۔ منہ پر کپڑا ہے۔ میں نے اشارے سے پوچھا۔ ”یہ کیا؟“ رکمانے کہا: ”بیٹھ جاؤ۔“ میں الوکی طرح بیٹھ گیا۔ وہ میرے پاس آئی اور بڑے پیار سے میرے سر پر ہاتھ پھیر کر اس نے ایسی بات کہی؟ جس کو سن کر میرے اوس ان خطا ہو گئے۔۔۔۔۔ بالکل برف ہو گیا۔ صاحب۔۔۔۔۔ کا ٹوٹا ہونہیں بدن میں۔۔۔۔۔ جانتے ہیں رکمانے مجھ سے کیا کہا۔۔۔۔۔

پڑھئے کلمہ!۔۔۔۔۔ میں نے اپنی زندگی میں ایسی عورت نہیں دیکھی۔۔۔۔۔ کم بخت نے مسکراتے ہوئے مجھ سے کہا۔۔۔۔۔ ”میں نے گردھاری کو مار ڈالا ہے؟“۔۔۔۔۔ آپ یقین کیجئے اس نے اپنے ہاتھوں سے ایک ہٹے کٹے آدمی کو قتل کیا تھا۔۔۔۔۔ کیا عورت تھی صاحب۔۔۔۔۔ مجھے جب بھی وہ رات یاد آتی ہے، قسم خداوند پاک کی رو نگئے کھڑے ہو جاتے ہیں۔ اس نے مجھے وہ چیز دکھائی جس سے اس ظالم نے گردھاری کا گلا گھونٹا تھا۔ بجلی کے تاروں کی گندھی ہوئی ایک مضبوط رسی سی تھی۔ لکڑی پھنسا کر اس نے زور سے کچھ ایسے پیچ دیئے تھے کہ بے چارے کی زبان اور آنکھیں باہر نکل آئی تھیں۔۔۔۔۔ کہتی تھی بس یوں چٹکیوں میں کام تمام ہو گیا تھا۔

کپڑا اٹھا کر جب اس نے گردھاری کی شکل دکھائی تو میری ہڈیاں تک برف ہو گئیں۔ لیکن وہ عورت جانے کیا تھی۔ وہیں لاش کے سامنے اس نے مجھے اپنے ساتھ لپٹا لیا۔ قرآن کی قسم! میرا خیال تھا کہ ساری عمر کے لیے نامرد ہو گیا ہوں۔ مگر صاحب جب اس کا گرم گرم پنڈا میرے بدن کے ساتھ لگا اور اس نے ایک عجیب غریب قسم کا پیار کیا تو اللہ جانتا ہے چودہ طبق روشن ہو گئے۔ زندگی بھر وہ رات مجھے یاد رہے گی۔۔۔۔۔ سامنے لاش پڑی تھی لیکن رکما اور میں، دونوں اس سے غافل ایک دوسرے کے اندر دھنسے ہوئے تھے۔

صحیح ہوئی تو ہم دونوں نے مل کر گردھاری کی لاش کے تین لکڑے کے اوزار اس کے پاس موجود تھے، اس لیے زیادہ

منتو کے نسوانی کردار
تکلیف نہ ہوئی۔“

40

پھر ایک رات ----،

”اٹھار ہوئی روز صاحب میں اسی طرح سیڑھیوں کے پاس چار پائی پر سور ہاتھا کہ رکمارات کے بارہ---- بارہ نہیں تو ایک ہوگا۔ آئی اور مجھے اوپر لے گئی۔

چٹائی پرنگی لیٹ کر اس نے مجھ سے کہا: ”عبدل میرا بدن دکھر ہا ہے، ذرا چمپی کر دو۔ میں نے فوراً تیل لیا اور ماش کرنے لگا لیکن آدھے گھنٹے میں ہی ہانپنے لگا۔ میرے پسینے کی کئی بوندیں اس کے چکنے بدن پر گریں۔ لیکن اس نے یہ نہ کہا، بس کر عبدل۔ تم تحک گئے ہو۔ آخر مجھے ہی کہنا پڑا: ”رکما بھتی، اب خلاص ----، وہ مسکراتی ----۔ میرے خدا کیا مسکرات ہے تھی۔ تھوڑی دریدم لینے کے بعد میں چٹائی پر بیٹھ گیا۔ اس نے اٹھ کر بتی بجھائی اور میرے ساتھ لیٹ گئی۔ چمپی کر کر کے میں اس قدر تحک چکا تھا کہ کسی چیز کا ہوش نہ رہا۔ رکما کے سینے پر ہاتھ رکھا اور سو گیا۔

جانے کیا بجا تھا۔ میں ایک ہڑ بڑا کے اٹھا۔ گردن میں کوئی سخت سخت سی چیز ڈنس رہی تھی۔ فوراً مجھے اس تارواںی رسی کا خیال آیا لیکن اس سے پہلے کہ میں اپنے آپ کو چھڑانے کی کوشش کر سکوں، رکما میری چھاتی پر چڑھ بیٹھی۔ ایک دو ایسے مرودڑے دیئے کہ میری گردن گڑ گڑ بول اٹھی۔ میں نے شور مچانا چاہا۔ لیکن اواز میرے پیٹ میں رہی۔ اس کے بعد میں بے ہوش ہو گیا۔

میرا خیال ہے چار بجے ہوں گے۔ آہستہ آہستہ مجھے ہوش آنا شروع ہوا۔ گردن میں بہت زور کا درد تھا۔ میں ویسے ہی دم سادھے پڑا رہا اور ہولے ہولے ہاتھ سے رسی کے مرودڑے کھولنے شروع کئے۔ ---- ایک دم آواز میں آنے لگیں۔ میں نے سانس روک لیا۔ کمرے میں گھپ اندر ہیرا تھا۔ آنکھیں پھاڑ پھاڑ کر دیکھنے کی کوشش کی پر کچھ نظر نہ آیا۔ جو آواز میں آ رہی تھیں۔ ان سے معلوم ہوتا تھا دو آدمی کشتی لڑ رہے ہیں۔ رکما ہانپ رہی تھی۔ ---- ہانپتے ہانپتے اس نے کہا: ”تکارام! بتی جلا دو۔“ ----۔ تکارام نے ڈرتے ہوئے لبجے میں کہا، ”نہیں نہیں، رکما نہیں۔“ ”رکما بولی۔“ ”بڑے ڈرپوک ہو۔“ ----۔ صح اسکے تین ٹکڑے کر کے لے جاؤ گے کیسے؟“ ----۔ میرا بدن بالکل ٹھنڈا ہو گیا۔ تکارام نے کیا جواب دیا، رکما نے پھر کیا کہا، اس کا مجھے کچھ ہوش نہیں۔ پتہ نہیں کب ایک دم روشنی ہوئی اور میں آنکھیں جھپکتا اٹھ بیٹھا۔ تکارام کے منہ سے زور کی چیخ نکلی اور وہ دروازہ کھول کر بھاگ گیا۔ رکما نے جلدی سے کواڑ بند کر دیئے اور کنڈی چڑھا دی۔“

رکمانے جب یہ دیکھا کہ وہ نجّ گیا ہے تو۔۔۔۔۔

”رکما میری طرف گھوڑوں کے دیکھ رہی تھی جیسے اس کو اپنی آنکھوں پر یقین نہیں۔ وہ مجھے مارچکی تھی، لیکن میں اس کے سامنے زندہ بیٹھا تھا۔ وہ مجھ پر جھپٹنے کو تھی کہ دروازے پر دستک ہوئی اور بہت سے آدمیوں کی آوازیں آئیں۔ رکمانے جھٹ سے میرا بازو پکڑا اور گھسیٹ کر مجھے غسل خانے کے اندر ڈال دیا۔ اس کے بعد اس نے دروازہ کھولا، پڑوس کے آدمی تھے۔ انہوں نے رکما سے پوچھا ”خیریت ہے۔ ابھی ابھی ہم نے چیخ کی آواز سنی تھی۔“ رکمانے جواب دیا：“خیریت ہے۔ مجھے سوتے میں چلنے کی عادت ہے۔۔۔۔۔ دروازہ کھول کر باہر نکلی تو دیوار کے ساتھ ٹکرائی اور ڈر کر منہ سے چیخ نکل گئی۔“ پڑوس کے آدمی یہ سن کر چلے گئے۔ رکمانے کو اڑ بند کئے اور کنڈی چڑھا دی۔ اب مجھے اپنی جان کی فکر ہوئی۔۔۔۔۔ آپ یقین مانع یہ سوچ کر کہ وہ ظالم مجھے زندہ نہیں چھوڑے گی، ایک دم میرے اندر مقابلے کی بے پناہ طاقت آگئی، بلکہ میں نے ارادہ کر لیا کہ رکما کے ٹکڑے ٹکڑے کر دوں گا۔ غسل خانے سے باہر نکلا تو دیکھا کہ وہ بڑی کھڑکی کے پٹ کھولے باہر جھاںک رہی ہے۔ میں ایک دم لپکا۔ چوتھوں پر سے اوپر اٹھایا اور باہر دھکیل دیا۔ یہ سب یوں چیکیوں میں ہوا۔ دھپ سی آواز آئی اور میں دروازہ کھول کر نیچے اتر گیا۔“

(پڑھنے کلمہ از چغد)



کلونت کور

ایسی سکھ عورت جو جتنی شدت سے محبت کرتی ہے۔ اتنی شدت سے نفرت کرنا بھی جانتی ہے۔ وہ اپنے جذبات اور ان جذبوں کے اظہار میں بھی شدت پسند ہے۔ فطری انداز میں اپنے ماحول کے ساتھ رچی بسی بھر پور عورت۔

”کلونت کور بھرے بھرے ہاتھ پیروں والی عورت تھی۔ چوڑے چکلے کو لہر، تھل کرنے والے گوشت سے بھر پور کچھ زیادہ ہی اوپر کو اٹھا ہوا سینہ، تیز آنکھیں، بالائی ہونٹ پر بالوں کا سرمی غبار، ٹھوڑی کی ساخت سے پتہ چلتا تھا کہ

منتو کے نسوانی کردار

42

بڑے دھڑلے کی عورت ہے۔“

ایشرنگھ کی محبوبہ کلونت کو۔۔۔ جتنی بھر پور عورت تھی۔ ایشرنگھ اتنا ہی بھر پور مرد۔

”اس کے قد و قامت اور خدوخال سے پتہ چلتا تھا کہ وہ کلونت کو جیسی عورت کے لیے موزوں ترین مرد ہے۔“

ایشرنگھ، کلونت کو رکھ کے بھر پور ہونے کا اظہار اس طرح کرتا ہے۔

”ایشرنگھ نے کلونت کو رکھ کر دیکھا اور دفعتہ دونوں ہاتھوں سے اس کے ابھرے ہوئے سینے کو مسلنے لگا: ”قسم وا ہورو کی! بڑی جاندار عورت ہو۔“

”کلونت کو رکھ کر دیکھا اپنے ہاتھوں سے کلونت کو رکھ کر دیکھنے کا گھیرا پکڑا اور جس طرح بکرے کی کھال اتارتے ہیں۔ اسی طرح اس کو اتارتے کہ ایک طرف رکھ دیا۔ پھر اس نے گھور کے اس کے ننگے بدن کو دیکھا اور زور سے بازو پر چٹکی لیتے ہوئے کہا: ”کلونت! قسم وا ہورو کی، بڑی کراری عورت ہے تو۔“

کلونت کو رکھ کر دیکھنے سے ایسی تھی کہ وہ دونوں بدن کی آگ ایک دوسرے سے بجھا لیتے تھے۔ اپنی شدت پسندی اور عورت کے اس فطری پن کے کہ اس کا محبوب نقطہ اسی کارہے، وہ ایشرنگھ کو ٹوٹ کر چاہتی تھی۔

”چند اور لمحات جب اسی طرح خاموشی میں گزر گئے تو کلونت کو چھلک پڑی۔ لیکن تیز تیز آنکھوں کو نچا کروہ صرف اس قدر کہہ سکی ”ایشرسیاں!“

ایشرنگھ نے گردن اٹھا کر کلونت کو رکھ کر دیکھا، مگر اس کی نگاہوں کی گولیوں کی تاب نہ لا کر منہ دوسری طرف موڑ لیا۔

کلونت کو رکھ کر دیکھنے کا ایشرسیاں!“ لیکن فوراً ہی آواز پھینک لی اور پنگ پر سے اٹھ کر اس کی جانب جاتے ہوئے بولی: ”کہاں رہے تم اتنے دن؟“

ایشرنگھ نے خشنک ہونٹوں پر زبان پھیری: ”مجھے معلوم نہیں؟“

کلونت کو رکھنے کی وجہ سے یہ بھی کوئی مال یا جواب ہے!“

ایشرنگھ نے کرپان ایک طرف پھینک دی اور پنگ پر لیٹ گیا۔ ایسا معلوم ہوتا تھا کہ وہ کئی دنوں کا بیمار ہے۔ کلونت کو رکھ کر دیکھا جواب ایشرنگھ سے لب الب بھرا تھا۔ اس کے دل میں ہمدردی کا جذبہ پیدا ہو گیا۔ چنانچہ اس کے

ماتھے پر ہاتھ رکھ کر اس نے بڑے پیار سے پوچھا: ”جانی کیا ہوا ہے تمہیں؟“

ایشرنگھچت کی طرف دیکھ رہا تھا۔ اس سے نگاہیں ہٹا کر اس نے گلونٹ کو رکھ کر مانوس چہرے کو ٹوٹانا شروع کیا: ”گلونٹ!“

آواز میں درد تھا۔ کلونت کو ساری سمت کر اپنے بالائی ہونٹ میں آئی۔ ”ہاں، جانی؟“ کہہ کر وہ اس کو دانتوں سے کاٹنے لگی۔

کلونت کو کو یہ شک ہو جاتا ہے کہ اس کے اور ایشر سنگھ کے درمیان کوئی عورت آن موجود ہوئی ہے۔ جس کے باعث ایشر سنگھ یہلے جیسا نہیں رہا۔ وہ بڑے صاف انداز میں اینے شک کا اظہار کرتی ہے۔

ایشرنگھ نے ایک ہی لپیٹ میں اپنے بالوں کا جوڑا بناتے ہوئے جواب دیا: ”نہیں۔“

کلونت کو رچڑھی۔ ”نہیں تم ضرور شہر گئے تھے۔۔۔ اور تم نے بہت سارو پیسے لوٹا ہے جو مجھ سے چھپا رہے ہو۔“

”وہ اپنے باپ کا ختم نہ ہو جو تم سے جھوٹ بولے۔“

کلوں کو تھوڑی دیر کے لیے خاموش ہو گئی، لیکن فوراً ہی بھڑک اٹھی ”لیکن میری سمجھ میں نہیں آتا، اس رات تمہیں ہوا کیا۔۔۔۔۔ اچھے بھلے میرے ساتھ لیتے تھے، مجھے تم نے وہ تمام گہنے پہنار کے تھے جو تم شہر سے لوٹ کر لائے تھے، میری بھپیاں لے رہے تھے، رہانے امک دم تمہیں کہا ہوا، اٹھے کیڑے پہن کر ماہر نکل گئے۔“

واہگورو کی، ضرور کچھ دال میں کالا ہے!

ایش رنگ کی آواز بے حان تھی۔ کلوٹ کورکا شیر اور زیادہ مضبوط ہو گیا۔ بالائی ہونٹ بھینچ کر اس نے ایک ایک لفظ پر

زور دیتے ہوئے کہا: ”ایشرساں! کیا مات ہے، تم وہ نہیں ہو جو آج سے آخر روز بھلے تھے؟“

ایشانگھ ایک دم اٹھ بیٹھا جسے کسی نے اس پر حملہ کیا تھا۔ کلونت کو رکاوے میں سمجھیت کر اس نے پوری

منٹو کے نسوانی کردار

44

قوت کے ساتھ بھجوڑنا شروع کر دیا: ”جانی میں وہی ہوں۔۔۔۔۔ گھٹ گھٹ پاچھیاں، تیری نکلے ہڈاں دی گرمی

”۔۔۔۔۔

کلونت کور نے کوئی مزاحمت نہ کی، لیکن وہ شکایت کرتی رہی: ”تمہیں اس رات ہو کیا گیا تھا؟“

”برے کی ماں کا وہ ہو گیا تھا۔“

”بتابو گے نہیں؟“

”کوئی بات ہو تو بتاؤ۔“

”مجھے اپنے ہاتھوں سے جلاو اگر جھوٹ بولو۔“

ایشرسنگھ نے اپنے بازو اس کی گردان میں ڈال دیئے اور ہونٹ اس کے ہونٹوں میں گاڑ دیئے۔ موچھوں کے بال کلونت کور کے ہونٹوں میں گھسے تو اسے چھینک آگئی۔ دونوں ہنسنے لگے۔

کلونت کور نے تہائی کے ان لمحوں کو غنیمت جانتے ہوئے، اپنے شک کو سمیٹ لیا اور ایشرسنگھ کی بے باکیوں کو سہارا دینے لگی۔

”ایشرسنگھ نے اپنی صدری اتار دی اور کلونت کور کو شہوانی نظروں سے دیکھ کر کہا: ”آ جاؤ ایک بازی تاش کی ہو جائے!“

کلونت کور کے بالائی ہونٹ پر سینے کی تنهی تنهی بوندیں پھوٹ آئیں۔ ایک ادا کے ساتھ اس نے اپنی آنکھوں کی پتلیاں گھما میں اور کہا: ”چل، دفان ہو۔“

ایشرسنگھ نے اس کے بھرے ہوئے کو لہے پر زور سے چٹکی بھری۔ کلونت کور تر ٹپ کر ایک طرف ہٹ گئی: ”نہ کرا ایش سیاں، میرے درد ہوتا ہے۔“

ایشرسنگھ نے آگے بڑھ کر کلونت کور کا بالائی ہونٹ اپنے دانتوں تلے دبایا اور کچکچانے لگا۔ کلونت کور بالکل پکھل گئی۔ ایشرسنگھ نے اپنا کرتہ اتار کے پھینک دیا اور کہا: ”لو، پھر ہو جائے تر پ چال۔۔۔۔۔“

کلونت کور اپنے بازو پر ابھرتے ہوئے لال دھبے کو دیکھنے لگی: ”بڑا طالم ہے تو ایش سیاں!“

ایشرسنگھ اپنی گھنی کالی موچھوں میں مسکرا کر ایسا: ”ہونے دے آج ظلم!“ اور یہ کہہ کر اس نے مزید ظلم ڈھانے شروع

کئے۔ کلونت کو رکا بالائی ہونٹ دانتوں تلے کچکچایا۔ کان کی لوس کو کاٹا۔ بھرے ہوئے کولہوں پر آواز پیدا کرنیوالے چانٹے مارے۔ گالوں کے منہ بھر بھر کے بو سے لیے۔ چوس چوس کراس کاسار اسینہ تھوکوں سے تھیڑ دیا۔ کلونت کو رتیز آنچ پر چڑھی ہوئی ہانڈی کی طرح ابلنے لگی۔ لیکن ایشرسنگھ ان تمام حیلوں کے باوجود خود میں حرارت پیدا نہ کر سکا۔ جتنے گر اور جتنے داؤ اسے یاد تھے سب کے سب اس نے پٹ جانے والے پہلوان کی طرح استعمال کیئے پر کوئی کارگر نہ ہوا۔ کلونت کو نے جس کے بدن کے سارے تارتن کر خود بخوندنج رہے تھے۔ غیر ضروری چھیڑ چھاڑ سے نگ آ کر کہا：“ایشرسیاں، کافی پھینٹ چکا ہے، اب پتا پھینک!”

یہ سنتے ہی ایشرسنگھ کے ہاتھ سے جیسے تاش کی ساری گڈی نیچے پھسل گئی۔ ہانپتا ہوا وہ کلونت کو رکے پہلو میں لیٹ گیا اور اس کے ماتھے پر سرد پسینے کے لیپ ہونے لگے۔ کلونت کو نے اسے گرانے کی بہت کوشش کی۔ مگرنا کام رہی۔ اب تک سب کچھ منہ سے کہے بغیر ہی ہوتا رہا تھا۔ لیکن جب کلونت کو رکے منتظر بہ عمل اعضا کو سخت نا امیدی ہوئی تو وہ جھلا کر پلنگ سے نیچے اتر گئی۔“

ایشرسنگھ کو ٹھنڈا پا کر کلونت کو رکا شک لیقین میں بدل گیا۔ تب اس کے اندر کی شدت پسند عورت سامنے آ جاتی ہے۔

”ایشرسیاں! وہ کون حرامزادی ہے جس کے پاس تو اتنے دن رہ کر آیا ہے اور جس نے تجھ کو نچوڑ ڈالا ہے؟“

ایشرسنگھ پلنگ پر لیٹا ہانپتا رہا اور اس نے کوئی جواب نہ دیا۔

کلونت کو رغصے سے ابلنے لگی：“میں پوچھتی ہوں،” کون ہے وہ چڈو۔۔۔۔۔ کون ہے وہ الفتی۔۔۔۔۔ کون ہے وہ

چور پتا!

ایشرسنگھ نے تھکے ہوئے لبھ میں جواب دیا ”کوئی بھی نہیں کلونت، کوئی بھی نہیں۔“

کلونت کو نے اپنے بھرے ہوئے کولہوں پر ہاتھ رکھ کر ایک عزم کے ساتھ：“ایشرسیاں، میں آج جھوٹ ٹھیجان کے رہوں گی۔۔۔۔۔ واگرو جی کی قسم۔۔۔۔۔ کیا اس تھہ میں کوئی عورت نہیں؟“

ایشرسنگھ نے بڑے دکھ کے ساتھ اثبات میں سر ہلاایا۔ کلونت کو بالکل دیوانی ہو گئی۔

لپک کر کوئے میں سے کر پان اٹھائی، میان کو کیلے کے چھکلے کی طرح اتار کر ایک طرف پھینکا اور ایشرسنگھ پر وار کر دیا۔

آن کی آن میں اہو کے فوارے چھوٹے پڑے۔ کلونت کو رکی اس سے بھی تسلی نہ ہوئی تو اس نے وحشتی بلیوں کی طرح

ایشرنگھ کے کیس نو پنے شروع کر دیئے ساتھ ہی ساتھ وہ اپنی نامعلوم سوت کو مولیٰ گالیاں دیتی رہی۔“
ایشرنگھ کے گلے پر کرپان پھیر دینے کے بعد بھی اسے صبر نہیں آیا۔ یہاں اس کی انتہائی خود غرضی بھی سامنے آتی ہے

۔ اسے صرف غرض اس سے ہے کہ آخر وہ کون عورت ہے جو اس کے اور ایشرنگھ کے درمیان میں آگئی ہے۔

”خون ایشرنگھ کے گلے سے اڑاڑ کر اس کی موچھوں پر گر رہا تھا۔ اس نے اپنے لرزائی ہونٹ کھولے اور کلونت کو رکھ لیا۔ اس کی ملی جلی نگاہوں سے دیکھا: ”میری جان! تم نے بہت جلدی کی۔۔۔ لیکن جو ہوا ٹھیک ہے۔“
کلونت کو رکھ دیا۔“ مگر وہ کون ہے؟ تمہاری ماں!“

لہوا ایشرنگھ کی زبان تک پہنچ گیا۔ جب اس نے اس کا ذائقہ چکھا تو اس کے بدن میں جھر جھری سی دوڑگئی۔

”اور میں۔۔۔ اور میں۔۔۔ بھینی یا چھپ آدمیوں کا قتل کر چکا ہوں۔۔۔ اس کرپان سے۔۔۔“

کلونت کو رکھ دیا۔“ میں پوچھتی ہوں، کون ہے وہ حرامزادی؟“

ایشرنگھ کی آنکھیں دھنڈ لارہی تھیں۔ ایک ہلکی سی چمک ان میں پیدا ہوئی اور اس نے کلونت کو رکھ دے کہا: ”گالی نہ
دے اس بھڑوی کو۔“

کلونت چلائی: ”میں پوچھتی ہوں، وہ ہے کون؟“

ایشرنگھ کے گلے میں آواز رندھی: ” بتاتا ہوں۔“ یہ کہہ کر اس نے اپنی گردان پر ہاتھ پھیرا اور اس پر اپنا جیتا جا گتا
خون دیکھ کر مسکرا یا: ”انسان ماں یا بھی ایک عجیب چیز ہے۔“

کلونت کو رکھ دیا۔“ ایشرنگھ کے گلے میں آواز رندھی: ”ایشرنگھ، تو مطلب کی بات کر!“

ایشرنگھ کی مسکراہٹ اس لہو بھری موچھوں میں اور زیادہ پھیل گئی۔۔۔ ”مطلب ہی کی بات کر رہا ہوں
۔۔۔ گلاچرا ہے ماں یا میرا۔۔۔ اب دھیرے دھیرے، ہی ساری بات بتاؤں گا۔“

اور جب وہ بتانے لگا تو اس کے ماتھے پڑھنڈے پسینے کے لیپ ہونے لگے: ”کلونت! میری جان۔۔۔ میں
تمہیں نہیں بتا سکتا، میرے ساتھ کیا ہوا۔۔۔ انسان کڑی یا بھی ایک عجیب چیز ہے۔۔۔ شہر میں لوٹ پھی تو سب کی
طرح میں نے بھی اس میں حصہ لیا۔۔۔ گہنے پاتے اور روپے پسیے جو بھی ہاتھ لگے وہ میں نے تمہیں دے دیئے
۔۔۔ لیکن ایک بات تمہیں نہ بتائی۔“

منتو کے نسوانی کردار

47

ایشرنگھے نے گھاؤ میں درمحسوس کیا اور کراہنے لگا۔ گلونت کو نے اس کی طرف توجہ نہ دی اور بڑی بے رحمی سے پوچھا:

”کون سی بات؟“

ایشرنگھے نے موچھوں پر جنتے ہوئے لہو کو پھونک کے ذریعے سے اڑاتے ہوئے کہا ”جس مکان پر میں نے دھاوا بولا تھا۔۔۔۔۔ اس میں سات۔۔۔۔۔ سات آدمی تھے۔۔۔۔۔ چھ میں نے۔۔۔۔۔ قتل کر دیئے۔۔۔۔۔ اسی کرپان سے جس سے تو نے مجھے۔۔۔۔۔ چھوڑا سے۔۔۔۔۔ سن۔۔۔۔۔ ایک لڑکی تھی بہت سندر۔۔۔۔۔ اسکو اٹھا کر میں اپنے ساتھ لے آیا۔“

گلونت کو رخاموشی سے سنتی رہی۔ ایشرنگھے نے ایک بار پھر پھونک مار کے موچھوں پر سے لہواڑا یا: ”گلو نت جانی، میں تم سے کیا کہوں کتنی سندر تھی۔۔۔۔۔ میں اسے بھی مارڈالتا، پرمیں نے کہا ”نہیں، ایشرسیاں، گلو نت کو رکو توہر روز مزے لیتا ہے، یہ میوہ بھی چکھ دیکھ۔۔۔۔۔“

گلو نت کو نے صرف اس قدر کہا ”ہوں۔۔۔۔۔“

اور میں اسے کندھے پر ڈال کر چل دیا۔۔۔۔۔ راستے میں۔۔۔۔۔ کیا کہہ رہا تھا میں۔۔۔۔۔ ہاں راستے میں۔۔۔۔۔ نہر کی پیڑی کے پاس، تھوڑی کی جھاڑیوں تلے میں نے اسے لٹا دیا۔۔۔۔۔ پہلے سوچا کہ پھینٹوں، لیکن پھر خیال آیا کہ نہیں۔۔۔۔۔ یہ کہتے کہتے ایشرنگھے کی زبان سوکھ گئی۔

گلو نت کو نے تھوک نگل کر اپنا حلق تر کیا اور پوچھا، ”پھر کیا ہوا؟“ ایشرنگھے کے حلق سے بمشکل یہ الفاظ نکلے: میں نے۔۔۔۔۔ پتا پھینکا۔۔۔۔۔ لیکن۔۔۔۔۔ اس کی آواز ڈوب گئی۔

گلو نت کو نے اسے جھنجورا: ”پھر کیا ہوا؟“

ایشرنگھے نے اپنی بند ہوتی ہوئی آنکھیں کھو لیں اور گلو نت کو رکے جسم کی طرف دیکھا جس کی بوٹی بوٹی تھرک رہی تھی، وہ۔۔۔۔۔ وہ مری ہوئی تھی۔۔۔۔۔ لاش تھی۔۔۔۔۔ بالکل ٹھنڈا گوشت۔۔۔۔۔ جانی مجھے اپنا ہاتھ دے۔۔۔۔۔ گلو نت کو کو اس وقت پتہ چلتا ہے کہ اس کی شدت پسندی نے ہی ایشرنگھے کو اس سے دور کر دیا۔ کیونکہ ان کے درمیان عورت نہیں ایشرنگھے کا ضمیر آگیا تھا۔

”کلونت کور نے اپنا ہاتھ ایشٹ سنگھ کے ہاتھ پر رکھا جو برف سے بھی زیادہ ٹھنڈا تھا،“
(ٹھنڈا گوشت - ٹھنڈا گوشت)



شاتتی

ایک ہندو کال گرل، جو سری نگر سے بمبئی میں وارد ہوئی تھی۔ پہلی بار ساحل سمندر پر موجود لیٹورنٹ یا ہوٹل پیرے
ژین ڈریس پر نظر آتی ہے۔

”مقبول نے ادھر دیکھا۔ ایک دبلي پتلی، گوری چٹی لڑکی کرسی پر بیٹھ رہی تھی۔ بال کٹے ہوئے تھے۔ ناک نقشہ ٹھیک تھا۔ بلکے زردنگ کی چار جٹ کی ساری صمی میں ملبوس تھی۔“

بریڈہ بالوں کا رنگ بھوسلا تھا۔ ہلکے بستنی رنگ کی سارٹھی کے نیچے چھوٹی آستینیوں والا بلاوز پتلی پتلی بہت ہی گوری بانیں۔ لڑکی نے اپنی گردن موڑی تو مقبول نے دیکھا کہ اس کے باریک ہونٹوں پر سرخی پھیلی ہوئی تھی۔“ یعنی اس لڑکی کو لوپ اسٹک استعمال کرنے کا سلیقہ نہیں تھا، سارٹھی بھی اچھی طرح نہیں پہنچی اور بال بھی اچھے انداز سے سنوارے ہوئے نہیں تھے۔

”سب سے پہلی خوبی اس لڑکی میں یہ ہے کہ بہت صاف گو ہے۔ کبھی جھوٹ نہیں بولتی۔ جو اصول اس نے اپنے لیے بنارکے ہیں ان پر بڑی پابندی سے عمل کرتی ہے پر سنل ہائی جین کا بہت خیال رکھتی ہے۔ محبت و حبست کی بالکل قائل نہیں۔ اس معاملے میں دل اس کا برف ہے۔“

منتو کے نسوانی کردار

جاو۔ سارہ میں کوہا تھہ مت لگاؤ میلی ہو جائے گی۔“

حالانکہ۔۔۔!

”جو خوبیاں تم نے بتائی ہیں ایک ایسی عورت میں نہیں ہونی چاہیں جس کے پاس مرد صرف اس خیال سے جاتے ہیں کہ وہ ان سے اصلی نہیں تو مصنوعی محبت ضرور کرے گی۔۔۔ خود فربی میں اگر یہ لڑکی کسی مجرد کی مد نہیں کرتی تو میں سمجھتا ہوں بڑی بے وقوف ہے۔“

بسمی میں اس کا کوئی نہیں تھا۔ وہ وہاں اکیلی رہتی تھی۔ ہار بندی روڈ پر موجود ایک ہوٹل میں اس نے کرانے کا کمرہ لیا ہوا تھا۔ وہ اپنے ٹھکانے کے بارے میں کسی کو نہیں بتاتی تھی۔ جس سے بھی اس نے ملنا ہو یا اپنے دھنے کے لیے نکلا ہو تو ساحل سمندر پر پیرے ٹھین ڈیری آ جاتی تھی۔

اس سے پچاس روپے میں معاملہ طے ہو جاتا تھا، لیکن

”تمام واقعات معلوم کرنا مناسب خیال نہ کیا۔ کچھ اور باتیں ہوئیں جن سے اسے پتا چلا کہ شانتی کو جنسی معاملے سے کوئی دچکپی نہیں تھی۔ جب اس کا ذکر آیا تو اس نے بر اسمانہ بنایا کر کہا۔ ”آئی ڈونٹ لائک۔ یہ از بیڈ۔“

”اس کو حیرت ہے کہ مرد اس کے پاس کیوں آتے ہیں جبکہ وہ اتنی ٹھنڈی ہے۔“

مقبول اس سے صرف باتیں کرتا ہے اور چلا جاتا ہے۔ وہ اسے کھلونا سمجھتا ہے۔ آج اس نے سوچا، مجھ بھی ساری عورتیں تو نہیں۔ مقبول کو عورت کی ضرورت ہے۔ کیوں نہ وہ اسے ایک منگادے۔

مقبول نے پہلی بار شانتی کی آنکھوں میں آنسو دیکھی ایک دم وہ اٹھی اور چلانے لگی ”ہم کچھ بھی نہیں ہے۔۔۔ جاؤ چلے جاؤ۔۔۔ ہمارے پاس کیوں آتا ہے تم۔۔۔ جاؤ۔“
وہ کال گرل کیوں بنی۔۔۔!

”شانتی نے یہ بے تکلف جواب دیا۔ ”میرا فادر سری مگر میں ڈاکٹر ہے۔ میں وہاں ہو پیٹی ٹل میں نرس تھا۔ ایک لڑکے نے مجھ کو خراب کر دیا۔۔۔ میں بھاگ کر ادھر کو آگئی۔ یہاں ہم کو ایک آدمی ملا۔ وہ ہم کو فنٹی روپیز دیا۔۔۔ بولا ہمارے ساتھ چلو۔ ہم گیا۔ بس کام چالو ہو گیا۔۔۔ ہم یہاں ہوٹل میں آگیا۔۔۔ پر ہم ادھر کسی سے بات نہیں کرتی۔۔۔ سب رنڈی لوگ ہے۔۔۔ کسی کو یہاں نہیں آنے دیتی۔“

”اس کے نزد یک فنی روپیز کا معاملہ ایک کار و باری معاملہ تھا۔ سرینگر کے ہسپتال میں جب کسی لڑکے نے اس کو خراب کیا تو جاتے وقت دس روپے دینا چاہیے۔ شانتی کو بہت غصہ آیا۔ نوٹ پھاڑ دیا۔ اس واقعے کا اس کے دماغ پر یہ اثر ہوا کہ اس نے باقاعدہ کار و بار شروع کر دیا۔ پچاس روپے فیس خود بخود مقرر ہو گئی۔ اب لذت کا سوال ہی کہاں پیدا ہوتا تھا چونکہ نرس رہ چکی تھی اس لیے بڑی محتاط رہتی تھی۔“

وہ صفائی پسند ہونے کے ساتھ ساتھ اس معاملے میں قدرے سنکی تھی۔

”ٹیکسی ایک پانچ منزلہ بلڈنگ کے پاس رکی۔ پہلی اور دوسری منزل پر مساس خانے تھے۔ تیسرا، چوتھی اور پانچویں منزل ہوٹل کے لیے مخصوص تھی۔ بڑی تنگ و تاریک جگہ تھی۔ چوتھی منزل پر سیڑھیوں کے سامنے والا کمرہ شانتی کا تھا۔ اس نے پرس سے چابی نکال کر دروازہ ہکولا، بہت مختصر سامان تھا۔ لوہے کا ایک پنگ جس پر اجلی چادر بچھی تھی۔ کونے میں ڈرینگ ٹیبل۔ ایک اسٹول، اس پر ٹیبل فین۔ چار ٹرنک تھے وہ پنگ کے نیچے دھرے تھے۔

مقبول کمرے کی صفائی سے بہت متاثر ہوا۔ ہر چیز صاف سترھی تھی۔ تکیے کے غلاف عام طور پر میلے ہوتے ہیں مگر اس کے دونوں تکیے بے داغ غلافوں میں ملغوف تھے۔ مقبول پنگ پر بیٹھنے لگا تو شانتی نے سے روکا۔ ”نہیں۔۔۔ ادھر بیٹھنے کا اجازت نہیں۔۔۔ ہم کسی کو اپنے بستر پر نہیں بیٹھنے دیتا۔ کرسی پر بیٹھو“ یہ کہہ کر وہ خود پنگ پر بیٹھ گئی۔ مقبول مسکرا کر کرسی پر ٹک گیا۔“

وہ خود اپنی ذات میں ایک الجھی ہوئی لڑکی تھی۔ اور یہی الجھن اس کی شخصیت میں نظر بھی آتی تھی۔

”کپڑے اس کے پاس کافی تعداد میں اور اچھے تھے۔ یہ سب کے سب اس نے مقبول کو دکھائے۔ اس میں بچپنا تھا نہ بڑھا پا۔ شباب بھی نہیں تھا۔ وہ جیسے کچھ بنتے بنتے ایک دم رک گئی تھی، ایک ایسے مقام پر ٹھہر گئی تھی جس کے موسم کا تعین نہیں ہو سکتا وہ خوبصورت تھی نہ بد صورت، عورت تھی نہ لڑکی۔ وہ پھول تھی نہ کلی۔ شاخ تھی نہ تنا اس کو دیکھ کر بعض اوقات مقبول کو بہت الجھن ہوتی تھی۔ وہ س میں وہ نقطہ دیکھنا چاہتا تھا۔ جہاں اس نے غلط ملاط ہونا شروع کیا تھا۔“

روپے کے معاملے میں وہ لا پرواہ واقع ہوئی تھی۔

”ایک برس ہو گیا تھا اسے سببی آئے ہوئے۔ اس دوران میں اس نے دس ہزار روپے بچائے ہوتے مگر اس کو ریس کھیلنے کی لٹ پڑ گئی۔ پچھلی ریسوں پر اس کے پانچ ہزار اڑ گئے لیکن اس کو یقین تھا کہ وہ نئی ریسوں پر ضرور جیتے گی۔“ ہم اپنا

منٹو کے نسوانی کردار
لوں پورا کر لے گا۔“

اس کے پاس کوڑی کوڑی کا حساب موجود تھا۔ سورو پے روزانہ کما لیتی تھی جو فوراً بُنک میں جمع کرادیے جاتے تھے۔
سو سے زیادہ وہ نہیں کمانا چاہتی تھی۔ اس کو اپنی صحت کا بہت خیال تھا۔“

جب تک وہ سری گنگر سے روح پر زخم کھا کر آنے والی اور سببی میں کال گرل تھی۔ اس میں روکھاپن، مرد کے لیے بے کشش، لاپرواہ اور خود سے غافل رہنے والی تھی۔ لیکن جیسے ہی اس کے اندر کی عورت، کسی مرد کی توجہ پا کر بیدار ہوئی تب فوری طور پر اس تبدیلی سے سمجھوئہ نہیں کر پائی۔

”اس کی کوئی خاطر مدارت نہیں کرتی تھی۔ لیکن اب اس نے اس کو اپنے صاف سترے بستر پر بیٹھنے کی اجازت دے دی تھی۔ ایک دن مقبول کو بہت تعجب ہوا۔ جب شانتی نے اس سے کہا۔ ”تم کوئی لڑکی مانگتا؟“
مقبول لیٹا ہوا تھا چونک کراٹھا۔ ”کیا کہا؟“

شانتی نے کہا۔ ”ہم پوچھتی، تم کوئی لڑکی مانگتا تو ہم لا کر دیتا۔“

مقبول نے اس سے دریافت کیا کہ یہ بیٹھے بیٹھے اسے کیا خیال آیا۔ کیوں اس نے یہ سوال کیا تو وہ خاموش ہو گئی۔
مقبول نے اصرار کیا تو شانتی نے بتایا کہ مقبول اسے ایک بیکار عورت سمجھتا ہے۔“

شانتی جو ایک عورت ہے، خود سے لاپرواہ، روکھی اور قدرے نکلی۔ جب اس کے اندر عورت بیدار ہو جاتی ہے تو پھر وہ اس کے تابع ہو جاتی ہے۔

”متواتر ایک ہفتہ وہ پیرے ڈین ڈیری جاتا رہا۔ مگر شانتی دکھائی نہ دی۔ آخر ایک صبح اس نے اس کے ہوٹل کا رخ کیا۔ شانتی نے دروازہ کھول دیا مگر کوئی بات نہ کی۔ مقبول کرسی پر بیٹھ گیا۔۔۔۔۔ شانتی کے ہونٹوں پر سرخی بڑنے بھدے طریقے پر لگی تھی۔ بالوں کا حال بھی پرانا تھا۔ ساڑھی کی پہناؤٹ تو اور زیادہ بد زیب تھی۔ مقبول اس سے مخاطب ہوا۔ مجھ سے ناراض ہوم؟“

شانتی نے جواب نہ دیا اور پینگ پر بیٹھ گئی۔ مقبول نے تند لمحے میں پوچھا۔

”بھول گئیں جو میں نے سکھایا تھا؟“

شانتی خاموش رہی۔ مقبول نے غصے میں کہا۔ ”جواب دو ورنہ یاد رکھو ماروں گی۔“

شانتی نے صرف اتنا کہا۔ ”مارو۔“

مقبول نے اٹھ کر ایک زور کا چانٹا اس کے منہ پر جڑ دیا۔ شانتی بلبل اٹھی۔ اس کی حیرت زدہ آنکھوں سے ٹپ ٹپ آنسو گرنے لگے۔ مقبول نے جیب سے اپنا رومال نکالا۔ غصے میں اس کے ہونٹوں کی بھدی سرخی پوچھی۔ اس نے مزاحمت کی لیکن مقبول اپنا کام رکتا رہا۔ لپ اسٹک اٹھا کرنئی سرخی لگائی۔ کنگھے سے اس کے بال سنوارے، پھر اس نے تحکمانہ لجھ میں کہا۔ ”سارٹھی ٹھیک کرو اپنی۔“

شانتی اٹھی اور سارٹھی ٹھیک کرنے لگی مگر ایک دم اس نے پھوٹ پھوٹ کر رونا شروع کر دیا اور روتی خود کو بستر پر گرا دیا۔ مقبول تھوڑی دیر خاموش رہا۔ جب شانتی کے رونے کی شدت کچھ کم ہوئی تو اس کے پاس جا کر کہا۔ ”شانتی اٹھو۔۔۔ میں جا رہا ہوں۔“

شانتی نے تڑپ کر کروٹ بدی اور چلائی۔ ”نہیں نہیں۔۔۔ تم نہیں جا سکتے۔“

وہ ہانپ رہی تھی۔ اس کا سینہ جس کے متعلق مقبول نے کبھی غور ہی نہیں کیا تھا جیسے گھری نیند سے اٹھنے کی کوشش کر رہا تھا۔ مقبول کی حیرت زدہ آنکھوں کے سامنے شانتی نے تلے اوپر بڑی سرعت سے کئی رنگ بد لے۔ اس کی نمناک آنکھیں چمک رہی تھیں۔ سرخی لگے باریک ہونٹ ہولے ہولے لرز رہے تھے۔ ایک دم آگے بڑھ کر مقبول نے اس کو اپنے سینے کے ساتھ بچھینچ لیا۔“

وہ پکاراٹھتی ہے۔

”ادھر سرینگر میں۔۔۔ ایک آدمی نے۔۔۔ ہم کو مار دیا تھا۔۔۔ ادھر ایک آدمی نے۔۔۔ ہم کو زندہ کر دیا۔“

اسے اس بات کا پوری طرح احساس ہو جاتا ہے کہ عورت کی صحیح جگہ کہاں ہے۔ اسے کس مقام پر ہونا چاہیے اور اس کی ضرورت کیا ہے۔

”دو گھنٹے کے بعد جب مقبول جانے لگا تو اس نے جیب سے چپاں روپے نکال کر شانتی کے پلنگ پر رکھے اور مسکرا کر کہا۔ ”یہ لو اپنے فنٹی روپیز!“

شانتی نے بڑے غصے اور بڑی نفرت سے نوٹ اٹھائے اور پھینک دیئے۔ پھر اس نے تیزی سے اپنی ڈریںگ ٹپل کا

ایک دروازہ کھولا اور مقبول سے کہا۔ ”ادھر آؤ۔۔۔۔۔ دیکھو یہ کیا ہے؟“

مقبول نے دیکھا۔ دراز میں سوسو کے کئی نوٹوں کے ٹکڑے پڑے تھے۔ مٹھی بھر کے شانتی نے اٹھائے اور ہوا میں اچھا لے ”هم اب یہیں مانگتا!“

شانتی نے جواب دیا۔ ”تم کو، یہ کہہ کرو وہ مقبول کے ساتھ چھٹ گئی اور وہ ناشروع کر دیا۔“



شاردا

ایک عام تی ہندو لڑکی جواچا نک ہی مختار کو نظر آگئی تھی۔ جب وہ کٹا ہوا پنگ لینے کو ٹھے پر گیا۔

”ایک لڑکی ڈونگا ہاتھ میں لیے نہار ہی تھی، مختار کو بڑا تعجب ہوا کہ یہ لڑکی کہاں سے آگئی۔ کیونکہ سامنے والے مکان میں کوئی لڑکی نہیں تھی۔ جو تھیں۔ بیا ہی جا چکی تھیں۔ صرف روپ کو رتھی۔ اس کا پلپلا خاوند کا لومل تھا۔ ان کے تین لڑکے تھے اور بس۔“

مختار کے سامنے وہ لڑکی ایک کھلی کتاب کی مانند تھی۔

”لڑکی بہت خوبصورت تھی اس کے ننگے بدن پر شہرے روئیں تھے۔ ان میں پھنسی ہوئی پانی کی ننھی ننھی بوند نیاں چمک رہی تھیں۔ اس کا رنگ ہلکا سانو لا تھا، سانو لا بھی نہیں۔ تابنے کے رنگ جیسا، پانی کی ننھی ننھی بوند نیاں ایسی لگتی تھیں جیسے اس کا بدن پکھل کر قطرے قطرے بن کر گر رہا ہے۔“

مختار نے جھرنے کے سوراخوں کے ساتھ اپنی آنکھیں جمادیں اور اس لڑکی کے، جو ڈونگا ہاتھ میں لیے نہار ہی تھی دلچسپی اور غور سے دیکھنا شروع کر دیا۔“

”اس کی عمر زیادہ سے زیادہ سولہ برس کی تھی۔ گلے سینے پر اس کی چھوٹی چھوٹی گول چھاتیاں جن پر پانی کے قطرے پھسل رہے تھے۔ بڑی دل فریب تھیں۔ اس کو دیکھ کر مختار کے دل و دماغ میں سفلی جذبات پیدا نہ ہوئے۔ ایک جوان،

منتو کے نسوانی کردار

54

خوبصورت اور بالکل ننگی لڑکی اس کی نگاہوں کے سامنے تھی۔“

”لڑکی کے نچلے ہونٹ کے اختتامی کونے پر بڑا سائل تھا۔۔۔۔۔ بے حد متن، بے حد سنجیدہ، جیسے وہ اپنے وجود سے بے خبر ہے، لیکن دوسرے اس کے وجود سے آگاہ ہیں۔ صرف اس حد تک کہ اسے وہیں ہونا چاہیے تھا جہاں کہ وہ تھا۔
بانہوں پر سنہرے روئیں پانی کی بوندوں کے ساتھ لپٹے ہوئے چمک رہے تھے اس کے سر کے بال سنہرے نہیں،
بھو سلے تھے جہوں نے شاید سنہرے ہونے سے انکار کر دیا تھا۔ جسم سڈوں اور گدر ایسا ہوا تھا لیکن اس کو دیکھنے سے اشتغال پیدا نہیں ہوتا تھا۔ مختار دریتک جھرنے کے ساتھ آنکھیں جمائے رہا۔“

مختار اس کے حسن میں ہی ڈوب کر رہ گیا۔ ایسا کہ اسے خود اپنا ہوش نہیں رہا۔

”ہونا یہ چاہیے تھا کہ مختار کے اندر شہوانی یہجان برپا ہو جاتا۔ مگر وہ بڑے ٹھنڈے انہاک سے اسے دیکھ رہا تھا۔ جیسے کسی مصور کی تصویر یہ دیکھ رہا ہے۔“

”لڑکی نے بدن پر صابن ملا۔ مختار تک اس کی خوشبو پہنچی۔ سلونے، تابنے جیسے رنگ والے بدن پر سفید سفید جھاگ بڑے سہانے معلوم ہوتے تھے۔ پھر جب یہ جھاگ پانی کے بہاؤ سے پھسلے تو مختار نے محسوس کیا۔ جیسے اس لڑکی نے اپنا بلبلیوں کا لباس بڑے اطمینان سے اتار کر ایک طرف رکھ دیا ہے۔“

شاردا کی نظر جب مختار پر پڑی تو۔۔۔۔۔

”غسل سے فارغ ہو کر لڑکی نے تو لئے سے اپنا بدن پوچھا۔ بڑے سکون اور اطمینان سے آہستہ آہستہ کپڑے پہنے۔ کھڑکی کے ڈنڈے پر دونوں ہاتھ رکھے اور سامنے دیکھا۔“

”ایک دم اس کی آنکھیں شرماہٹ کی جھیلوں میں غرق ہو گئیں اس نے کھڑکی بند کر دی۔ مختار بے اختیار ہنس پڑا۔
لڑکی نے فوراً کھڑکی کے پٹ کھولے اور بڑے غصے میں جھرنے کی طرف دیکھا۔ مختار نے کہا۔ ”میں قصوروار بالکل نہیں۔۔۔۔۔ آپ کیوں کھڑکی کھول کر نہار ہی تھیں۔“

لڑکی نے کچھ نہ کہا۔ غیض آلو دنگا ہوں سے جھرنے کو دیکھا اور کھڑکی بند کر لی۔“

اس واقعہ کے چوتھے دن وہ مختار کے گھر گئی۔

”چوتھے دن روپ کو رآئی۔ اس کے ساتھ یہی لڑکی تھی۔ مختار کی ماں اور بہن دونوں سلاٹی اور کروشیے کے کام کی ماہر

تھیں، گلی کی اکٹھڑکیاں ان سے یہ کام سیکھنے کے لیے آیا کرتی تھیں۔ روپ کو ربھی اس لڑکی کو اسی غرض سے لائی تھی کیونکہ اس کو کروشیے کے کام کا بہت شوق تھا۔ مختار اپنے کمرے سے نکل کر صحن میں آیا تو اس نے روپ کو پر نام کیا۔ لڑکی پر اس کی نگاہ پڑی تو وہ سمت سی گئی۔ مختار مسکرا کر وہاں سے چلا گیا۔“

گزرتے دنوں کے ساتھ مختار اور شاردا میں جو اک جواب تھا۔ وہ ختم ہوتا چلا گیا اسی دوران مختار کو معلوم ہوا کہ اس کا نام شاردا تھا۔ روپ کو کے چچا کی لڑکی تھی یتیم تھی۔ چچو کی ملیاں میں ایک غریب رشتہ دار کے ساتھ رہتی تھی۔ روپ کو نے اس کو اپنے پاس بلا لیا۔ انٹنس پاس تھی۔ بڑی ذہین تھی، کیونکہ اس نے کروشیے کا مشکل سے مشکل کام یوں چٹکیوں میں سیکھ لیا تھا۔“

شاردا ایک ایسی لڑکی ثابت ہوئی جسے دیکھ کر مختار کے دل کی دنیابدل کر رہ گئی اور وہ اپنے خیالوں اور جذبات میں اسی کو محسوس کرنے لگا۔ اس نے شاردا کوئی طرح سے سوچا۔

”مختار نے کئی دفعہ سوچا تھا کہ یہ محبت کا معاملہ بالکل غلط ہے، اس لیے کہ شاردا ہندو ہے۔ مسلمان کیسے ایک ہندو لڑکی سے محبت کرنے کی جرأت کر سکتا ہے۔“

پھر مختار اور شاردا کے درمیان وہ تعلق بن گیا جو ہنی ہم آہنگی کے باعث اٹھتی ہوئی جوانیوں میں لڑکے اور لڑکی کے درمیان بن جاتے ہیں۔

”مختار نے بڑی جرأت سے کام لیا۔ آگے بڑھا۔ اس کی ایک کلامی کپڑی اور ہٹھیچ کراس کے ہونٹوں کو چوم لیا۔ یہ سب کچھ اتنی جلدی ہوا کہ مختار اور شاردا دونوں کو ایک لختے کے لیے بالکل پتانہ چلا کر کیا ہوا ہے۔۔۔۔۔ اس کے بعد دونوں لرز گئے۔“

مختار اپنی حرکت اور اس کے نتائج بھول گیا۔ اس نے ایک بار پھر شاردا کو اپنی طرف کھینچا اور سینے کے ساتھ بھینچ لیا۔۔۔۔۔ شاردا نے مزاحمت نہ کی۔ وہ صرف مجسمہ حیرت بنی ہوئی تھی۔ وہ ایک سوال بن گئی تھی۔۔۔۔۔ ایک ایسا سوال جو اپنے آپ سے کیا گیا ہو۔“

آہستہ آہستہ مختار اور شاردا دونوں شیر و شکر ہو گئے۔ تنهائی کا موقعہ ملتا تو دیر تک پیار محبت کی باتیں کرتے رہتے!۔۔۔۔۔ ایک دن روپ کو اور اس کا خاوند لالہ کا لول کہیں باہر گئے ہوئے تھے۔ مختارگلی میں سے گزر رہا تھا کہ اس کو

ایک کنگر لگا۔ اس نے او پر دیکھا شاردا تھی۔ اس نے ہاتھ کے اشارے سے اسے بلایا۔“

”مختار نے اس سے کہا ”اس روز مجھ سے گستاخی ہوئی تھی اور میں معافی مانگ لی تھی۔ آج پھر گستاخی کرنے کا ارادہ رکھتا ہوں، لیکن معافی نہیں مانگوں گا، اور اپنے ہونٹ شاردا کے کپکپاتے ہوئے ہونٹوں پر رکھ دیئے۔“
شاردا کی شدت سے مختار کو اس قدر جرأت ہو گئی کہ وہ اس کے بدن پر اپنا حق سمجھنے لگا۔

”جی نہیں۔۔۔۔۔ اب یہ ہونٹ آپ کے نہیں۔۔۔۔۔ میرے ہیں۔۔۔۔۔ کیا میں جھوٹ کہتا ہوں۔“

مختار اسکے لیے پوری طرح سنجیدہ ہو گیا اور اسے دل و جان سے چاہنے لگا۔ جس کا انظہار اس نے اپنی پوری شدت کے سے کر دیا۔

”مختار نے کئی دفعہ سوچا تھا کہ یہ محبت کا معاملہ بالکل غلط ہے، اس لیے کہ شاردا ہندو ہے۔ مسلمان کیسے ایک ہندو لڑکی سے محبت کرنے کی جرأت کر سکتا ہے۔ مختار نے اپنے آپ کو بہت سمجھایا لیکن وہ اپنے محبت کے جذبے کو مٹانے سکا۔“
”مختار کو اس کا یہ سکوت بہت پریشان کن محسوس ہوا۔“ بولو شاردا۔۔۔۔۔ اگر تمہیں میری یہ حرکت بری لگی ہے تو کہہ دو۔۔۔۔۔ خدا کی قسم میں معافی مانگ لوں گا۔ تمہاری طرف نگاہ اٹھا کر نہیں دیکھوں گا میں نے کبھی ایسی جرأت نہ کی ہوتی، لیکن جانے مجھے کیا ہو گیا ہے۔۔۔۔۔ دراصل مجھے تم سے محبت ہے۔“

”مختار خوشی سے اچھل پڑا۔“ دھرم ورم کو چھوڑو۔۔۔۔۔ پریم کے دھرم میں سب ٹھیک ہے۔“

شاردا ہنسی۔۔۔۔۔ مختار کا جی چاہا کہ وہ اپنی ساری عمر اس ہنسی کی چھاؤں میں گزار دے؟ شاردا، خدا کی قسم، تم ہنسنی ہو تو میرا روائی شادماں ہو گیا ہے۔۔۔۔۔ تم کیوں اتنی پیاری ہو؟۔۔۔۔۔ کیا دنیا میں کوئی اور لڑکی بھی تم جتنی پیاری ہو گی۔۔۔۔۔ یہ کم بخت جھرنے۔۔۔۔۔ یہ میٹی کے ذلیل پردے۔ جی چاہتا ہے ان کو توڑ پھوڑ دوں۔“
شاردا پھر ہنسی۔ مختار نے کہا۔ ”یہ ہنسی کوئی اور نہ دیکھے، کوئی اور نہ سنے۔ شاردا صرف میرے سامنے ہنسنا۔۔۔۔۔ اور اگر کبھی ہنسنا ہو تو مجھے بلا لیا کرو۔۔۔۔۔ میں اس کے ارد گرد اپنے ہونٹوں کی دیواریں کھڑی کر دوں گا۔“ شاردا نے بھی اس کی جرأتوں کا جواب بھر پور چاہتوں سے دیا۔

”مختار ایک دم سنجیدہ ہو گیا۔“ دیکھو شاردا ہم اس وقت ایک آتش فشاں پھاڑ پر کھڑے ہیں۔ تم سوچ لو، سمجھ لو۔۔۔۔۔ میں تمہیں یقین دلاتا ہوں۔ خدا کی قسم کھا کر کہتا ہوں کہ تمہارے سوا میری زندگی میں اور کوئی عورت نہیں آئے گی

منتو کے نسوانی کردار

57

۔۔۔۔ میں قسم کھاتا ہوں کہ زندگی بھر میں تمہارا رہوں گا۔ میری محبت ثابت قدم رہے گی ۔۔۔۔ کیا تم بھی اس کا عہد کرتی ہو؟“

شاردا نے اپنی نگاہیں اٹھا کر مختار کی طرف دیکھا۔ ”میرا پر پم سچا ہے؟“
مختار نے اس کو سینے کے ساتھ بھیج لیا اور کہا۔ ”زندہ رہو۔۔۔۔۔ صرف میرے لیے، میری محبت کے لیے وقف رہو۔۔۔۔۔ خدا کی قسم شاردا۔ اگر تمہارا التفاقات مجھے نہ ملتا تو میں یقیناً خوشی کر لیتا۔۔۔۔۔ تم میری آغوش میں ہو، مجھے ایسا محسوس ہوتا ہے کہ ساری دنیا کی خوشیوں اسے میری جھوٹی بھری ہوئی ہے۔ میں بہت خوش نصیب ہوں۔“
شاردا نے اپنا سر مختار کے کندھے پر گرا دیا۔ آپ بتیں کرنا جانتے ہیں۔۔۔۔۔ مجھ سے اپنے دل کی بات نہیں کہی جاتی۔“

”مختار نے بڑھ کر اس کی آنکھیں چو میں۔“ اس روز میں جب یہاں سے گیا تو ساری رات سوچتا رہا۔۔۔۔۔ جو کچھ اس روز ہوا اس کے بعد یہ سوچ چار لازمی تھی۔ ہماری حیثیت میاں بیوی کی تھی۔ میں نے غلطی کی۔ تم نے کچھ نہ سوچا۔۔۔۔۔ ہم نے ایک ہی جست میں کئی منزلیں طے کر لیں اور یہ غور ہی نہ کیا کہ ہمیں جانا کس طرف ہے۔۔۔۔۔ سمجھ رہی ہونا شاردا۔“

شاردا نے آنکھیں جھکالیں۔ ”جی ہاں۔“

مختار اور شاردا اگرچہ ایک ہی جست میں کئی منزلیں طے کر گئے تھے۔ اس پر مختار نے پوری سنجیدگی سے سوچا۔ شاردا نے اپنا سب کچھ مختار کے حوالے کر دیا اور اسے اپنانے کا فیصلہ کر لیا اور اس پر عمل بھی کر ڈالا۔

”میں کلکتے اس لیے گیا تھا کہ اباجی سے مشورہ کروں۔ تمہیں سن کر خوشی ہو گی کہ میں نے ان کو راضی کر لیا ہے۔“
مختار کی آنکھیں خوشی سے چمک اٹھیں۔ شاردا کے دونوں ہاتھ اپنے ہاتھوں میں لے کر اس نے کہا۔ ”میرے دل کا سارا بوجھ ہلکا ہو گیا ہے۔۔۔۔۔ میں اب تم سے شادی کر سکتا ہوں۔“

شاردا نے ہولے سے کہا۔ ”شادی؟“

”ہاں شادی۔“

اس کے لیے مختار نے تمام تر طوفانوں کوڑہن میں رکھ کر پورے خلوص سے سارا بندوبست کر لیا تھا

”مجھے معلوم ہے کہ تمہارے گھروالے بڑا ہنگامہ مچائیں گے لیکن میں نے اس کا انتظام کر لیا ہے۔ ہم دونوں یہاں سے غائب ہو جائیں گے سیدھے کلتے چلیں گے۔ باقی کام ابادی کے سپرد ہے۔ جس روز وہاں پہنچیں گے اسی روز مولوی بلا کر تمہیں مسلمان بنادیں گے۔ شادی بھی اسی وقت ہو جائے گی۔“

لیکن شاردا کو شادی کے فیصلے پر زرا بھی خوشی نہیں ہوئی۔ اس کے اندر کی ہندو عورت پوری انگڑائی لے کر جاگ آٹھی۔ جو ہندو ہونے کے باوجود اپنا آپ تو سپرد کر سکتی ہے لیکن مذہب کی بنیاد پر اس سے شادی نہیں کر سکتی۔ ”شاردا نے بمشکل اتنا کہا ”تم ہندو ہو جاؤ۔“

”میں ہندو ہو جاؤ؟“ مختار کے لبھ میں حیرت تھی۔ وہ ہنسا ”میں ہندو کیسے ہو سکتا ہوں۔“ ”میں کیسے مسلمان ہو سکتی ہوں۔“ ”شاردا کی آواز مضمون تھی۔“

مختار نے اپنی آخری کوشش کی۔ ”مختار نے اپنے خشک حلق سے بمشکل یہ الفاظ نکالے ”ہم دونوں ایک دوسرے سے محبت کرتے ہیں۔ شاردا تم ناراض کیوں ہو گئیں؟“

جس کے رد عمل پر محبت دھواں ہو جاتی ہے اور وہاں رہ جاتا ہے مذہب۔۔۔۔۔!

”جاو۔۔۔۔۔ چلے جاؤ۔۔۔۔۔ ہمارا ہندو مذہب بہت برا ہے۔۔۔۔۔ تم مسلمان بہت اچھے ہو۔“ ”شاردا کے لبھ میں نفرت تھی۔“

اور شاردا نے اپنی اور مختار کی محبت کے درمیان مذہب کی دیوار کھڑی کر دی۔ حالانکہ وہ اپنا آپ پہلے ہی اس کے سپر دکر چکی تھی۔



محمودہ

محمودہ۔۔۔۔۔! جسے حالات کی ہوا میں اک مرکز سے نجانے کن اندھیری را ہوں میں لا پھینکتی ہیں۔ اس کردار کو

زندگی میں بندگیوں ہی سے سابقہ پڑتا رہا۔ ان مسدود راہوں کی بھل بھلیوں میں سے جب راستہ نکلا تو وہ جہاں تھی اسے خود ہوش نہیں تھا۔

محمودہ کا کردار ایک شخص مستقیم کے مشاہدے میں سے دھواں بن کر نکلتا ہے اور پھر مجسم ہو کر اپنا وجود منوالیتا ہے۔

مستقیم ہی کا زاویہ نگاہ محمودہ کے کردار کی مختلف پرتیں پیش کرتا چلا جاتا ہے۔

”مستقیم نے محمودہ کو پہلی مرتبہ اپنی شادی پر دیکھا۔ آرسی مصحف کی رسم ادا ہو رہی تھی کہ اچانک اس کو دو بڑی بڑی غیر معمولی طور پر بڑی آنکھیں دکھائی دیتی ہیں۔۔۔۔۔ محمودہ کی آنکھیں تھیں جو ابھی تک کنواری تھیں۔

”مستقیم عورتوں اور لڑکیوں کے جھرمٹ میں گھرا تھا۔۔۔۔۔ محمودہ کی آنکھیں دیکھنے کے بعد اسے قطعاً احساس نہ ہوا کہ آرسی مصحف کی رسم کب شروع ہوئی اور کب ختم ہوئی۔ اس کی لہن کیسی تھی۔ یہ بتانے کے لیے اس کو موقع دیا گیا تھا، مگر محمودہ کی آنکھیں، اس کی لہن اور اس کے درمیان ایک سیاہ مجملیں پر دے کے مانند حائل ہو گئیں۔“

”لباس بہت معمولی قسم کا تھا۔ دو پڑھے جب اس کے سر سے ڈھلکا اور فرش تک جا پہنچا تو مستقیم نے دیکھا کہ اس کا سینہ بہت ٹھوس اور مضبوط تھا۔ بھرا بھرا جسم، تیکھی ناک، چوڑی پیشانی، چھوٹا سا لب دہان۔۔۔۔۔ اور آنکھیں۔۔۔۔۔ جو دیکھنے والے کو سب سے پہلے دکھائی دیتی تھی۔“

”محمودہ کی آنکھیں اس قدر خوبصورت تھیں کہ وہی اس کی پہچان بن گئی تھیں۔“

”مستقیم کو محمودہ کا نام معلوم نہیں تھا۔۔۔۔۔ ایک دن اس نے اپنی بیوی کلثوم سے سبیل تذکرہ پوچھا“ وہ لڑکی کون تھی ہماری شادی پر۔۔۔۔۔ جب آرسی مصحف کی رسم ادا ہو رہی تھی، وہ ایک کونے میں کھڑکی کے پاس بیٹھی ہوئی تھی؟“
 کلثوم نے جواب دیا ”میں کیا کہہ سکتی ہوں۔۔۔۔۔ اس وقت کئی لڑکیاں تھیں۔ معلوم نہیں آپ کس کے متعلق پوچھ رہے ہیں۔“

”مستقیم نے کہا“ وہ۔۔۔۔۔ وہ جس کی یہ بڑی بڑی آنکھیں تھیں؟“

”کلثوم سمجھ گئی۔“ اوہ۔۔۔۔۔ آپ کا مطلب محمودہ سے ہے۔۔۔۔۔ ہاں واقعی اس کی آنکھیں بہت بڑی ہیں، لیکن بری نہیں لگتیں۔۔۔۔۔ غریب گھرانے کی لڑکی ہے۔ بہت کم گواور شریف۔۔۔۔۔ کل ہی اس کی شادی ہوئی ہے۔“

”مستقیم کو غیر ارادی طور پر ایک جھٹکا سالگا۔“ اس کی شادی ہو گئی کل؟“

”ہاں۔۔۔ میں کل وہیں تو گئی تھی۔۔۔ میں نے آپ سے کہا نہیں تھا کہ میں نے اس کو ایک انگوٹھی دی ہے؟“

”ہاں ہاں۔۔۔ مجھے یاد آگیا۔۔۔ لیکن مجھے یہ معلوم نہیں تھا کہ تم جس سہیلی کی شادی پر جا رہی ہو وہی لڑکی ہے، بڑی بڑی آنکھوں والی۔۔۔ کہاں شادی ہوئی ہے اس کی؟“

کلثوم نے گلوری بنایا کراپنے خاوند کو دیتے ہوئے کہا ”اپنے عزیزوں میں۔۔۔ خاوند اس کا ریلوے ورکشاپ میں کام کرتا ہے، ڈیڑھ سور و پیہ ماہوار تھواہ ہے۔۔۔ سنا ہے بے حد شریف آدمی ہے۔“

مستقیم نے گلوری کلے کے نیچے دبائی ”چلو اچھا ہو گیا۔۔۔ لڑکی بھی جیسا کہ تم کہتی ہو شریف ہے۔“

کلثوم سے نہ رہا گیا۔ اسے تعجب تھا کہ اس کا خاوند محمودہ میں اتنی دلچسپی کیوں لے رہا ہے ”حیرت ہے کہ آپ نے اس کو محض ایک نظر دیکھنے پر بھی یاد رکھا۔“

مستقیم نے کہا ”اس کی آنکھیں کچھ ایسی ہیں کہ آدمی انہیں بھول نہیں سکتا۔۔۔ کیا میں جھوٹ کہتا ہوں؟“

محمودہ کی شادی ہو گئی لیکن۔۔۔

”ایک دن کلثوم ہی نے اس سے کہا ”آپ کی بڑی بڑی آنکھوں والی محمودہ کے نصیب بہت بڑے نکلے۔“

چونکہ مستقیم نے تشویش بھرے لجھ میں پوچھا ”کیوں۔۔۔؟ کیا ہوا؟“

کلثوم نے گلوری بناتے ہوئے کہا ”اس کا خاوند ایک دم مولوی ہو گیا ہے۔“

”تو اس سے کیا ہوا؟“

”آپ سن تو لیجئے۔۔۔ ہر وقت مذہب کی باتیں کرتا رہتا ہے۔۔۔ لیکن بڑی اوٹ پٹانگ قسم کی۔۔۔ وظیفے کرتا ہے، چلے کاٹتا ہے اور محمودہ کو مجبور کرتا ہے کہ وہ بھی ایسا ہی کرے۔ فقیروں کے پاس گھنٹوں بیٹھا رہتا ہے۔ گھر بارے بالکل غافل ہو گیا ہے۔۔۔ داڑھی بڑھائی ہے۔ ہاتھ میں ہر وقت تسبیح ہوتی ہے۔ کام پر کبھی جاتا ہے، کبھی نہیں جاتا۔۔۔ کئی کئی دن غائب رہتا ہے۔۔۔ وہ بے چاری کڑھتی رہتی ہے۔ گھر میں کھانے کو کچھ ہوتا نہیں، اس لیے فوکیت کرتی ہے۔ جب اس سے شکایت کرتی ہے تو آگے سے جواب یہ ملتا ہے۔۔۔ فاقہ کشی اللہ تبارک تعالیٰ کو بہت پیاری ہے۔“

کلثوم نے یہ سب کچھ ایک سانس میں کہا۔

مستقیم نے پند نیا سے تھوڑی سی چھالیا اٹھا کر منہ میں ڈالی ”کہیں دماغ تو نہیں چل گیا اس کا؟“

کلثوم نے کہا ” محمودہ کا تو یہی خیال ہے ۔۔۔ خیال کیا، اس کو یقین ہے۔ گلے میں بڑے بڑے منکوں والی مالا ڈالے پھرتا ہے۔ کبھی کبھی سفیدرنگ کا چولا بھی پہنتا ہے۔“

مستقیم گلوری لے کر اپنے کمرے میں چلا گیا اور آرام سے کرسی میں لیٹ کر سوچنے لگا۔ ” یہ کیا ہوا ۔۔۔ ایسا شوہر تو بال جان ہوتا ہے ۔۔۔ غریب کس مصیبت میں پھنس گئی ہے۔ میرا خیال ہے کہ پاگل پن کے جراشیم اس کے شوہر میں شروع ہی سے موجود ہوں گے جواب ایک دم ظاہر ہوئے ہیں ۔۔۔ لیکن سوال یہ ہے اب محمودہ کیا کرے گی۔ اس کا یہاں کوئی رشتہ دار بھی نہیں۔ کچھ شادی کرنے لا ہور سے آئے تھے اور واپس چلے گئے تھے ۔۔۔ کیا محمودہ نے اپنے والدین کو لکھا ہوگا؟ ۔۔۔ نہیں نہیں، اس کے ماں باپ تو جیسا کہ کلثوم نے ایک مرتبہ کہا تھا، اس کے بچپن ہی میں مر گئے تھے۔ شادی اس کے چھانے کی تھی ۔۔۔ ڈونگری ۔۔۔ ڈونگری میں شاید اس کی جان پہچان کا کوئی ہو ۔۔۔ نہیں، جان پہچان کا کوئی ہوتا تو وہ فاقہ کیوں کرتی۔“

مستقیم نے ایک بار ارادہ کیا کہ وہ محمودہ کے متعلق نہیں سوچ گا، اس لیے کہ اس کا کوئی فائدہ نہیں تھا۔ بیکار کی مغز پاشی تھی۔

بہت دنوں کے بعد کلثوم نے ایک روز اسے بتایا کہ محمودہ کا شوہر جس کا نام جمیل تھا قریب قریب پاگل ہو گیا ہے۔

مستقیم نے پوچھا ” کیا مطلب؟“

کلثوم نے جواب دیا ” مطلب یہ کہ اب وہ رات کو ایک سینڈ کے لیے نہیں سوتا۔ جہاں کھڑا ہے بس وہیں گھنٹوں خاموش کھڑا رہتا ہے ۔۔۔ محمودہ غریب روئی رہتی ہے ۔۔۔ میں کل اس کے پاس گئی تھی۔ بے چاری کوئی دن کا فاقہ تھا، میں میں روپے دے آئی، کیونکہ میرے پاس اتنے ہی تھے۔“

مستقیم نے کہا ” بہت اچھا کیا تم نے ۔۔۔ جب تک اس کا خاؤند ٹھیک نہیں ہوتا کچھ نہ کچھ دے آیا کرو۔ تاکہ غریب کو فاقوں کی نوبت تو نہ آئے۔“

کلثوم نے تھوڑے توقف کے بعد عجیب و غریب لمحے میں کہا ” اصل میں بات کچھ اور ہے۔“

منٹو کے نسوانی کردار

62

”کیا بات ہے؟“

”محمودہ کا خیال ہے کہ جیل نے محض ایک ڈھونگ رچار کھا ہے۔ وہ پاگل واگل ہرگز نہیں۔۔۔۔۔ بات یہ ہے کہ وہ

”۔۔۔۔۔

”وہ کیا؟“

”وہ۔۔۔۔۔ عورت کے قابل نہیں۔۔۔۔۔ یہ نقص دور کرنے کے لیے وہ فقیروں اور سنیاسیوں سے ٹونٹو ٹکے

لیتا رہتا ہے۔“

مستقیم نے کہا ”یہ بات تو پاگل ہونے سے زیادہ افسوسناک ہے۔۔۔۔۔ محمودہ کے لیے تو یہ سمجھو کے ازدواجی زندگی ایک خلاہن کر رہ گئی ہے!“

مستقیم اپنے کمرے میں چلا گیا اور بیٹھ کر محمودہ کی حالت زار کے متعلق سوچنے لگا۔ ایسی عورت کی زندگی کیا ہوگی جس کا شوہر بالکل صفر ہو۔۔۔۔۔ کتنے ارمان ہوں گے اس کے سینے میں۔ اس کی جوانی نے کتنے کپکا دینے والے خواب دیکھے ہوں گے۔ اس نے اپنی سہیلیوں سے کیا کچھ نہیں سنا ہوگا۔۔۔۔۔ اس نے اپنی گود ہری ہونے کے متعلق بھی کئی بار سوچا ہوگا۔۔۔۔۔ جب ڈنگری میں کسی کے ہاں بچھ پیدا ہونے کی اطلاع اسے ملتی ہو تو بے چاری کے دل پر ایک گھونسہ سا لگتا ہو گا۔۔۔۔۔ اب کیا کرے گی۔۔۔۔۔ ایسا نہ ہو خود کشی کر لے۔۔۔۔۔ دو برس تک اس نے کسی کو یہ راز نہ بتایا مگر اس کا سینہ پھٹ پڑا۔ خدا اس کے حال پر رحم کرے۔“

حالات کی مجبوریاں اسے ایک ایسے مقام پر لے آئی، جہاں معاشرتی قدر یہ شفیش کی طرح چکنا چور ہو جاتی ہیں۔

”ایک دن اس کی سہیلی جو محمودہ کو جانتی تھی، اس کو مبارکباد دینے کے لیے آئی۔ اس نے باتوں باتوں میں کلثوم سے کہا ”کچھ سناتم نے۔۔۔۔۔ وہ محمودہ ہے نا، بڑی آنکھوں والی؟“

کلثوم نے کہا ”ہاں ہاں۔۔۔۔۔ ڈنگری میں رہتی ہے۔“

”خاوند کی بے پرواٹی نے غریب کو بری باتوں پر مجبور کر دیا ہے۔“ کلثوم کی سہیلی کی آواز میں درد تھا

کلثوم نے بڑے دکھ سے پوچھا ”کیسی بری باتوں پر؟“

”اب اس کے بیہاں غیر مردوں کا آنا جانا ہو گیا ہے۔“

”جھوٹ۔“ کلثوم کا دل دھک کرنے لگا۔

کلثوم کی سیلی نے کہا ”نہیں کلثوم، میں جھوٹ نہیں کہتی۔۔۔ میں پرسوں اس سے ملنے گئی تھی۔ دروازے پر دستک دینے ہی والی تھی کہ اندر سے ایک نوجوان مرد جو میں معلوم ہوتا تھا، باہر نکلا اور تیزی سے نیچے اتر گیا۔ میں نے اب اس سے ملنا مناسب نہ سمجھا اور واپس چلی آئی۔“

”یہ تم نے بہت بڑی خبر سنائی۔۔۔ خدا اس کو گناہ کے راستے سے بچائے رکھے۔۔۔ ہو سکتا ہے کہ وہ میں اس کے خاوند کا کوئی دوست ہو۔“ کلثوم نے خود کو فریب دیتے ہوئے کہا۔

اس کی سیلی مسکراتی ”دوست، چوروں کی طرح دروازہ کھول کر بھاگا نہیں کرتے۔“

پھر محمودہ ایک نئے روپ میں مستقیم کے سامنے آتی ہے۔

”قریب قریب دو برس گذر گئے۔ ایک دن گھر سے نکل کر مستقیم ایسے ہی تفریح اٹ پاتھ پر چھل قدمی کر رہا تھا کہ اس نے قصائیوں کی بلڈنگ کی گراونڈ فلور کی کھولی کے باہر تھڑے پر محمودہ کی آنکھوں کی جھلک دیکھی۔ مستقیم دو قدم آگے نکل گیا تھا۔ فوراً امڑ کراس نے غور سے دیکھا۔۔۔ محمودہ ہی تھی۔ وہ بڑی بڑی آنکھیں۔۔۔ وہ ایک یہوداں کے ساتھ جو اس کھولی میں رہتی تھی، بتیں کرنے میں مصروف تھی۔

اس یہوداں کو سارا ماہم جانتا تھا۔ ادھیر عمر کی عورت تھی۔ اس کا کام عیاش مردوں کے لیے جوان لڑکیاں مہیا کرنا تھا۔ اس کی دو جوان لڑکیاں تھیں جن سے وہ پیشہ کرتی تھی۔۔۔ مستقیم نے جب محمودہ کا چہرہ نہایت ہی بے ہودہ طور پر میک اپ کیا ہوا دیکھا تو وہ لرزائی۔ زیادہ دیر تک یہ اندوہ ہناک منظر دیکھنے کی تاب اس میں نہیں تھی۔۔۔ وہاں سے فوراً چل دیا۔“

محمودہ۔۔۔ جس کا کوئی نہیں تھا۔ اور تقسیم ہند نے جہاں زندگیوں میں بڑے بڑے خلا بھردیئے، وہاں محمودہ ایک مرتبہ پھر کراچی کے ماحول میں ابھرتی ہے۔

”ڈھائی برس کے بعد یہ کاروبار ترقی کر گیا، اس لیے مستقیم نے ملازمت کا خیال ترک رک دیا۔۔۔ ایک روز شام کو دکان سے اٹھ کر وہ ٹہلتا ٹہلتا صدر جا نکلا۔۔۔ جی چاہا کہ ایک پان کھائے۔ میں تمیں قدم کے فاصلے پر اسے ایک دکان نظر آئی جس پر کافی بھیڑ تھی۔ آگے بڑھ کر وہ دکان کے پاس پہنچا۔۔۔ کیا دیکھتا ہے کہ محمودہ بیٹھی پان لگا رہی ہے۔

جھسلے ہوئے چہرے پر اسی قسم کا خش میک اپ ہے۔ لوگ اسے گندے گندے مذاق کر رہے ہیں اور وہ نہ سرہی ہے۔ مستقیم کے ہوش و حواش غائب ہو گئے۔ قریب تھا کہ وہاں سے بھاگ جائے کہ محمود نے اسے پکارا ”ادھر آؤ دلہا میاں۔۔۔ تمہیں ایک فست کلاس پان کھلائیں۔۔۔ ہم تمہاری شادی میں شریک تھے!“ مستقیم بالکل پتھرا گیا۔۔۔



جانکی

جانکی۔۔۔ مختلف خانوں میں ہٹی ہوئی ایک عورت۔ ایسی عورت جو اپنے مدار سے نکل کر دور خلا دل میں بکھر گئی تھی۔ جو مرکز کی تلاش میں اپنی ٹوٹ پھوٹ سے بے خبر تھی۔ اس کی زندگی کے مختلف پہلو تین مردوں کے توسط سے سامنے آتے ہیں۔

۱۔ عزیز

۲۔ سعید

۳۔ نرائن

پشاور کی رہنے والی جانکی، بمبئی سے ہو کر پونا آتی ہے۔ تاکہ یہاں فلمی دنیا میں اسے کوئی کامل سکے۔ اسے عزیز نے بھیجا تھا جس سے جانکی بہت محبت کرتی ہے۔

جانکی، پونا میں چند دن رہی۔ ان دونوں میں جانکی کے کردار بارے چند پہلو نمایاں ہوئے۔

پلیٹ فارم پر اور ہوٹل میں تھکاؤٹ کے باوجود وہ جاندار عورت تھی مگر جو نہیں وہ اس کمرے میں جہاں میں صرف بنیان اور پاجامہ پہننے چاۓ پی رہا تھا داخل ہوئی تو اس کی طرف دیکھ کر مجھے ایسا لگا جیسے کوئی بہت ہی پریشان اور خستہ حال عورت مجھ سے ملنے آئی ہے۔

جب میں نے اسے پلیٹ فارم پر دیکھا تھا تو وہ زندگی سے بھر پور تھی لیکن جب پر بھات نگر کے نمبر گیارہ فلیٹ میں

آئی تو مجھے محسوس ہوا کہ یا تو اس نے خیرات میں اپنا دس پندرہ اونس خون دے دیا ہے یا اس کا اسقاط ہو گیا ہے۔“

”اس نے اضطراب سے اپنے ہونٹ کا ٹتھے ہوئے چائے والی پیالی اٹھائی اور پینا شروع کی اس کی دلائی ٹانگ بڑے زور سے ہل رہی تھی۔ اس کے ہونٹوں کی کلپکاہٹ سے مجھے معلوم ہوا کہ وہ مجھ سے کچھ کہنا چاہتی ہے لیکن ہچکچاتی ہے۔ میں نے سوچا شاید ہوٹل میں رات کو کسی مسافرنے اسے چھیڑا ہے چنانچہ میں نے کہا: ”آپ کو کوئی تکلیف تو نہیں ہوئی ہوٹل میں؟“

”جی، جی نہیں!“

میں یہ مختصر جواب سن کر خاموش رہا۔ چائے ختم ہوئی تو میں نے سوچا اب کوئی بات کرنی چاہیے۔ چنانچہ میں نے پوچھا: ”عزیز صاحب کیسے ہیں؟“

اس نے میرے سوال کا جواب نہ دیا۔ چائے کی پیالی تپائی پر رکھ کر اٹھ کھڑی ہوئی اور لفظوں کو جلدی جلدی ادا کر کے کہا: ”منٹو صاحب آپ کسی اچھے ڈاکٹر کو جانتے ہیں؟“

میں نے جواب دیا: ”پونہ میں تو میں کسی کو نہیں جانتا۔“
”اوہ!“

میں نے پوچھا: ”بیمار، ہیں آپ؟“
”جی ہاں؛“ وہ کرسی پر بیٹھ گئی۔

میں نے دریافت کیا: ”کیا تکلیف ہے؟“

اس کے تیکھے ہونٹ جو مسکراتے وقت سکڑ جاتے تھے یا سکیٹر لیے جاتے تھے وہ اسے۔ اس نے کچھ کہنا چاہا لیکن کہہ نہ سکی اور اٹھ کھڑی ہوئی پھر میرا سکریٹ کا ڈبہ اٹھایا اور ایک سکریٹ سلاگا کر کہا: ”معاف کیجئے گا، میں سکریٹ پیا کرتی ہوں۔“

مجھے بعد میں معلوم ہوا کہ وہ صرف سکریٹ پیا ہی نہیں کرتی بلکہ پھونک کرتی تھی۔ بالکل مردوں کی طرح سکریٹ انگلیوں میں دبا کر وہ زور زور سے کش لیتی اور ایک دن میں تقریباً پچھتر سکریٹوں کا دھواں کھینچتی تھی۔

میں نے کہا: ”آپ بتاتی کیوں نہیں کہ آپ کو تکلیف کیا ہے؟“

اس نے کنواری لڑکیوں کی طرح جھنجلا کر اپنا ایک پاؤں فرش پر مارا۔
”ہائے اللہ! میں کیسے تباوں آپ کو، یہ کہہ کروہ مسکراتی۔ مسکراتے ہوئے تینکھے ہونٹوں کی محراب میں سے مجھے اس کے دانت نظر آئے جو غیر معمولی طور پر صاف اور حکمیلے تھے۔ وہ بیٹھ گئی اور میری آنکھوں میں اپنی ڈگمگاتی آنکھوں کو نہ ڈالنے کی کوشش کرتے ہوئے اس نے کہا: ”بات یہ ہے کہ پندرہ بیس دن اوپر ہو گئے ہیں اور مجھے ڈر ہے کہ ۔۔۔۔۔“

پہلے تو میں مطلب نہ سمجھا لیکن جب وہ بولتے بولتے رک گئی تو میں کسی قدر سمجھ گیا ”ایسا اکثر ہوتا ہے؟“

اس نے زور سے کش لیا اور مردوں کی طرح زور سے دھوئیں کو باہر نکالتے ہوئے کہا۔

”دُنہیں یہاں معاملہ کچھ اور ہے۔ مجھے ڈر ہے کہ کہیں کچھ ٹھہرنا گیا ہو۔“

میں نے کہا: ”اوہ!“

اس نے سگریٹ کا آخری کش لے کر اس کی گردان چائے کی طشتہ میں دبائی: ”اگر ایسا ہو گیا ہے تو بڑی مصیبت ہو گی۔ ایک دفعہ پشاور میں ایسی دوالائے تھے جس سے چند دن ہی میں سب صاف ہو گیا تھا۔

میں نے پوچھا: ”آپ کو بچ پسند نہیں؟“

وہ مسکراتی: ”پسند ہیں۔۔۔۔۔ لیکن کون پالتا پھرے۔۔۔۔۔“

میں نے کہا: ”آپ کو معلوم ہے اس طرح بچے ضائع کرنا جرم ہے۔“

وہ ایک دم سنجیدہ ہو گئی۔۔۔۔۔ پھر اس نے حرمت بھرے لجھ میں کہا: ”مجھ سے عزیز صاحب نے بھی یہی کہا تھا۔

لیکن سعادت صاحب میں پوچھتی ہوں اس میں جرم کی کوئی بات ہے۔ اپنی ہی تو چیز ہے اور ان قانون بنانے والوں کو یہی معلوم ہے کہ بچے ضائع کراتے ہوئے تکلیف کتنی ہوتی ہے۔

”بڑا جرم ہے!“

میں بے اختیار ہنس پڑا: ”عجیب و غریب عورت ہو تم جانکی!“

جانکی نے بھی ہنسنا شروع کیا: ”عزیز صاحب بھی یہی کہا کرتے ہیں۔۔۔۔۔“

ہنسنے ہوئے اس کی آنکھوں میں آنسو آگئے۔ میرا مشاہدہ ہے جو آدمی پر خلوص ہوں، ہنسنے ہوئے ان کی آنکھوں میں

آن سو ضرور آ جاتے ہیں۔ اس نے اپنا بیگ کھول کر رومال نکالا اور آنکھیں خشک کر کے بھولے بچوں کے انداز میں پوچھا:

سعادت صاحب! بتائیئے، کیا میری باتیں دلچسپ ہوتی ہیں؟“

میں نے کہا ”بہت۔“

”جھوٹ!“

”اس کا ثبوت؟“

اس نے سگریٹ سلاگانا شروع کر دیا: ”بھئی، شاید ایسا ہو۔ میں تو اتنا جانتی ہوں کہ کچھ کچھ بے وقوف ہوں۔ زیادہ کھاتی ہوں، زیادہ بولتی ہوں، زیادہ ہنستی ہوں۔ اب آپ ہی دیکھئے نازیادہ کھانے سے میرا پیٹ کتنا بڑھ گیا ہے۔ عزیز صاحب ہمیشہ کہتے رہے جانکی کم کھایا کرو پر میں نے ان کی ایک نہ سنی۔ سعادت صاحب بات یہ ہے کہ میں کم کھاؤں تو ہر وقت ایسا لگتا ہے کہ میں کسی سے کوئی بات کہنا بھول گئی ہوں۔“

اس نے پھر ہنسنا شروع کیا۔ میں بھی اس کے ساتھ شریک ہو گیا۔

اس کی ہنسی بالکل الگ قسم کی تھی۔ بچ بچ میں گھنگھر سے بخت تھے۔

”عزیز صاحب کے دن پشاور میں اس کے بغیر کیسے گزرتے ہیں، اس کے متعلق بھی اس کو ہر وقت فکر رہتی تھی۔ پونہ پہنچتے ہی اس نے ایک تار بھیجا تھا۔ اس کے بعد وہ بلا نامہ ہر روز ایک خط لکھ رہی تھی۔ ہر خط میں یہ تاکید ہوتی تھی کہ وہ اپنی صحت کا خیال رکھیں اور دو باقاعدگی کے ساتھ پیتے رہیں۔“

عزیز صاحب کو کیا بیماری تھی، اس کا مجھے علم نہیں لیکن جانکی سے مجھے اتنا معلوم ہوا کہ عزیز صاحب کو چونکہ اس سے محبت ہے، اس لیے وہ فوراً اس کا کہنا مان لیتے ہیں گھر میں کئی بار بیوی سے اس کا جھگڑا ہوا کہ وہ دونہیں پیتے لیکن جانکی سے اس معاملے میں انہوں نے کبھی چوں بھی نہ کی۔

شروع شروع میں میرا خیال تھا کہ جانکی عزیز کے متعلق جو اتنی فکر مندر رہتی ہے، محض بکواس ہے بناؤٹ ہے، لیکن آہستہ آہستہ میں نے اس کی بے تکلف باتوں سے محسوس کیا کہ اسے حقیقتاً عزیز کا خیال ہے۔ اس کا جب بھی خط آیا، جانکی پڑھ کر ضرور روئی۔“

جانکی کو پونا فلم نگری میں کوئی کام نہ ملا تو منٹو نے اسے بمبئی میں اپنے دوستوں سعید اور زرائیں کے پاس بھجوادیا۔

”سعید اور زرائیں کے متعلق جو میرے خیالات تھے میں نے جانکی کے پوچھے بغیر اشارتاً بتا دیئے اور آخر میں اس سے

صاف لفظوں میں کہہ دیا کہ اگر تم اس لڑائی میں آگئیں تو کسی نہ کسی مرد کا سہارا تمہیں لینا ہی پڑے گا۔ لڑائی کے متعلق میرا خیال ہے کہ اچھا دوست ثابت ہو گا۔

میرا مشورہ اس نے سن لیا اور سببیتی چلی گئی۔ دوسرے روز خوش خوش آئی کیونکہ لڑائی نے اپنے سٹوڈیو میں ایک سال کے لیے پانچ سوروں پے ماہوار پر اسے ملازم کر دیا تھا۔ یہ ملازمت اسے کیسی ملی، دریتک اس کے متعلق بتیں ہوئیں۔ جب اور کچھ سننے کو نہ رہا تو میں نے اس سے پوچھا: ”سعید اور لڑائی، دونوں سے تمہاری ملاقات ہوئی، ان میں سے کس نے تم کو زیادہ پسند کیا؟“

جانکی کے ہونٹوں پر ہلکی مسکراہٹ پیدا ہوئی۔ لغزش بھری نگاہوں سے مجھے دیکھتے ہوئے اس نے کہا: ”سعید صاحب!“ یہ کہہ کر وہ ایک دم سنجیدہ ہو گئی۔ ”سعادت صاحب آپ نے کیوں اتنے پل باندھے تھے۔ لڑائی کی تعریفوں کے؟“

میں نے پوچھا: ”کیوں؟“

بڑا ہی واہیات آدمی ہے۔ شام کو باہر کر سیاں بچھا کر سعید صاحب اور وہ شراب پینے کے لیے بیٹھے تو باتوں باتوں میں میں نے لڑائی بھیا کہا۔ اپنا منہ میرے کان کے پاس لا کر پوچھا: ”تمہاری انگلیا کا سائز کیا ہے؟“ بھگوان جانتا ہے میرے تن بدن میں آگ لگ گئی۔ کیسا لچر آدمی ہے۔ جانکی کے ماتھے پر پسینہ آ گیا۔

جانکی کو عزیز کا خیال ستاتار ہا جو اس سے دور پشاور میں تھا۔

”تحوڑی دیر لڑائی کو بر اجھلا کہنے کے بعد جانکی نے عزیز کے متعلق فکر مند لجھے میں بتیں شروع کر دیں۔ کئی دنوں سے اس کا خط نہیں آیا تھا، اس لیے طرح طرح کے خیال اسے ستار ہے تھے۔ کہیں انہیں پھر زکام نہ ہو گیا ہو۔ اندھا دھنڈ سائیکل چلاتے ہیں، کہیں حادثہ ہی نہ ہو گیا ہو۔ پونہ ہی نہ آرہے ہوں، کیونکہ جانکی کو رخصت کرتے وقت انہوں نے کہا تھا ایک روز میں چپ چاپ تمہارے پاس چلا آؤں گا۔

باتیں کرنے کے بعد جب اس کا تردکم ہوا تو اس نے عزیز کی تعریفیں شروع کر دیں۔ گھر میں بچوں کا بہت خیال رکھتے ہیں ہر روز صحیح ان کو ورزش کراتے ہیں اور نہلا دھلا کر سکول چھوڑنے جاتے ہیں۔ بیوی بالکل پھوہڑ ہے۔ اس لیے رشتہ داروں سے سارا رکھا خودا نہی کو کرنا پڑتا ہے۔ ایک دفعہ جانکی کو ٹائیفائنڈ ہو گیا تھا تو میں دن تک متواتر نرسوں کی

طرح اس کی تیمارداری کرتے رہے، وغیرہ وغیرہ۔“
لیکن سببی میں ----

”پونہ میں مجھے تقریباً دو مہینے کہانی کا منظر نامہ تیار کرنے میں لگے۔ حق الخدمت وصول کر کے میں سببی کارخ کیا جہاں مجھے ایک نیا کنٹریکٹ مل رہا تھا۔ میں صحیح پانچ بجے کے قریب اندر ہیری پہنچا جہاں ایک معمولی بنگلے میں سعید اور نرائن، دونوں اکٹھے رہتے تھے۔ برآمدے میں داخل ہوا تو دروازہ بند پایا۔ میں نے سوچا سورہ ہے ہوں گے، تکلیف نہیں دینا چاہیے۔ پچھلی طرف ایک دروازہ ہے۔ جو نوکروں کے لیے اکثر کھلا رہتا ہے، میں اس میں سے اندر داخل ہوا۔ باور پچی خانہ اور ساتھ والا کمرہ جس میں کھانا کھایا جاتا ہے، حسب معمول بے حد غلیظ تھے۔ سامنے والا کمرہ مہماں کو لیے مخصوص تھا۔ میں نے اس کا دروازہ کھولا اور اندر داخل ہوا۔ کمرے میں دو پنگ تھے۔ ایک پرسعید اور اس کے ساتھ کوئی اور لحاف اوڑھے سورہا تھا۔

مجھے سخت نیندا آرہی تھی دوسرے پنگ پر میں کپڑے اتارے بغیر لیٹ گیا پائیتی پر کمبل پڑا تھا، یہ میں نے ٹانگوں پر ڈال لیا۔ سونے کا ارادہ ہی کر رہا تھا کہ سعید کے پیچھے سے ایک چوڑیوں والا ہاتھ نکلا اور پنگ کے پاس رکھی ہوئی کرسی کی طرف بڑھنے لگا۔ کرسی پر لٹھے کی سفید شلوار لٹک رہی تھی۔

”میں اٹھ کر بیٹھ گیا۔ سعید کے ساتھ جانکی لیٹی تھی۔ میں نے کرسی پر سے شلوار اٹھائی اور اس کی طرف پھینک دی۔“
”تمہیں معلوم نہیں سعید کی کتنی خدمت کر رہی ہے۔ ایسے انسان کی خبر گیری جو پر لے درجے کا بے پرواہ ہو آسان کام نہیں لیکن یہ میں جانتا ہوں کہ جانکی اس مشکل کو بڑی آسانی سے بھار رہی ہے۔ عورت ہونے کے ساتھ ساتھ وہ ایک پر خلوص اور ایماندار آیا بھی ہے۔ صح اٹھ کر اس خرزات کو جگانے میں آدھ گھنٹہ صرف کرتی ہے۔ اس کے دانت صاف کراتی ہے، کپڑے پہناتی ہے، ناشستہ کراتی ہے، اور رات کو جب وہ رم پی کر بستر پر لیٹتا ہے تو سب دروازے بند کر کے اس کے ساتھ لیٹ جاتی ہے۔ اور جب استوڈیو میں کسی سے ملتی ہے تو صرف سعید کی باتیں کرتی ہے۔ سعید صاحب برے اچھے آدمی ہیں۔ سعید صاحب بہت اچھا گاتے ہیں۔ سعید صاحب کا وزن بڑھ گیا ہے۔ سعید صاحب کا پل اور تیار ہو گیا ہے۔ سعید صاحب کے لیے پشاور سے پوٹھوہاری سینڈل منگوائی ہے۔

سعید صاحب کے سر میں ہلکا ہلکا درد ہے۔ اسپر و لینے جا رہی ہوں۔ سعید صاحب نے آج مجھ پر ایک شعر کہا۔

اور جب مجھ سے ڈبھیر ہوتی ہے تو انگیا والی بات یاد کر کے تیوری چڑھائیتی ہے۔“

میں تقریباً دس دن سعید اور نرائن کامہمان رہا۔ اس دوران میں سعید نے جانکی کے متعلق مجھ سے کوئی بات نہیں کی۔ شاید اس لیے کہ ان کا معاملہ کافی پرانا ہو چکا تھا۔ جانکی سے البتہ کافی باتیں ہوئی۔ وہ سعید سے بہت خوش تھی لیکن اس کی بے پروا طبیعت کا بہت گلہ تھا۔ ”سعادت صاحب! اپنی صحت کا بالکل خیال ہی نہیں رکھتے۔ بہت بے پروا ہیں۔ ہر وقت سوچنا، جو ہواں لیے کسی بات کا خیال ہی نہیں رہتا۔ آپ ہنسنے لگے، لیکن مجھے ہر روز ان سے پوچھنا پڑتا ہے کہ آپ سنڈاں گئے تھے یا نہیں۔“

نرائن نے مجھ سے جو کچھ کہا تھا، ٹھیک نکلا۔ جانکی ہر وقت سعید کی خبر گیری میں منہمک رہتی تھی۔ میں دس دن اندر ہر کے بنگلے میں رہا۔ ان دس دنوں میں جانکی کی بے لوث خدمت نے مجھے بہت متاثر کیا۔ لیکن یہ خیال بار بار آتا رہا کہ عزیز کو کیا ہوا۔ جانکی کو اس کا بھی تو بہت خیال رہتا ہے۔ کیا سعید کو پا کروہ اس کو بھول چکی ہے۔“
لیکن وہ عزیز کو نہیں بھولی۔

”دوہی دن گزرے ہوں گے کہ بھائی سے عزیز کا تار آیا کہ میں آ رہا ہوں۔“

پانچ چھ گھنٹے کے بعد وہ میرے پاس تھا۔ اور دوسرے روز صبح سوریے جانکی میرے کمرے پر دستک دے رہی تھی۔ عزیز اور جانکی جب ایک دوسرے سے ملے تو انہوں نے دیر سے چھڑ رہے ہوئے عاشق معموق کی سرگرمی ظاہرنہ کی۔ میرے اور عزیز کے تعلقات شروع سے بہت سنبھیڈہ اور متنیں رہے ہیں، شاید اسی وجہ سے وہ دونوں معتدل رہے۔“
”اگر مجھے شدت کی پیاس نہ لگی تو عزیز کو تکلیف نہ دیتا، لیکن زیادہ وسکی پینے کے باعث میرا حلق بالکل خشک ہو رہا تھا، اس لیے مجھے دستک دینی پڑی۔ تھوڑی دیر بعد دروازہ کھلا۔ جانکی نے آنکھیں ملتے ملتے دروازہ کھولا اور کہا“ سعید صاحب!“ اور جب مجھے دیکھا تو ایک ہلکی سی ”اوہ“ اس کے منہ سے نکل گئی۔

اندر کے پینگ پر عزیز سورہا تھا۔ میں بے اختیار مسکرا یا۔ جانکی بھی مسکرائی اور اس کے تیکھے ہونٹ ایک کونے کی طرف سکڑ گئے۔ میں نے پانی کی صراحی لی اور چلا آیا۔

صح اٹھا تو کمرے میں دھواں جمع تھا۔ باور پچی خانے میں جا کر دیکھا تو جانکی کا غذ جلا جلا کر عزیز کے غسل کے لیے پانی گرم کر رہی تھی۔ آنکھوں سے پانی بہہ رہا تھا۔ مجھے دیکھ کر مسکرائی اور آنکھیں میں پھونکیں مارتی ہوئی کہنے لگی: ”عزیز

صاحب ٹھنڈے پانی سے نہائیں تو انہیں زکام ہو جاتا ہے۔ میں نہیں تھی پشاور میں تو ایک مہینہ بیمار رہے، اور رہتے بھی کیوں نہیں جب دوا پینی ہی چھوڑ دی تھی۔۔۔۔۔ آپ نے دیکھا نہیں کتنے دلے ہو گئے ہیں۔
وہ سعید اور عزیز کے درمیان پنڈولم بن گئی۔

اور عزیز نہادھو کر جب کسی کام کی غرض سے باہر گیا تو جانکی نے مجھ سے سعید کے نام تارکھنے کے لیے کہا: ”مجھے یہاں کل پہنچتے ہی انہیں تاربھجنا چاہیے تھا۔ کتنی غلطی ہوئی مجھ سے۔ انہیں بہت تشویش ہو رہی ہوگی۔“
اس نے مجھ سے تارکا مضمون بنوایا جس میں اپنی بخیریت پہنچنے کی اطلاع تو تھی لیکن سعید کی خیریت دریافت کرنے کا اضطراب زیادہ تھا۔ نجکشن لگوانے کی تاکید بھی تھی۔

چار روز گزر گئے۔ سعید کو جانکی نے پانچ تارروانہ کئے پر اس کی طرف سے کوئی جواب نہ آیا۔ سببیت جانے کا ارادہ کر رہی تھی کہ اچانک شام کو عزیز کی طبیعت خراب ہو گئی مجھ سے سعید کے نام ایک اور تارکھوا کروہ ساری رات عزیز کی تیمارداری میں مصروف رہی۔ معمولی بخار تھا لیکن جانکی کو بے حد تشویش تھی۔ میرا خیال ہے اس تشویش میں سعید کی خاموشی کا پیدا کردہ وہ اضطراب بھی شامل تھا۔ وہ مجھ سے اس دوران میں کئی بار کہہ چکی تھی: ”سعادت صاحب میرا خیال ہے سعید صاحب ضرور بیمار ہیں ورنہ وہ مجھے میرے تاروں اور خطوط کا جواب ضرور لکھتے۔

پانچویں روز شام کو عزیز کی موجودگی میں سعید کا تار آیا جس میں لکھا تھا میں بہت بیمار ہوں فوراً چلی آؤ۔ تار آنے سے پہلے جانکی میری کسی بات پر بے تحاشا ہنس رہی تھی۔ لیکن جب اس نے سعید کی بیماری کی خبر سنی تو ایک دم خاموش ہو گئی۔ عزیز کو یہ خاموشی بہت ناگوار معلوم ہوئی کیونکہ جب اس نے جانکی کو مخاطب کیا تو اس کے لبھے میں تیزی تھی۔ میں اٹھ کر چلا گیا۔
شام کو جب واپس آیا تو جانکی اور عزیز کچھ اس طرح علیحدہ علیحدہ بیٹھے تھے جیسے ان میں کافی جھگڑا ہو چکا تھا جانکی کے گالوں پر آنسوؤں کا میل تھا۔ جب میں کمرے میں داخل ہوا تو ادھر ادھر کی باتوں کے بعد جانکی نے اپنا بینڈ بیگ اٹھایا اور عزیز سے کہا: ”میں جاتی ہوں، لیکن بہت جلد واپس آ جاؤں گی۔“ پھر مجھ سے مخاطب ہوئی: ”سعادت صاحب ان کا خیال رکھئے، ابھی تک بخار دو رہیں ہوا۔“

میں اسٹیشن تک اس کے ساتھ گیا۔ بلیک مارکیٹ سے ٹکٹ خرید کر اسے گاڑی پر بٹھایا اور گھر چلا آیا۔ عزیز کو ہمکا ہلکا بخار تھا۔ ہم دونوں دیر تک باتیں کرتے رہے لیکن جانکی کا ذکر نہ آیا۔

تیسرا روز صبح ساڑھے پانچ بجے کے قریب مجھے باہر کا دروازہ کھلنے کی آواز آئی، اس کے بعد جانکی کی لفظوں کو اوپر تلے کرتی ہوئی وہ عزیز سے پوچھ رہی تھی کہ اس کی طبیعت اب کیسی ہے اور کیا اس کی غیر موجودگی میں اس نے باقاعدہ دوا پی تھی یا نہیں۔ عزیز کی آواز میرے کانوں تک نہ پہنچی لیکن آدھ گھنٹے بعد جب کہ نیند سے میری آنکھیں مندر ہی تھیں، عزیز کی خفگی آمیز باتوں کا دبادبا شور سنائی۔ سمجھ میں تو کچھ نہ آیا لیکن اتنا پہلے چل گیا کہ وہ جانکی سے اپنی ناراضگی کا اظہار کر رہا تھا۔“ دوسرا روز صبح گیارہ بجے کے قریب جب کہ جانکی کا بخار ایک ڈگری بلکہ تھا اور طبیعت بھی کس قدر درست تھی، بمبی سے سعید کا تار آیا جس میں بڑے درشت لفظوں میں یہ لکھا تھا ”یاد رہے کہ تم نے اپنا وعدہ پورا نہیں کیا۔“ میں بہت منع کرتا رہا لیکن وہ نیز بخار ہی میں پونہ ایکسپریس سے بمبی روانہ ہو گئی۔

پانچ چھوٹوں کے بعد زرائن کا تار آیا ”ایک ضروری کام ہے، فوراً بمبی چلی آؤ۔“ میرا خیال تھا کہ کسی پروڈیوسر سے اس نے میرے کنٹریکٹ کی بات کی ہوگی، لیکن بمبی پہنچ کر معلوم ہوا کہ جانکی کی حالت بہت نازک ہے۔ برونز کا ٹمپس بگڑ کر نمونیا میں تبدیل ہو گیا تھا۔ اس کے علاوہ جب وہ پونہ سے بمبی پہنچی تھی تو انہیں ہیری جانے کے لیے چلتی ٹرین میں چڑھنے کی کوشش کرتے گر پڑی تھی جس کے باعث اس کی دونوں رانیں بہت بری طرح چھل گئی تھیں۔

جانکی نے اس جسمانی تکلیف کو بڑی بہادری سے برداشت کیا۔ لیکن جب وہ انہیں ہیری پہنچی اور سعید نے اس کے بندھے ہوئے اسباب کی طرف اشارہ کر کے کہا ”مہربانی کر کے یہاں سے چلی جاؤ“ تو اسے بہت روحانی تکلیف ہوئی۔ زرائن نے مجھے بتایا: ”سعید کے منہ سے یہ برف جیسے ٹھنڈے لفظ سن کر وہ ایک لختے کے لیے بالکل پتھر اگئی میرا خیال ہے اس نے تھوڑی دیر کے بعد یہ ضرور سوچا ہو گا کہ میں گاڑی کے نیچے آ کر کیوں نہ مر گئی۔ سعادت تم کچھ بھی کہو مگر سعید عورتوں سے جیسا سلوک کرتا ہے بہت ہی نامردانہ ہے۔ بے چاری کو بخار تھا۔ چلتی ریل سے گر پڑی تھی۔ اور وہ بھی اس خرزات کے پاس جلدی پہنچنے کے باعث۔ لیکن اس نے ان باتوں کا خیال ہی نہ کیا اور ایک بار پھر اس سے کہا۔ مہربانی کر کے یہاں سے چلی جاؤ۔۔۔۔۔ اس کے لمحے میں منٹو کسی جذبے کا اظہار نہیں تھا۔ بس ایسا تھا جیسے لنوٹا پ مشین سے اخبار کی ایک سطر ڈھل کر باہر نکل آئے۔ مجھے بہت دکھ ہوا، چنانچہ میں وہاں سے اٹھ کر چلا گیا۔ شام کو جب واپس آیا تو جانکی موجود نہیں تھی لیکن سعید پلنگ پر بیٹھا رہا کہ ایک نظم لکھنے میں مصروف تھا۔

میں نے اس سے کوئی بات نہ کی اور اپنے کمرے میں چلا گیا۔ دوسرا روز اسٹوڈیو سے معلوم ہوا کہ جانکی ایک

اکسٹرائیکی کے گھر خطرناک حالت میں پڑی ہے۔ میں نے اسٹوڈیو کے مالک سے بات کی اور اسے ہسپتال بھجوادیا۔ کل سے وہیں ہے، بتاؤ اب کیا کیا جائے میں تو اسے دیکھنے جانہیں سکتا۔ اس لیے کہ وہ مجھ سے نفرت کرتی ہے۔۔۔۔۔ تم جاؤ اور دیکھ کر آؤ کس حالت میں ہے میں ہسپتال گیا تو اس نے سب سے پہلے عزیز اور سعید کے متعلق پوچھا۔ جو سلوک ان دونوں نے اس کے ساتھ کیا تھا، اس کے بعد اس کے پر خلوص استفسار نے مجھے بہت متاثر کیا۔“

جانکی بیمار تھی لیکن زائن کی تیمارداری سے جانکی پھر سے جی اٹھی اور۔۔۔۔۔

”دُس پندرہ دنوں کے بعد کمپنی ہی کے کام سے میں بمبئی آیا۔ کام ختم کر کے جب میں انڈھیری پہنچا تو سعید سے معلوم ہوا کہ زرائن ابھی تک ہوٹل میں ہے۔ ہوٹل بہت دور، شہر میں تھا۔ اس لیے رات میں وہیں انڈھیری میں رہا۔

صحیح آٹھ بجے وہاں پہنچا تو نرائن کے کمرے کا دروازہ کھلا تھا۔ اندر داخل ہوا تو کمرہ خالی پایا۔ دوسرے کمرے کا دروازہ کھولا تو ایک دم آنکھوں کے سامنے کچھ ہوا۔ جانکی مجھے دیکھتے ہی لحاف کے اندر گھس گئی۔ اور نرائن نے جو اس کے ساتھ لیٹا تھا، مجھے واپس جاتے دیکھ کر کہا: ”آدم منظو آؤ۔۔۔۔۔ میں ہمیشہ دروازہ بند کرنا بھول جاتا ہوں۔۔۔۔۔ آؤ یار۔۔۔۔۔ بیٹھو اس کرسی پر، لیکن یہ جانکی کی شلوار دے دینا۔“

جانکی اپنی ذات میں کیسی تھی اس بارے منظو نے کہا۔

”ہنستے ہوئے اس کی آنکھوں میں آنسو آگئے۔ میرا مشاہدہ ہے جو آدمی پر خلوص ہوں، ہنستے ہوئے ان کی آنکھوں میں آنسو ضرور آ جاتے ہیں۔“

نرائیں کے لفظوں سے ----!

صحیح نوبے تک ہم بے ہودہ بکواس میں مشغول رہے جس میں بار بار جانکی کا بھی ذکر آیا۔

جب میں نے انگیا والی بات چھیڑی تو زرائے بہت ہنسا۔ ہنسنے ہنسنے اس نے کہا سب سے مزے دار بات تو یہ ہے کہ جب میں نے اس کے کان کے ساتھ منہ لگا کر پوچھا تھا میری انگیا کا سائز کیا ہے تو اس نے بتا دیا کہا: ”چوبیس“

اس کے بعد اچانک اسے میرے سوال کی بے ہودگی کا احساس ہوا اور مجھے کو سن اشروع کر دیا۔ بالکل پچی ہے۔ جب کبھی مجھ سے مذکور ہوتی ہے تو سینے پر دوپٹہ رکھ لیتی ہے۔ لیکن منشو! بڑی وفادار عنورت ہے۔

میں نے پوچھا: ”یہ تم نے کیسے جانا؟“

نرائیں مسکرایا: ”عورت، جو ایک بالکل جنبی آدمی کو اپنی انگلیا کا صحیح سائز بتا دے؛ دھو کے باز ہرگز نہیں ہو سکتی۔“ وہ پر خلوص تھی لیکن شاید اس کے خلوص ہی سے اسے بلیک میل کیا گیا۔



لتیکارانی

لتیکارانی---! ایک ایسی عورت جو مردوں کی ڈینی حالت سے پوری طرح فائدہ اٹھانے کی قدرتی صلاحیت رکھتی ہے۔ ایسی عورت جو اپنی ڈینی صلاحیت کے باعث مستقبل میں ہونے والے حالات سے واقفیت اس لیے رکھتی ہے کہ وہ سب اس کی اپنی سوچ کا نتیجہ ہوتی ہے۔

”لتیکارانی خوب صورت نہیں تھی۔ کوئی ایسی چیز اس کی شکل و صورت میں نہیں تھی جسے پرکشش کہا جاسکے۔ اس کے باوجود جب وہ پہلی بار فلم کے پردازے پر آئی تو اس نے لوگوں کے دل موہ لیے اور یہ لوگ جو اسے فلم کے پردازے ہی پر نہیں منی اداوے کے ساتھ بڑے نرم و نازک رومانوں کی چھوٹی سی تتلی کے مانند ادھر سے ادھر تھر کتے دیکھتے تھے، سمجھتے تھے کہ وہ بہت خوب صورت ہے۔ اس کے چہرے مہرے اور اس کے نازخترے میں ان کو ایسی کشش نظر آتی تھی کہ وہ گھنٹوں اس کی روشنی میں مبہوت ملکھیوں کی طرح بھن بھنا تے رہتے تھے۔

اگر کسی سے پوچھا جاتا کہ تمہیں لتیکارانی کے حسن و جمال میں کون سی سب سے بڑی خصوصیت نظر آتی ہے جو اسے دوسری ایکٹریسوں سے جدا گانہ حیثیت بخشتی ہے تو وہ بلا تامل یہ کہتا کہ اس کا بھولپن، اور یہ واقعہ ہے کہ پردازے پر وہ انتہا درجے کی بھولی دکھائی دیتی تھی۔ اس کو دیکھ کر اس کے سوا کوئی خیال دماغ میں آہی نہیں سکتا تھا کہ وہ بھولی ہے، بہت ہی بھولی اور جن رومانوں کے پس منظر کے ساتھ وہ پیش ہوتی تھی، ان کے تانے بانے سے یوں معلوم ہوتا تھا، کسی جلا ہے کی الھڑڑ کی نے تیار کئے ہیں۔

وہ جب بھی پردازے پر پیش ہوئی، ایک معمولی ان پڑھ آدمی کی بیٹی کے روپ میں، چمکیلی دنیا سے دور ایک شکستہ

جھوپڑا ہی جس کی ساری دنیا تھی، کسی کسان کی بیٹی، کسی مزدور کی بیٹی، کسی کائنات لئے والے کی بیٹی اور وہ ان کرداروں کے خول میں یوں سما جاتی تھی جیسے گلاس میں پانی۔

لتیکارانی کا نام آتے ہی آنکھوں کے سامنے ٹخنوں سے بہت اوپر گھھر اپنے چھپ کر اوپر کی ہوتی نہیں منی چوٹی والی، مختصر قد کی ایک چھوٹی سی لڑکی آجاتی تھی جو منی کے چھوٹے چھوٹے گھروندے بنانے یا بکری کے معصوم بچے کے ساتھ کھلینے میں مصروف ہے۔ ننگے پاؤں، ننگے سر، پھنسی پھنسی چولی میں بڑے انکسار کے ساتھ سینے کا چھوٹا سا ابھار، معتدل آنکھیں، شریف سی ناک۔ اس کے سراپا میں یوں سمجھیے کہ دو شیزگی کا خلاصہ ہو گیا تھا جو ہر دیکھنے والے کی سمجھ میں آ جاتا تھا۔

پہلی فلم میں آتے ہی وہ مشہور ہو گئی اور اس کی یہ شہرت اب تک قائم ہے حالانکہ اسے فلمی دنیا چھوڑے ایک مدت ہو چکی ہے۔ اپنی فلمی زندگی کے دوران اس نے شہرت کے ساتھ دولت بھی پیدا کی، اس نے پہنچنے تک انداز میں گویا اس کو اپنی جیب میں آنے والی ہر پائی کی آمد کا علم تھا اور شہرت کے تمام زینے بھی اسی انداز میں طے کیے کہ ہر آنے والے زینے کی طرف اس کا قدم بڑے وثوق سے اٹھا ہوتا تھا۔

لتیکارانی بہت بڑی ایکٹریں اور عجیب و غریب عورت تھی۔ اکیس برس کی عمر میں جب وہ فرانس میں تعلیم حاصل کر رہی تھی۔ اسکوں میں ایک مدرسی نوجوان کو اس سے محبت ہو گئی تھی۔ اس سے شادی کرنے کا وہ پورا پورا فیصلہ کر چکی تھی لیکن جب لندن گئی تو اس کی ملاقات ادھیر عمر کے ایک بنگالی سے ہوئی جو وہاں بیرسٹری پاس کرنے کی کوشش کر رہا تھا۔ لتیکا نے اپنا ارادہ بدل دیا اور دل میں طے کر لیا کہ وہ اس سے شادی کرے گی اور یہ فیصلہ اس نے بہت سوچ بچار کے بعد کیا تھا۔ اس نے بیرسٹری پاس کرنے والے ادھیر عمر کے بنگالی میں وہ آدمی دیکھا جو اس کے خوابوں کی تتمیل میں حصہ لے سکتا تھا۔

بیرسٹری پاس کرنے والے ادھیر عمر بنگالی کا نام پر فلارائے تھا۔

لتیکارانی نے خود کو پر فلارائے کی آنکھ اور سوچ کے ذریعے دیکھا اور پر کھا۔

”پر فلارائے سے ملنے کے بعد لتیکا نے محسوس کیا تھا کہ وہ جو بظاہر سکریٹ پر سکریٹ پھونکتا رہتا ہے اور جس کا دماغ ایسا لگتا ہے، ہمیشہ غالب رہتا ہے، اصل میں سکریٹوں کے پریشان دھوکیں میں اپنے دماغ کی غیر حاضری کے باوجود اس کی شکل و صورت کے تمام اجزاء بکھیر کر ان کو اپنے طور پر سنوارنے میں مشغول رہتا ہے، وہ اس کے انداز تکلم ہونٹوں کی جنبش اور اس کی آنکھوں کی حرکت کو صرف اپنی نہیں، دوسروں کی آنکھوں سے بھی دیکھتا ہے پھر ان کو والٹ پلٹ کرتا ہے اور

اپنے تصور میں تکلم کانیا انداز، ہونٹوں کی نئی جنبش اور آنکھوں کی نئی حرکت پیدا کرتا ہے۔ ایک خفیف سی تبدیلی پر وہ بڑے اہم نتائج کی بنیادیں کھڑی کرتا ہے اور دل ہی دل میں خوش ہوتا ہے۔

لتیکا ذہین تھی۔ اس کو فوراً ہی معلوم ہو گیا تھا کہ پرفلا رائے ایسا معمار ہے جو اسے عمارت کا نقشہ بنائے کرنا نہیں دکھائے گا۔ وہ اس سے بھی نہیں کہے گا کہ کون ہی اینٹ اکھیر کر کہاں لگائی جائے گی تو عمارت کا سبقم دور ہو گا۔ چنانچہ اس نے اس خیالات و افکار ہی سے ہدایتیں وصول کرنی شروع کر دی تھیں۔ پرفلا رائے نے بھی فوراً محسوس کر لیا کہ لتیکا اس کے خیالات کا مطالعہ کرتی ہے اور ان پر عمل کرتی ہے۔ وہ بہت خوش ہوا چنانچہ اس خاموش درس و تدریس کا سلسلہ دیر تک جاری رہا۔ پرفلا رائے اور لتیکا دونوں مطمئن تھے۔ اس لیے وہ دونوں لازم و ملزم سے ہو گئے تھے۔ ایک کے بغیر دوسرا نامکمل تھا۔ لتیکا کو خاص طور پر اپنی ذہنی وجسمی کروٹ میں پرفلا کی خاموش تنقید کا سہارا لینا پڑتا تھا۔ وہ اس کی ناز و ادا کی کسوٹی تھا۔ اس کی بظاہر خلا میں دیکھنے والی نگاہوں سے اس کو پتہ چل جاتا تھا کہ اس کی پلک کی کون سی نوک ٹیڑھی ہے لیکن اب وہ حقیقت معلوم کر چکی تھی کہ وہ حرارت جو اس کی خلا میں دیکھنے والی آنکھوں میں ہے، اس کی آغوش میں نہیں ہے۔ لتیکا کے لیے یہ بالکل ایسی تھی جیسی کھری چارپائی لیکن وہ مطمئن تھی اس لیے کہ اس کے خوابوں کے بال و پر نکالنے کے لیے پرفلا کی آنکھوں کی حرارت ہی کافی تھی۔

وہ بڑی سیاق داں اور اندازہ گیر عورت تھی۔ اس نے دو مہینے کے عرصے ہی میں حساب لگالیا تھا کہ ایک برس کے اندر اندر اس کے خوابوں کی تکمیل کی ابتداء ہو جائے گی، کیوں ہو گی اور کس فضائیں ہو گی، یہ سوچنا پرفلا رائے کا کام تھا اور لتیکا کو یقین تھا کہ اس کا سدا متحرک دماغ کوئی نہ کوئی راہ پیدا کر لے گا چنانچہ دونوں جب ہندوستان واپس جانے کی ارادے سے برلن کی سیر کو گئے اور پرفلا کا ایک دوست انہیں اوفا اسٹوڈیوز میں لے گیا تو لتیکا نے پرفلا کی خلا میں دیکھنے والی آنکھوں کی گہرائیوں میں اپنے مستقبل کی صاف جھلک دیکھ لی۔ وہ ایک مشہور جرمن ایکٹر لیس سے محفوظ تھا مگر لتیکا محسوس کر رہی تھی کہ وہ اس کے سر اپا کو کینوں کا نکٹرا بنا کر ایکٹر لیس لتیکا کے نقش و نگار بنارہا ہے۔“

جب اس نے یہ سوچ لیا اور یہ فیصلہ کر لیا کہ اس نے ادا کارہ بنانا ہے تو اس نے یہ بھی سوچا کہ نمبر ون تک پہنچنے کے لیے اسے کیسے لوگوں سے ملنا ہو گا اور ان کے ساتھ تعلق کس طرح بجانا ہو گا۔

”بمبئی پہنچ تو تاج محل ہوٹل میں پرفلا رائے کی ملاقات ایک انگریز نائٹ سر ہا اور ڈپسکل سے ہوئی جو قریب قریب

فلاش تھا مگر اس کی واقعیت کا دائرہ کار بہت وسیع تھا۔ عمر سانچھ سے کچھ اوپر، زبان میں لکنت، عادات و اطوار شستہ۔ پر فلا رائے اس کے متعلق کوئی رائے قائم نہ کرسکا مگر لتیکارانی کی اندازہ گیر طبیعت نے فوراً بھانپ لیا کہ اس سے بڑے مفید کام لیے جاسکتے ہیں۔ چنانچہ وہ نرس کی سی توجہ اور خلوص کے ساتھ اس سے ملنے جانے لگی اور جیسا کہ لتیکارانی کو معلوم تھا، ایک دن ڈنر پر ایک طرح خود بخود طے ہو گیا کہ اس فلم کمپنی میں جو پرفلارائے قائم کرے گا، وہ دو مہمان جو سر ہا اور ڈپیسکل نے مدعو کیے تھے، ڈائریکٹر ہوں گے اور چند دن کے اندر اندر وہ تمام مراحل طے ہو گئے جو ایک لمبی دیکھنے کی بنیادیں کھڑی کرنے میں درپیش آتے ہیں۔

سر ہا اور ڈبہت کام کا آدمی ثابت ہوا۔ یہ پرفلار عمل تھا لیکن لتیکارانی کے جانتی تھی کہ وہ ایسا آدمی ہے جس کی افادیت بہت جلد پر دھنپور پر آجائے گی۔ وہ جب اس کی خدمت گزاری میں کچھ وقت صرف کرتی تھی تو پرفلار احمد محسوس کرتا تھا۔ مگر لتیکارانی نے کبھی اس طرف توجہ ہی نہیں دی تھی۔ اس میں کوئی شک نہیں کہ اس کی قربت سے بدھا سر ہا اور ڈیک گونہ مسرت محسوس کرتا تھا مگر لتیکارانی نے کبھی اس طرف توجہ نہیں دی تھی تو پرفلار احمد محسوس کرتا تھا مگر وہ اس میں کوئی مضائقہ نہیں سمجھتی تھی۔ یوں تو وہ دونوں فائنسیں بھی اصل میں اسی کی وجہ سے اپنا سرمایہ لگانے کے لیے تیار ہوئے تھے اور لتیکارانی کو اس پر بھی کوئی اعتراض نہیں تھا۔ اس کے نزدیک یہ لوگ صرف اسی وقت تک اہم تھے جب تک ان کا سرمایہ ان کی تجویریوں میں تھا۔ وہ ان دونوں کا تصور بڑی آسانی سے کر سکتی تھی جب یہ مارواڑی سینٹھ اسٹوڈیو میں اس کی ہلکی سی جھلک دیکھنے کے لیے بھی ترسا کریں گے۔ لیکن یہ دن قریب لانے کے لیے اس کو کوئی عجلت نہیں تھی۔ ہر چیز اس کے حساب کے مطابق اپنے وقت پر ٹھیک ہو رہی تھی۔

لتیکارانی نے جو خواب پرفلارائے کے ذہن سے دیکھا وہ پورا ہو گیا۔

”پہلی فلم تیار ہو کر مارکیٹ میں آگئی۔ پرفلارائے کی خلا میں دیکھنے والی آنکھوں نے جو کچھ دیکھنا چاہا تھا، وہی پردے پر پیش ہوا۔ وہ زمانہ بھڑکیے پن کا تھا، ہیر وئے وہی سمجھی جاتی تھی جوز رق برق کپڑوں میں ملبوس ہو، اوپری سوسائٹی سے متعلق ہو، ایسے رومانوں میں بتلا ہو، حقیقت سے جنہیں دور کا بھی واسطہ نہیں۔ ایسی زبان بولے جو اسٹیج کے ڈراموں میں بولی جاتی ہے لیکن پرفلارائے کی پہلی فلم میں سب کچھ اس کا رد تھا۔ فلم بینوں کے لیے یہ تبدیلی، یہ اچانک انقلاب بڑا خوش گوار تھا چنانچہ یہ ہندوستان میں ہر جگہ کامیاب ہوئی اور لتیکارانی نے عوام کے دل میں فوراً اپنا مقام پیدا کر لیا۔

مگر لتیکا رانی اس قدر کامیابی پر مطمئن نہیں تھی۔ اس نے اپنے ذہن میں جو مستقبل کا پلان ترتیب دیا تھا اس کے مطابق یہ ابتدائی کامیابی تھی۔

”پرفلارائے اس کامیابی پر بہت مطمئن تھا۔ وہ جب لتیکا کے معصوم حسن اور اس کی بھولی بھالی اداکاری کے متعلق اخباروں میں پڑھتا تھا تو اس کو اس خیال سے کہ وہ ان کا خالق ہے، بہت راحت پہنچتی تھی لیکن لتیکا پر اس کامیابی نے کوئی نمایاں اثر نہیں کیا تھا۔ اس کی اندازہ گیر طبیعت کے لیے یہ کوئی غیر متوقع چیز نہیں تھی۔ وہ کامیابیاں جو مستقبل کی کوکھ میں چھپی ہوئی تھیں، کھلی ہوئی کتاب کے اور اق کی مانند اس کے سامنے تھیں۔“
وہ مستقبل کے بارے میں کس طرح پلان کرتی تھی۔ اس کا اندازہ اس طرح لگایا جاسکتا ہے۔

”پہلی فلم کی نمائش عظماً پروہ کیسے کپڑے پہن کر سینما ہال میں جائے گی، اپنے خاوند پرفلارائے سے دوسروں کے سامنے کس قسم کی گفتگو کرے گی، جب اسے ہار پہنائے جائیں گے تو وہ انہیں اتار کر خوش کرنے کے لیے کس کے گلے میں ڈالے گی، اس کے ہونٹوں کا کون سا کونا کس انداز میں مسکراۓ گا، یہ سب اس نے ایک مہینے پہلے سوچ لیا تھا۔ اسٹوڈیو میں ہوتی کارانی کی ہر اداہ وقت ایک خاص پلان کے تحت عمل میں آتی تھی۔ سر ہا اور ڈپسکل کو پرفلارائے نے اسٹوڈیو کے بالائی حصے میں جگہ دے رکھی تھی۔ لتیکا صبح سوریے آتی اور کچھ وقت سر ہا اور ڈ کے ساتھ گزارتی جس کو با غمانی کا شوق تھا۔ نصف گھنٹے تک وہ اس بڑھے الکن نائب کے ساتھ پھولوں کے متعلق گفتگو کرتی رہتی، اس کے بعد گھر چلی جاتی اور اپنے خاوند سے اس کی ضروریات کے مطابق تھوڑا سا پیار کرتی، وہ اسٹوڈیو چلا جاتا تو لتیکا اپنے سادہ میک اپ میں مصروف ہو جاتی جس کا ایک ایک خط، ایک ایک نقطہ پر فلا کا بنایا ہوا تھا۔“

لتیکا رانی نے سوچنے کا کام پرفلارائے پر چھوڑ دیا تھا۔

”وہ جو اس کا معمار تھا، وہ جو لتیکا کا نصف بہتر تھا لیکن پرفلارائے نے کبھی اس کے متعلق سوچا ہی نہیں تھا، اس کی خلا میں جھانکنے والی آنکھیں ہر وقت سگریٹ کے دھوئیں میں لتیکا کے نئے نئے روپ بنانے میں مصروف رہتی تھی۔“

لتیکا رانی کی ناکامی، اس کے شوہر کے ایک غلط فیصلے کی وجہ سے ظہور میں آنا شروع ہوئی تو اس نے اپنے ذہن کے مطابق اپنا فیصلہ کر لیا۔

”لتیکا اپنے شوہر کے اس فیصلے سے متفق نہیں تھی، لیکن اس نے اسے تبدیل کرانے کی کوشش نہیں کی۔ جو حساب اس نے لگایا تھا، اس کے مطابق تازہ فلم نا کام ثابت ہوتی۔ اس کے بعد دوسری بھی اور جیسا کہ لتیکا کو معلوم تھا، اس کی شہرت دبنے لگی اور ایک دن یہ سننے میں آیا کہ وہ نئے ہیرود کے ساتھ بھاگ گئی ہے۔

خبراءوں میں ایک تہلکا بھی گیا۔ لتیکا کا دامن حیرت ناک طور پر رومان وغیرہ سے پاک رہا تھا۔ لوگوں نے جب سنا کہ وہ نئے ہیرود کے ساتھ بھاگ گئی ہے تو اس کے عشق کی کہانیاں گھرمنی شروع کر دیں۔“
اس نے ایسا کیوں کیا؟

”آخر پرانا ہیرود آگے بڑھا اور اس نے معاملہ سلجنچانے کے لیے اپنی خدمات پیش کیں۔ اس نے لتیکا کے بارے میں ایسے ایسے انکشافت کئے کہ پرفلا بھون پھکارہ گیا۔ اس نے بتایا۔ ”لتیکا ایسی عورت ہے جو محبت کے لطیف جذبے سے قطعاً محروم ہے، نئے ہیرود کے ساتھ وہ اس لیے نہیں بھاگی کہ اسے اس سے عشق ہے، یہ محض استثنٹ ہے۔ ایک ایسی چال جس سے وہ اپنی تزلیل پذیر شہرت کو تھوڑے عرصے کے لیے سنبھالا دینا چاہتی ہے۔ اور اس میں اس نے اپنا شریک کارنئے ہیرود کو اس لیے بنایا ہے کہ وہ میری طرح خود سرنیں۔ وہ اس طرح اپنے ساتھ لے گئی ہے جس طرح کسی نوکر کو لے جاتے ہیں۔ اگر اس نے مجھے منتخب کیا ہوتا تو اس کی اسکیم کبھی کامیاب نہ ہوتی، میں کبھی اس کے احکام پر نہ چلتا۔ وہ اس وقت واپس آنے کے لیے تیار ہے، کیوں کہ اس کے حساب کے مطابق اس کی واپسی میں بہت دن اوپر ہو گئے ہیں۔ اور میں تو یہ سمجھتا ہوں کہ شاید میں یہ بتیں کبھی اسی کے مطابق آپ کو بتا رہا ہوں۔“

”پرانا ہیرود اپنے اس مفرود خصے کے جواز میں یہ کہتا تھا۔ ”لتیکا جیسی عورت عشق و محبت کرنے کی اہلیت رکھتی تو نئے ہیرود کے ساتھ بھاگ کر پھر واپس نہ آتی، یہ اس کا استثنٹ تھا اور اس کا پول کھل چکا ہے۔ تم یقین مانو کہ اس کے دن لد پچے ہیں اور وہ اسے جانتی ہے اور اچھی طرح سمجھتی ہے۔ اس کو یہ بھی معلوم ہے کہ مسٹر رائے کی تمام طاقتیں اسے بنانے اور سنوارنے میں ختم ہو چکی ہیں۔ اب وہ آم کی چسی ہوئی گھٹھلی کے مانند ہے، اس میں وہ رس نہیں رہا جس سے وہ اتنی دیر امرت حاصل کرتی رہی تھی۔ تم دیکھ لینا، تھوڑے ہی عرصے بعد اپنی کایا کلپ کرانے کی خاطروہ کسی اور فلم ساز کی آغوش میں چلے گئے۔“

زمانہ اس کے بارے میں بتیں کرتا رہا لیکن وہ اپنے آپ میں مگن رہتی۔

”لتیکا کسی اور فلم ساز کی آغوش میں نہیں گئی۔ ایسا معلوم ہوتا کہ یہ موڑ اس کے بنائے ہوئے نقشے میں نہیں تھا۔ نئے ہیرا کے ساتھ بھاگ جانے کے بعد اس میں بظاہر کوئی فرق نہیں آیا تھا۔ سر ہا ورڈ پیسکل کے ساتھ صبح سوریے با غبانی میں مصروف وہ اب بھی اسی طرح نظر آتی تھی۔ اسٹوڈیو میں اس کے بارے میں جواباتیں ہوتی تھیں، اس کے علم میں تھیں مگر وہ خاموش رہتی تھی، اسی طرح پر تمکنت طور پر خاموش۔“

”پرفلارائے ایک بار پھر اپنے خواب ساز دماغ کی منتشر اور مضھل قوتیں مجتمع کرنا چاہتا ہے اور لتیکا کے وجود کے ڈھیلے تانے بانے میں ایک نئے اور دیر پا خواب کے نقش و نگار ابھارنے کی کوشش میں مصروف ہے۔ گھر کے نوکروں سے جو خبریں باہر آتی تھیں۔ ان سے پتہ چلتا تھا کہ مسٹر رائے کا مزاج بہت چڑچڑا ہو گیا ہے، ہر وقت جھنجلا یا رہتا ہے، کبھی کبھی غصے میں آ کر لتیکا کو گندی گندی گالیاں بھی دیتا ہے مگر وہ خاموش رہتی ہے، رات کو جب مسٹر رائے کو شب بیداری کی شکایت ہوتی ہے تو وہ اس کا سر سہلاتی ہے، پاؤں دباتی ہے اور سلاادیتی ہے۔ پرانے ہیرا کو جب ایسی باتیں معلوم ہوتی تھیں تو اسے بہت دکھ ہوتا تھا۔“ مسٹر رائے بہت بڑا آدمی ہے لیکن افسوس کہ اس نے اپنا اوپنچا دماغ ایک ایسی عورت کے قدموں میں دال دیا جو کسی طرح بھی اس اعزاز کے قابل نہیں تھی۔ وہ عورت نہیں، چڑیل ہے۔ میرے اختیار میں ہوتا میں اسے گولی سے اڑا دوں۔ سب سے بڑی ٹریجڈی تو یہ ہے کہ مسٹر رائے کو اس سے بہت زیادہ محبت ہو گئی ہے۔“

لتیکا رانی خاموش اور اپنے آپ میں مگن شاید اس لیے تھی کہ جو کچھ بھی ہو رہا تھا اس کی اپنی سوچ اور اندازے کے مطابق ہو رہا تھا۔ اور پرفلارائے کی دیوانگی بڑھتی گئی۔ جو لتیکا رانی کی ذات پر شک کرنے کی وجہ سے ہی ہوتی تھی۔

”اچھے سے اچھے ڈاکٹر بلائے گئے مگر پرفلارائے کی دیوانگی بڑھتی گئی۔ وہ بار بار لتیکا کو اپنے پاس بلا تھا مگر جب وہ اس کی نظر وہ کے سامنے آتی تھی تو اس کا جوش بڑھ جاتا تھا اور وہ چاہتا تھا کہ اسے نوج ڈالے۔ اتنی گالیاں دیتا تھا۔ ایسے ایسے برے ناموں سے اسے یاد کرتا تھا کہ سننے والے حیرت زدہ ایک دوسرے کا منہ تنکے لگتے تھے۔

پورے چار دن تک پرفلارائے پر دیوانگی طاری رہی، بہت خطرناک قدم کی دیوانگی۔ پانچویں روز صبح سوریے جب لتیکا سر ہا ورڈ پیسکل کے ساتھ با غبانی میں مصروف تھی اور دبی دبی زبان میں اپنے خاوند کی افسوس ناک بیماری کا ذکر کر رہی تھی۔ یہ اطلاع پہنچی کہ مسٹر رائے آخری سانس لے رہے ہیں۔ یہ سن کر لتیکا کو غش آ گیا۔ سر ہا ورڈ اسٹوڈیو کے دوسرے آدمی اس کو ہوش میں لانے کی کوشش میں مصروف تھے۔ اچانک دوسری اطلاع پہنچی کہ مسٹر رائے سورگباش ہو گئے۔

دس بجے کے قریب جب لوگ ارتھی اٹھانے کے لیے کوئی پہنچ تولتیکا نمودار ہوئی۔ اس کی آنکھیں سو بھی ہوئی تھیں۔ بال پریشان تھے۔ وہ سیاہ سارٹھی، سیاہ بلاوز پہنے ہوئے تھی۔ پرانے ہیرونے اس کو دیکھا اور بڑی نفرت سے کہا۔ ”کم بخت کو معلوم تھا کہ یہ سین کب شوٹ کیا جانے والا ہے۔“



سو گندھی

بمبئی کے نچلے درجے کے علاقے میں رہنے والی تیسرے درجے کی طوائف، جو اپنے وجود میں کئی طرح کے معاشرتی، جذباتی اور نفسیاتی کیفیتوں میں تضاد رکھتی ہے۔ یہی تضاد اس کے کردار کی اصل بُنت ہیں، جس سے وہ اپنی المیاتی کیفیت کے ساتھ پوری طرح واضح ہو جاتی ہے۔ اور سو گندھی کے کئی روپ ہمک کر سامنے آ جاتے ہیں۔ سو گندھی کوئی اعلیٰ درجے کی نہیں، بلکہ عسرت زده محال میں زندگی بس کر رہی تھی۔

”کمرہ بہت چھوٹا تھا۔ جس میں بے شمار چیزیں بے ترتیبی کے ساتھ بکھری ہوئی تھیں۔ تین چار سو کھے سڑے چل پلٹ کے نیچے پڑے تھے۔ جن کے اوپر منہ رکھ کر ایک خارش زده کتا سورہاتھا اور نیند میں کسی غیر مریٰ چیز کا منہ چڑھا رہا تھا۔ اس کتے کے بال جگہ جگہ سے خارش کے باعث اڑے ہوئے تھے، دور سے اگر کوئی اس کتے کو دیکھتا تو سمجھتا کہ پیر پوچھنے والا پراناٹاٹ دوہرا کر کے زمین پر رکھا ہے۔

اس طرف چھوٹے سے دیوار گیر پرسنگار کا سامان رکھا تھا۔ گالوں پر لگانے کی سرخی، ہونٹوں کی سرخ بیتی، پاؤ ڈر گنگھی اور لوہے کی پن جو وہ غالباً اپنے جوڑے میں لگایا کرتی تھی۔ پاس ہی لمبی کھونٹی کے ساتھ سبز طوطے کا پنجھرہ لٹک رہا تھا جو گردان کو اپنی پیٹھ کے بالوں میں چھپائے سورہاتھا۔ پنجھرہ کچے امروہ کے ٹکڑوں اور گلے ہوئے سنگٹرے کے چھکلوں سے بھرا ہوا تھا۔ ان بد بودا رکڑوں پر چھوٹے چھوٹے کالے رنگ کے مجھریا پنگلے اڑ رہے تھے۔

پلٹ کے پاس ہی بید کی ایک کرسی پڑی تھی۔ جس کی پشت سرٹکنے کے باعث بے حد میلی ہو رہی تھی۔ اس کرسی کے

دائیں ہاتھ کو ایک خوبصورت تپائی تھی۔ جس پر ہر ماسٹر زوائس کا پورٹ ایبل گراموفون پڑا تھا۔ اس گراموفون پر منڈھے ہوئے کالے کپڑے کی بہت برقی حالت تھی۔ زنگ آلو دسویاں تپائی کے علاوہ کمرے کے ہر کونے میں بکھری ہوئی تھی۔ اس تپائی کے عین اوپر دیوار پر چار فریم لٹک رہے تھے، جن میں مختلف آدمیوں کی تصویریں جڑی تھیں۔

ان تصویریوں سے ذرا دھر ہٹ کر، یعنی دروازے میں داخل ہوتے ہی باہمی طرف کی دیوار کے کونے میں گنیش جی کی شوخ رنگ تصویر تھی۔ جوتا زادہ اور سوکھے ہوئے پھولوں سے لدی ہوئی تھی۔ شاید یہ تصویر کپڑے کے کسی تھان سے اتار کر فریم میں جڑوائی گئی تھی۔ اس تصویر کے ساتھ چھوٹے سے دیوار گیر پر، جو کہ بے حد چکنا ہو رہا تھا۔ تیل کی ایک پیالی دھری تھی جو دیئے کو روشن کرنے کے لیے وہاں رکھی گئی تھی۔ پاس ہی دیا پڑا تھا۔ جس کی لوہا بند ہونے کے باعث ماتھے کے تلک کے مانند سیدھی کھڑی تھی۔ اس دیوار گیر پر دھوپ کی چھوٹی بڑی مرودڑیاں بھی پڑی تھیں۔“
سو گندھی کی یہ طوائفانہ زندگی پانچ سال قبل شروع ہوئی تھی اور اس نے اس زندگی کو قبول کر لیا تھا۔

”یہ زمانہ یعنی پانچ برسوں کے دن اور ان کی راتیں، اس کے جیون کے ہر تارکے ساتھ وابستہ تھا۔ گواں زمانے سے اس کو خوشی نصیب نہیں ہوئی تھی جس کی خواہش اس کے دل میں موجود تھی۔ تاہم وہ چاہتی تھی کہ یونہی اس کے دن بینتے چلے جائیں، اسے کون سے محل کھڑے کرنا تھے۔ جوروپے پسی کا لالچ کرتی۔ دس روپے اس کا عامن نزد تھا۔ جس میں سے ڈھائی روپے رام لال اپنی دلائی کے کاٹ لیتا تھا۔ ساڑھے سات روپے اسے روز مل جایا کرتے تھے جو اس کی اکیلی جان کے لیے کافی تھے۔“

”جب وہ بوئی کرتی تھی تو دور سے گنیش جی کی اس مورتی سے روپے چھوکرا اور پھر اپنے ماٹھے کے ساتھ لگا کر انہیں

اپنی چوپی میں رکھ لیا کرتی تھی۔ اس کی چھاتیں چونکہ کافی ابھری ہوئی تھیں، اس لیے وہ جتنے روپے بھی اپنی چوپی میں رکھتی، محفوظ پڑے رہتے تھے۔“

”سوگندھی کو اپنے جسم میں سب سے زیادہ اپنا سینہ پسند تھا۔ ایک بار جمنا نے اس سے کہا تھا۔ نیچے سے ان بمب کے گلوں کو باندھ کر رکھا کر۔ انگیا پہنا کرے گی تو ان سختائی ٹھیک رہے گی۔“

وہ جسم جو اس کی دوکان تھی، وہ اس سے بھی غافل ہو چکی تھی۔ وہ جسمانی طور پر مخفی ایک عام سی عورت تھی۔

”وہ سا گوان کے لمبے اور چوڑے پنگ پراونڈ ہے منہ لیٹھی تھی۔ اس کی باہیں جو کانڈھوں تک ننگی تھیں، پنگ کی اس کانپ کی طرح پھیلی ہوتی تھیں جو اوس میں بھیگ جانے کے باعث پتلے کا غذ سے جدا ہو جائے۔۔۔۔۔ دمیں بازو کی بغل میں شکن آلو گوشت ابھر اہوا تھا۔ جو بار بار موٹنے کے باعث نیلی رنگت اختیار کر گیا تھا۔ جیسے چی ہوئی مرغی کی کھال کا ایک ٹکڑا وہاں پر رکھ دیا گیا ہے۔“

”سوگندھی یہ سن کر نہس دی۔“ جمنا تو سب کو اپنے سری کا سمجھتی ہے۔ دس روپے میں لوگ تیری بوڑیاں توڑ کر چلے جاتے ہیں۔ تو تو سمجھتی ہے کہ سب کے ساتھ بھی ایسا ہی ہوتا ہو گا۔۔۔۔۔ کوئی موالگائے تو ایسی ویسی جگہ ہاتھ۔“

”ایک بار آئینہ دیکھتے ہوئے بے اختیار اس کے منہ سے نکل گیا۔۔۔۔۔ سوگندھی۔۔۔۔۔ تجھ سے زمانے نے اچھا سلوک نہیں کیا!“

وہ عام عورتوں کی طرح خود کو چالاک سمجھتی تھی لیکن وہ ایسی تھی نہیں۔ بلکہ جذباتی تھی جس میں پکھل جانے کا خاصہ پوری طرح موجود تھا۔

”سوگندھی کو واقعی بہت سے گریاد تھے جو اس نے اپنی ایک دو سہیلیوں کو بتائے بھی تھے۔ عام طور پر وہ یہ گرسب کو بتایا کرتی تھی اگر آدمی شریف ہو، زیادہ باتیں نہ کرنے والا ہو تو اس سے خوب شرار تیں کرو۔ ان گنت باتیں کرو، اسے چھیڑو، ستاؤ، اس کے گدی گدی کرو، اس سے کھیلو۔۔۔۔۔ اگر داڑھی رکھتا ہو تو اس میں انگلیوں سے کنگھی کرتے کرتے دو چار بال بھی نوج لو۔ پیٹ بڑا ہو تو تھپ تھپا۔۔۔۔۔ اس کو اتنی مہلت ہی نہ دو کہ اپنی مرضی کے مطابق کچھ کرنے پائے۔۔۔۔۔ وہ خوش چلا جائے گا اور تم بھی بچی رہو گی۔ ایسے مرد جو گپ چپ رہتے ہوں بڑے خطر نک ہوتے ہیں بہن۔۔۔۔۔ ہڈی پسلی توڑ دیتے ہیں اگر ان کا داؤ چل جائے!

سو گندھی اتنی چالاک نہیں تھی، جتنی خود کو ظاہر کرتی تھی۔ اس کے گاہک بہت کم تھے۔ غایت درجہ جذباتی لڑکی تھی۔ یہی وجہ ہے کہ وہ تمام گرجو سے یاد تھے اس کے دماغ سے پھسل کر اس کے پیٹ میں آ جاتے تھے۔ جس پر ایک بچہ پیدا کرنے کے باعث کئی لکیریں پڑ گئی تھیں۔۔۔۔۔ ان لکیروں کو پہلی مرتبہ دیکھ کر اسے ایسا لگا تھا کہ اس کے خارش زدہ کئے نے اپنے پنج سے یہ نشان بنادیے ہیں۔۔۔۔۔ جب جب کوئی کتیا بڑی بے اعتمانی سے اس کے پالتو کتے کے پاس سے گزر جاتی تھی تو وہ شرمندگی دور کرنے کے لیے زمین پر اپنے پنجوں سے اسی قسم کے نشان بنایا کرتا تھا۔

سو گندھی دماغ میں زیادہ رہتی تھی۔ لیکن جو نہیں کوئی نرم و نازک بات۔۔۔۔۔ کوئی کوئی بول۔۔۔۔۔ اس سے کہتا تو جھٹ پکھل کروہ اپنے جسم کے دوسرا حصوں میں پھیل جاتی۔ گومرد اور عورت کے جسمانی ملاپ کو اس کا دماغ بالکل فضول سمجھتا تھا۔ مگر اس کے جسم کے باقی اعضا سب کے سب اس کے بہت بڑی طرح قائل تھے اور تھکن چاہتے تھے۔۔۔۔۔ ایسی تھکن جو انہیں جھنچھوڑ کر۔۔۔۔۔ انہیں مار کر سلانے پر مجبور کر دے! ایسی نیند جو تھک کر چور چور ہونے کے بعد آئے، کتنی مزیدار ہوتی ہے۔۔۔۔۔ وہ بے ہوشی جو مار کھا کر بند بند ڈھیلے ہو جانے پر طاری ہوتی ہے، کتنا آنند دیتی ہے!

وہ ایک خاص قسم کی کیفیت میں معلق زندگی بسر کر رہی تھی۔

”کبھی ایسا معلوم ہوتا ہے کہ تم ہوا رکھی ایسا معلوم ہوتا ہے کہ تم نہیں ہو! اور اس ہونے کے نیچ میں کبھی کبھی ایسا بھی محسوس ہوتا کہ تم ہوا میں بہت اوپنی جگہ لکھی ہوتی ہو۔ اوپر ہوا، نیچے ہوا، دائیں ہوا، بائیں ہوا، بس ہوا، ہی ہوا! اور پھر اس میں دم گھٹنا بھی ایک خاص مزادیتا ہے۔

بچپن میں جب وہ آنکھ مچوں کھیلا کرتی تھی اور اپنی ماں کا بڑا صندوق کھول کر اس میں چھپ جایا کرتی تھی، تو ناکافی ہوا میں دم گھٹنے کے ساتھ ساتھ پکڑے جانے کے خوف سے وہ تیز دھڑکن جو اس کے دل میں پیدا ہو جایا کرتی تھی کتنا مزادیا کرتی تھی!

سو گندھی چاہتی تھی کہ اپنی ساری زندگی کسی ایسے ہی صندوق میں چھپ کر گزار دے جس کے باہر ڈھونڈنے والے پھرتے رہیں کبھی کبھی اس کو ڈھونڈنے کا لیں تاکہ وہ بھی ان کو ڈھونڈنے کی کوشش کرے۔ یہ زندگی جو وہ پانچ برس سے گزار رہی تھی، آنکھ مچوں ہی تو تھی۔۔۔۔۔“

وہ محبت کر سکتی تھی، اور وہ محبت کے لیے بے تاب بھی تھی۔ لیکن ----!

”ہر روز رات کو اس کا پرانا یا نیا ملاقاتی اس سے کہا کرتا تھا۔“ سو گندھی، میں تجھ سے پریم کرتا ہوں۔“ سو گندھی یہ جان بوجھ کر کہ وہ جھوٹ بولتا ہے۔ بس موم ہو جاتی تھی اور ایسا محسوس کرتی تھی جیسے سچ مجھ اس سے پریم کیا جا رہا ہے۔ کتنا سندر بول ہے! وہ چاہتی تھی، اس کو پکھلا کر اپنے سارے انگوں پر مل لے، اس کی ماش کرتے تاکہ یہ سارے کام اس کے مساموں میں رنج جائے۔ یا پھر خود اس کے اندر چلی جائے۔ سمٹ سمٹا کر اس کے اندر داخل ہو جائے اور اس پر سے ڈھنکا بند کر دے۔ کبھی کبھی جب پریم کرنے اور پریم کیے جانے کا جذبہ اس کے اندر بہت شدت اختیار کر لیتا تو کئی بار اس کے جی میں آتا کہ اپنے پاس پڑے ہوئے آدمی کو گود میں لے کر تھپتھپانا شروع کر دے اور لو ریاں دے کر اسے اپنی گود میں سلا دے!

پریم کر سکنے کی اہلیت اس کے اندر اس قدر زیاد تھی کہ وہ اس مرد سے جو اس کے پاس آتا تھا وہ محبت کر سکتی تھی اور پھر اس کو نباہ بھی سکتی تھی۔ اب تک چاروں مردوں سے اپنا پریم نباہ ہی تو رہی تھی۔ جن کی تصویریں اس کے سامنے دیوار پر لٹک رہی تھیں۔ ہر وقت یہ احساس اس کے دل میں موجود رہتا تھا کہ وہ بہت اچھی ہے۔ لیکن یہ اچھا پن مردوں میں کیوں نہیں ہوتا۔ یہ بات اس کی سمجھ میں نہیں آتی تھی۔“

سو گندھی کے لاشعور میں دبی ہوئی یہی خواہش اسے مادھو جیسے خود غرض اور گھٹیا شخص کے قریب لے جاتی ہے۔ وہ مادھو کو سمجھتی بھی ہے لیکن پھر بھی خود فربی میں بتتا تھی۔

”البتہ کبھی جب مادھو نے سے چھٹی لے کر آتا تو اسے اپنے کچھ روپے پینگ کے پائے کے نیچے اس چھوٹے سے گڑھے میں چھپا ناپڑتے تھے جو اس نے خاص اس کام کی غرض سے کھو دیا تھا۔ مادھو سے روپے محفوظ رکھنے کا یہ طریقہ سو گندھی کو رام لال دلال نے بتایا تھا۔ اس نے جب یہ سنا تھا کہ مادھو پونے سے آ کر سو گندھی پر دھاوا بولتا ہے تو کہا تھا۔ یہ بڑی انوکھی عاشقی معمتوںی ہے! سالا ایک پیسہ اپنی جیب سے نکالتا نہیں اور تیرے ساتھ مزے اڑاتا رہتا ہے۔ مزے الگ رہے تجھ سے کچھ لے بھی مرتا ہے۔ سو گندھی! مجھے کچھ دال میں کالا کالا نظر آتا ہے۔ اس سالے میں کوئی بات ضرور ہے جو تجھے بھاگیا ہے۔ سات سال سے یہ دھندا کر رہا ہوں۔ تم چھوکریوں کی ساری کمزوریاں جانتا ہوں۔“

یہ کہہ کر رام لال دلال نے جو سبھی شہر کے مختلف حصوں سے دس روپے سے لے کر سورو پے تک والی ایک سو بیس چھوکر یوں کا دھندا کرتا تھا۔ سونگندھی کو بتایا۔ ”سامی اپنا دھن یوں نہ بر باد کر۔۔۔۔۔ تیرے انگ پر سے یہ کپڑے بھی اتار کر لے جائے گا۔ وہ تیری ماں کا یار!۔۔۔۔۔ اس پلنگ کے پائے کے نیچے چھوٹا سا گڑھا کھود کر اس میں سارے پیسے دبادیا کر، اور جب وہ یا ر آیا کرے تو اس سے کہا کر۔۔۔۔۔ ”تیری جان کی قسم مادھو، آج صحیح سے ایک دھیلے کا منہ نہیں دیکھا۔ باہر والے سے کہہ کر ایک کوپ چائے اور ایک افلاطون سکٹ تو منگا، بھوک سے میرے پیٹ میں چوہے دوڑ رہے ہیں۔۔۔۔۔ سمجھیں؟ بہت نازک وقت آگیا ہے میری جان۔۔۔۔۔ اس سالی کانگرس نے شراب بند کر کے بازار بالکل مندا کر دیا ہے پر تجھے تو کہیں نہ کہیں سے پینے کو مل ہی جاتی ہے۔ بھگوان قسم، جب تیرے یہاں کبھی رات کی خالی کی ہوئی بوتل دیکھتا ہوں اور دارو کی باس سوگھتا ہوں تو جی چاہتا ہے۔ تیری جون میں چلا جاؤں۔“

”در اصل جب مادھو بات کیا کرتا تھا تو اس کا مطلب یہ نہیں ہوتا تھا کہ سو گندھی ضرور اس میں حصہ لے اور سو گندھی جب کوئی بات کیا کرتی تھی تو یہ ضروری نہیں ہوتا تھا کہ مادھواس میں حصہ لے ۔۔۔۔۔ چونکہ کوئی بات کرنا ہوتی تھی اس لیے وہ کچھ کہہ دیا کرتے تھے۔“

”مادھو جب پونے سے بقول رام لال دلال، سو گندھی پر دھاوے بولنے کے لیے آتا تھا تو وہ دس پندرہ روپے خراج بھی ادا کرتی تھی! یہ خراج صرف اس بات کا تھا کہ سو گندھی کو اس سے کچھ وہ ہو گیا تھا۔ رام لال دلال ٹھیک کہتا تھا، اس میں ایسی بات ضرور تھی جو سو گندھی کو بہت بھائی تھی۔ اب اس کو چھپانا کیا ہے! بتا ہی کیوں نہ دیں!۔۔۔ سو گندھی سے جب مادھو کی پہلی ملاقات ہوئی تو اس نے کہا تھا۔ ”تجھے لاج نہیں آتی اپنا بھاؤ کرتے! جانتی ہے تو میرے ساتھ کس چیز کا سودا کر رہی ہے؟۔۔۔ اور میں تیرے پاس کیوں آیا ہوں؟۔۔۔ چھی چھی چھی۔۔۔ دس روپے اور جیسا کہ تو کہتی ہے ڈھائی روپے دلال کے، باقی رہے ساڑھے سات، رہے نہ ساڑھے سات؟۔۔۔ اب ان ساڑھے سات روپوں پر تو مجھے ایسی چیز دینے کو وچن دیتی ہے جو تو دے ہی نہیں سکتی اور میں ایسی چیز لینے آیا ہوں جو میں لے ہی نہیں سکتا۔۔۔۔۔ مجھے عورت چاہیے پر تجھے کیا اس وقت، اسی گھٹری مرد چاہیے؟۔۔۔۔ مجھے تو عورت بھی بھا جائے گی۔ پر کیا میں تجھے چتا ہوں۔۔۔۔ تیرا میرا ناطہ ہی کیا ہے، کچھ بھی نہیں۔۔۔۔ بس یہ دس روپے، جن میں سے ڈھائی دلائی میں چلے جائیں گے اور باقی ادھر ادھر بکھر جائیں گے، تیرے اور میرے بیچ میں نج رہے ہیں۔۔۔۔ تو بھی ان کا بجناسن رہی ہے

اور میں بھی تیرا من کچھ اور سوچتا ہے میرا من کچھ اور۔۔۔ کیوں نہ کوئی ایسی بات کریں کہ تجھے میری ضرورت ہو اور مجھے تیری۔۔۔ پونے میں حوالدار ہوں۔ مہینے میں ایک بار آیا کروں گا۔ تین چار دن کے لیے۔۔۔ یہ دھندا چھوڑ۔۔۔ میں تجھے خرچ دیا کروں گا۔۔۔ کیا بھاڑا ہے اس کھولی کا۔۔۔؟“

مادھو نے اور بھی بہت کچھ کہا تھا۔ جس کا اثر سو گندھی پر اس قدر زیادہ ہوا تھا کہ وہ چند لمحات کے لیے خود کو حوالدار نی سمجھنے لگی تھی۔ با تین کرنے کے بعد مادھو نے اس کمرے کی بکھری ہوئی چیزیں قرینے سے رکھی تھیں اور نگی تصویریں جو سو گندھی نے اپنے سرہانے لٹکا رکھی تھیں، بنالپوچھے گچھے پھاڑ دی تھیں اور کہا تھا۔۔۔ ”سو گندھی بھی میں ایسی تصویریں یہاں نہیں رکھنے دوں گا۔۔۔ اور پانی کا یہ گھڑا۔۔۔ دیکھا، کتنا میلا ہے اور یہ۔۔۔ یہ چیختھڑے۔ یہ چندیاں اف کتنی بڑی بس آتی ہے،۔۔۔ اٹھا کے باہر بھینک ان کو۔۔۔ اور تو نے اپنے بالوں کا کیا ستیاناں کر رکھا ہے۔۔۔ اور۔۔۔ اور۔۔۔“

تین گھنٹے کی بات چیت کے بعد سو گندھی اور مادھو دونوں آپس میں گھل مل گئے تھے اور سو گندھی کو تو ایسا محسوس ہوا تھا کہ برسوں سے حوالدار کو جانتی ہے۔ اس وقت تک کسی نے بھی کمرے میں بد بودار چیختھڑوں، میلے گھڑے اور نگی تصویریوں کی موجودگی کا خیال نہیں کیا تھا اور نہ کبھی کسی نے اس کو یہ محسوس کرنے کا موقع دیا تھا کہ اس کا ایک گھر ہے۔ جس میں گھر یلوپن آ سکتا ہے۔ لوگ آتے تھے اور بستر تک کی غلامت کو محسوس کیے بغیر چلے جاتے تھے، کوئی سو گندھی سے یہ نہیں کہتا تھا۔ ”دیکھ تو آج تیری ناک کتنی لال ہو رہی ہے کہیں زکام نہ ہو جائے تھے۔۔۔ ٹھہر میں تیرے واسطے دوا لاتا ہوں۔“ مادھو کتنا اچھا تھا۔ اس کی ہر بات باون تو لہ اور پاؤ رتی کی تھی۔ کیا کھری کھری سنائی تھیں اس نے سو گندھی کو۔۔۔ اسے محسوس ہونے لگا کہ اسے مادھو کی ضرورت ہے۔ چنانچہ ان دونوں سے سمبندھ ہو گیا۔

مہینے میں ایک بار مادھو پونے سے آتا تھا اور واپس جاتے ہوئے ہمیشہ سو گندھی سے کہا کرتا تھا۔ ”دیکھ سو گندھی! اگر تو نے پھر سے اپنا دھندا شروع کیا تو اب تیری میری ٹوٹ جائے گی۔۔۔ اگر تو نے ایک بار بھی کسی مرد کو اپنے یہاں ٹھہرا�ا تو چھلیا سے پکڑ کر باہر نکال دوں گا۔۔۔ دیکھ اس مہینے کا خرچ میں تجھے پونا پہنچتے ہی منی آرڈر کر دوں گا۔۔۔ ہاں کیا بھاڑا ہے اس کھولی کا۔۔۔“

نہ مادھو نے بھی پونے سے خرچ بھیجا تھا اور نہ سو گندھی نے اپنا دھندا بند کیا تھا۔ دونوں اچھی طرح جانتے تھے، کیا ہو رہا

ہے۔ نہ سوگندھی نے کبھی مادھو سے یہ کہا تھا۔ ”تو یہ ٹرڑ کیا کرتا ہے، ایک پھونی کوڑی بھی دی ہے کبھی تو نے؟ اور نہ مادھو نے کبھی سوگندھی سے پوچھا تھا۔“ یہ مال تیرے پاس کہاں سے آیا ہے۔ جب کہ میں تجھے کچھ دیتا ہی نہیں۔” ۔۔۔ دونوں جھوٹے تھے۔ دونوں ایک ملمع کی ہوئی زندگی بس کر رہے تھے۔۔۔ لیکن سوگندھی خوش تھی۔ جس کو اصل سونا پہنچ کونہ ملے وہ ملمع کیے ہوئے گہنوں ہی پر راضی ہو جایا کرتا ہے۔“

ایسے ہی ماحول میں اس کی زندگی پر سکون ندی کی ماند بسر ہو رہی تھی۔ پھر ایک رات ایسی آئی جس سے اس کے اندر کی عورت بڑی بھیاںک صورت میں نمودار ہو گئی۔ اس رات ۔۔۔!

دن بھر کی تھکی ماندی وہ ابھی اپنے بستر پر لیٹی تھی۔ اور لیٹتے ہی سوگئی تھی۔ میوپل کمیٹی کا داروغہ صفائی جسے وہ سیٹھ کے نام سے پکارا کرتی تھی۔ ابھی ابھی اس کی ہڈیاں پسلیاں جھنجنھوڑ کر شراب کے نشے میں چور، گھر کو واپس گیا تھا۔۔۔ وہ رات کو یہاں بھی ٹھہر جاتا مگر اسے اپنی دھرم پتنی کا بہت خیال تھا جو اس سے بے حد پریم کرتی تھی۔“

”وہ روپے جو اس نے اپنی جسمانی مشقت کے بد لے اس داروغہ سے وصول کیے تھے۔ اس کی چشت اور تھوک بھری چولی کے نیچے سے اوپر کوا بھرے ہوئے تھے۔ کبھی بھی سانس کے اتا چڑھاؤ سے چاندی کے یہ سکنکھنا نے لگتے اور اس کی کھنکھنا ہٹ اس کے دل کی غیر آہنگ دھڑکنوں میں گھل مل جاتی۔ ایسا معلوم ہوتا کہ ان سکوں کی چاندی پکھل کر اس کے دل کے خون میں ٹپک رہی ہے!

اس کا سینہ اندر سے تپ رہا تھا۔ یہ گرمی کچھ تو اس برائڈی کے باعث تھی۔ جس کا ادھا داروغہ اپنے ساتھ لا یا تھا اور کچھ اس ”بیوڑا“ کا نتیجہ تھی جس کا سوڈا ختم ہونے پر دونوں نے پانی ملا کر پیا تھا۔“

”اس وقت سوگندھی تھکی ماندی سور ہی تھی۔ بجلی کا قمقمہ جسے اُف کرنا وہ بھول گئی تھی۔ اس کے سر کے اوپر لٹک رہا تھا۔ اس کی تیز روشنی اس کی مندی ہوئی آنکھوں کے ساتھ ٹکرار ہی تھی۔ مگر وہ گھری نیند سور ہی تھی۔“

دروازے پر دستک ہوئی۔۔۔ رات کے دو بجے یہ کون آیا تھا؟ سوگندھی کے خواب آلو دکانوں میں دستک کی آواز بھنپھنا ہٹ بن کر پھی۔ دروازہ جب زور سے کھنکھٹایا گیا تو چونک کراٹھ بیٹھی۔۔۔ وہ ملی شرابوں اور دانتوں کی ریخنوں میں پھنسے ہوئے مجھلی کے ریزوں نے اس کے منہ کے اندر ایسا لاعاب پیدا کر دیا تھا جو بے حد کسیلا اور لیسدار تھا۔ دھوتی کے پلو سے اس نے یہ بد بودار لاعاب صاف کیا اور آنکھیں ملنے لگی۔ پنگ پروہا کیلی تھی۔ جھک کر اس نے پنگ کے

نیچے دیکھا تو اس کا کتسو کھے ہوئے چلپوں پر منہ رکھے سور ہاتھا اور نیند میں کسی غیر مرئی چیز کا منہ چڑھا رہا تھا اور طوطا پیٹھ کے بالوں میں سردیے سور ہاتھا۔

دروازے پر دستک ہوئی۔ سو گندھی بستر پر سے اٹھی۔ سر درد کے مارے پھٹا جا رہا تھا۔ گھٹے سے پانی کا ایک ڈونگا نکال کر اس نے کلی کی اور دوسرا ڈونگا غٹ پی کر اس نے دروازے کا پٹ تھوڑا سا کھولا اور کہا۔ ”رام لال؟“ رام لال جو باہر دستک دیتے تھک گیا تھا۔ بھنا کر کہنے لگا۔ ”تجھے سانپ سونگھ گیا تھا یا کیا ہو گیا تھا۔ ایک کلاک (گھنٹے) سے باہر کھڑا دروازہ ٹکٹکھٹا رہا ہوں۔ کہاں مر گئی تھی؟“ پھر آواز دبا کر اس نے ہولے سے کہا۔ ”اندر کوئی ہے تو نہیں؟“

جب سو گندھی نے کہا ”نہیں“ تو رام لال کی آواز پھر اونچی ہو گئی۔ ”تو دروازہ کیوں نہیں کھولتی؟“ بھی حد ہو گئی ہے، کیا نیند پائی ہے۔ یوں ایک ایک چھوکری اتارنے میں دو دو گھنٹے سر کھپانا پڑے تو میں اپنا دھندا کر چکا۔ اب تو میرا منہ کیا دیکھتی ہے۔ جھٹ پٹ یہ دھوتی اتار کر وہ پھولوں والی ساڑھی پہن، پوڈر و وڈر لگا اور چل میرے ساتھ باہر موڑ میں ایک سیٹھ بیٹھے تیرا انتظار کر رہے ہیں چل چل ایک دم جلدی کر۔“

سو گندھی آرام کر سی پر بیٹھ گئی اور رام لال آئینے کے سامنے اپنے بالوں میں لگنگھی کرنے لگا۔ سو گندھی نے تپائی کی طرف ہاتھ بڑھایا اور بام کی شیشی اٹھا کر اس کا ڈھکنا کھولتے ہوئے کہا۔ ”رام لال آج میرا جی اچھا نہیں۔“

رام لال نے لگنگھی دیوار گیر پر رکھ دی اور مڑ کر کہا۔ ”تو پہلے ہی کہہ دیا ہوتا۔“ سو گندھی نے ماتھے اور کنپیوں پر بام ملتے ہوئے رام لال کی غلط فہمی دور کر دی۔ ”وہ بات نہیں رام لال! ایسے ہی میرا جی اچھا نہیں بہت پی گئی۔“

رام لال کے منہ میں پانی بھرا آیا۔ ”تھوڑی بچھی ہو تو لا ذرا ہم بھی منہ کا مزاٹھیک کر لیں۔“ سو گندھی نے بام کی شیشی تپائی پر رکھ دی اور کہا۔ ”بچائی ہوتی تو یہ موسار میں درد ہی کیوں ہوتا۔ دیکھ رام لال! وہ جو باہر موڑ میں بیٹھا ہے اسے اندر ہی لے آؤ۔“

رام لال نے جواب دیا۔ ”نہیں بھی وہ اندر نہیں آ سکتے۔ جنٹل میں آدمی ہیں، وہ تو موڑ کو گلی کے باہر کھڑی کرتے

ہوئے بھی گھبرا تے تھے۔۔۔ تو کپڑے و پڑے پہن لے اور ذرا گلی کی نظر تک چل۔۔۔ سب ٹھیک ہو جائے گا۔۔۔“
وہ شاید رام لال کے ساتھ نہ جاتی لیکن ایک دوسری عورت کی مجبوری کے لیے وہ تیار ہو گئی۔

”سائز ہے سات روپے کا سودا تھا۔ سو گندھی اس حالت میں جبکہ اس کے سر میں شدت کا درد ہو رہا تھا۔ کبھی قبول نہ کرتی۔ مگر اسے روپوں کی سخت ضرورت تھی۔ اس کے ساتھ والی کھولی میں ایک مدراسی عورت رہتی تھی۔ جس کا خاوند موڑ کے نیچے آ کر مر گیا تھا۔ اس عورت کو جوان لڑکی سمیت اپنے وطن جانا تھا۔ لیکن اس کے پاس چونکہ کرایہ ہی نہیں تھا۔ اس لیے وہ کسپہری کی حالت میں پڑی تھی۔ سو گندھی نے کل، ہی اسکی ڈھارس دی تھی اور اس سے کہا تھا۔ ”بہن تو چتنا نہ کر۔ میرا مرد پونے سے آنے ہی والا ہے۔ میں اس سے کچھ روپے لے کر تیرے جانے کا بندوبست کر دوں گی۔“ مادھو پونا سے آنے والا تھا مگر روپوں کا بندوبست تو سو گندھی کو ہی کرنا تھا۔ چنانچہ وہ اٹھی اور جلدی جلدی کپڑے تبدیل کرنے لگی۔ پانچ منٹوں میں اس نے دھوتی اتار کر پھولوں والی ساڑھی پہنی اور گالوں پر سرخ پودڑ لگا کر تیار ہو گئی۔ گھڑے کے ٹھنڈے پانی کا ایک اور ڈونگا پیا اور رام لال کے ساتھ ہو گیا۔“

پھر وہ واقعہ ہو گیا جس سے اس کی پر سکون ندی جیسی زندگی میں سمندر جیسا مدد جزر پیدا ہو گیا۔

”گلی جو کہ چھوٹے شہروں کے بازار سے بھی کچھ بڑی تھی۔ بالکل خاموش تھی۔ گیس کے وہ لیپ پ جو کھبلوں پر جڑے تھے، پہلے کی نسبت بہت دھنڈ لی روشنی دے رہے تھے۔ جنگ کے باعث ان کے شیشوں کو گدلا کر دیا گیا تھا۔ اس انڈھی روشنی میں گلی کے آخری سرے پر ایک موڑ نظر آ رہی تھی۔

کمزور روشنی میں اس سیاہ رنگ کی موڑ کا سایہ نظر آنا اور رات کے پچھلے پھر کی بھیوں بھری خاموشی۔۔۔ سو گندھی کو ایسا لگا کہ اس کے سر کا درد فضا پر بھی چھا گیا ہے۔ ایک کسیلا پن اسے ہوا کے اندر بھی محسوس ہوتا تھا۔ جیسے برا انڈی اور بیوڑا کی بس سے وہ بھی بو جھل ہو رہی ہے۔

آگے بڑھ کر رام لال نے موڑ کے اندر بیٹھے ہوئے آدمیوں سے کچھ کہا۔ اتنے میں جب سو گندھی موڑ کے پاس پہنچ گئی تو رام لال نے ایک طرف ہٹ کر کہا۔ لیجئے وہ آگئی۔۔۔ بڑی اچھی چھوکری ہے۔ تھوڑے ہی دن ہوئے ہیں اسے دھندا شروع کیے۔۔۔ پھر سو گندھی سے مخاطب ہر کر کہا۔ ”سو گندھی ادھر آ، سیٹھ جی بلا تے ہیں۔“

سو گندھی ساڑھی کا ایک کنارہ اپنی انگلی پر لپیٹی ہوئی آگے بڑھی اور موڑ کے دروازے کے پاس کھڑی ہو گئی۔ سیٹھ

صاحب نے بیٹری اسکے چہرے کے پاس روشن کی۔ ایک لمحے کے لیے اس روشنی نے سو گندھی کی خمار آلو دا آنکھوں میں چکا چوند پیدا کی۔ بن دبائے کی آواز پیدا ہوئی اور روشنی بجھ گئی۔ ساتھ ہی سیٹھ کے منہ سے ”اوہنہ“ نکلا۔ پھر ایک دم موڑ کا انجن پھٹ پھٹ رایا اور کاریہ جاودہ جا۔۔۔۔۔

سو گندھی کچھ سوچنے بھی نہ پائی تھی کہ موڑ چل دی۔ اس کی آنکھوں میں ابھی تک بیٹری کی تیز روشنی گھسی ہوئی تھی۔ وہ ٹھیک طرح سے سیٹھ کا چہرہ بھی تو نہ دیکھ سکی تھی۔ یہ آخر ہوا کیا تھا۔ اس ”اوہنہ“ کا کیا مطلب تھا۔ جو ابھی تک اس کے کانوں میں بھجنہ نہیں تھی۔ کیا؟۔۔۔۔۔ کیا؟“

”رام لال کی آواز سنائی دی۔“ پسند نہیں کیا تھے؟۔۔۔۔۔ اچھا بھی میں چلتا ہوں دو گھنٹے مفت ہی میں برباد کیسے؟“

یہ سن کر سو گندھی کی ٹانگوں میں، اس کی بانہوں میں، اس کے ہاتھوں میں ایک زبردست حرکت پیدا ہوئی۔ کہاں ہے وہ موڑ۔۔۔۔۔ کہاں ہے وہ سیٹھ۔۔۔۔۔ تو ”اوہنہ“ کا مطلب یہ تھا کہ اس نے مجھے پسند نہیں کیا۔۔۔۔۔ اس کی

”۔۔۔۔۔“

اس ”اوہنہ“ سے اس نے اپنی شدید ترین ہتک محسوس کی تو اسے اپنے بارے سوچنے کا شدت سے احساس ہوا۔ وہ خود اپنا موازنہ کرنے بیٹھ گئی۔ اور یہی جذباتی کیفیت اس کے اچھے برے خدو خال واضح کرتی ہے۔ کئی تصویریں ابھر کر سامنے آ جاتی ہیں۔

یہ پہلی تصویر اس کی بے بسی کی ہے۔۔۔۔۔!

”گالیاں اس کے پیٹ کے اندر سے اٹھی اور زبان کی نوک پر آ کر رک گئی۔ وہ آخر گالی کسے دیتی۔ موڑ تو جا چکی تھی۔ اسکی دم کی سرخ بیتی اس کے سامنے بازار کے اندھیارے میں ڈوب رہی تھی اور سو گندھی کو ایسا محسوس ہو رہا تھا کہ یہ لال لال انگارہ ”اوہنہ“ ہے جو اسکے سینے میں برے کی طرح اترا چلا جا رہا ہے۔ اس کے جی میں آئی کہ زور سے پکارے۔ ”او سیٹھ۔۔۔۔۔ او سیٹھ۔۔۔۔۔ ذرا موڑ رونا اپنی۔۔۔۔۔ بس ایک منٹ کے لیے۔“ پروہ سیٹھ تھٹری ہے اس کی ذات پر بہت دور نکل چکا تھا۔

وہ سنسان بازار میں کھڑی تھی۔ پھولوں والی سارٹھی جو وہ خاص موقوں پر پہنا کرتی تھی، رات کے پچھلے پھر

کی ہلکی پھلکی ہوا سے لہر رہی ہے۔ یہ سارٹھی اور اس کی ریشمیں سر سراہٹ سو گندھی کو کتنی بڑی معلوم ہوتی وہ چاہتی تھی کہ اس سارٹھی کے چیختھے اڑادے۔ کیونکہ سارٹھی ہوا میں لہر اہر اکر ”اذفہہ، اونہہ“ کر رہی تھی۔

اس کے ماتھے پر بام کا لیپ جو سنگار کرنے کے دوران میں بالکل ہلاک ہو گیا تھا۔ پسینہ آنے کے باعث اس کے مساموں میں داخل ہونے لگا اور سو گندھی کو اپنا ماتھا کسی اور کاماتھا معلوم ہوا جب ہوا کا ایک جھونکا اس کے عرق آلو دماتھے کے پاس سے گزرا تو اسے ایسا لگا کہ سر دیبن کا لکڑا کاٹ کر اس کے ماتھے کیسا تھے چسپاں کر دیا گیا ہے۔ سر میں درد دیسے کاویسا موجود تھا مگر خیالات کی بھیڑ بھاڑ میں اور ان کے شور نے اس درد کو اپنے نیچے دبار کھا تھا۔ سو گندھی نے کئی بار اس درد کو اپنے خیالات کے نیچے سے نکال کر اوپر لانا چاہا مگر ناکام رہی۔ وہ چاہتی تھی کہ کسی نہ کسی طرح اس کا انگ انگ دکھنے لگے۔ اس کے سر میں درد ہو، اس کی ٹانگوں میں درد ہو، اس کے پیٹ میں درد ہو، اس کی بانہوں میں درد ہو،۔۔۔۔۔۔ ایسا درد کہ وہ صرف درد ہی کا خیال کرے اور سب کچھ بھول جائے۔ یہ سوچتے سوچتے اس کے دل میں کچھ ہوا۔۔۔۔۔۔ کیا یہ درد تھا؟۔۔۔۔۔۔ ایک لمحے کے لیے اس کا دل سکڑا اور پھر پھیل گیا۔۔۔۔۔۔ یہ کیا تھا؟۔۔۔۔۔۔ لعنت! یہ تو وہی ”اوہنہ“ تھی جو اس کے دل کے اندر کبھی سکرتی اور کبھی پھیلتی تھی۔

گھر کی طرف سو گندھی کے قدم اٹھے ہی تھے کہ رک گئے اور وہ ٹھہر کر سو پنے لگی۔ رام لال دلال کا خیال ہے کہ اسے میری شکل ہی پسند نہیں آئی۔ شکل کا تو اس نے ذکر نہیں کیا۔ اس نے تو یہ کہا تھا۔ ”سو گندھی تجھے پسند نہیں کیا! اسے۔۔۔ اسے۔۔۔ صرف میری شکل ہی پسند نہیں آئی۔۔۔ نہیں آئی تو کیا ہوا؟۔۔۔ مجھے بھی تو کئی آدمیوں کی شکل پسند نہیں آتی۔۔۔ وہ جو اماوس کی رات کو آیا تھا۔ کتنی بڑی شکل تھی اس کی۔۔۔ کیا میں نے ناک

بھوں نہیں چڑھائی تھی؟ جب وہ میرے ساتھ سونے لگا تھا تو مجھے گھن نہیں آئی تھی؟ ۔۔۔ مجھے ابکائی آتے آتے نہیں رک گئی تھی؟ ۔۔۔ ٹھیک ہے، پر سو گندھی۔۔۔ تو نے اسے دھنکارا نہیں تھا، تو نے اسے ٹھکرایا نہیں تھا۔۔۔ اس موڑ والے سیٹھ نے تو تیرے منہ پر تھوکا ہے۔۔۔ او نہہ۔۔۔ اس ”او نہہ“ کا اور مطلب ہی کیا ہے؟ ۔۔۔ یہی کہ اس چھپھوندر کے سر میں چنیلی کا تیل۔۔۔ او نہہ۔۔۔ یہ منہ اور مسور کی دال۔۔۔ ارے رام لال تو یہ چھپکلی کہاں سے پکڑ کے لے آیا ہے۔۔۔ اس لوڈیا کی اتنی تعریف کر رہا ہے تو۔۔۔ دس روپے اور یہ عورت۔۔۔ خچر کیا بری ہے۔۔۔“

سو گندھی سوچ رہی تھی اور اس کے پیر کے انگوٹھے سے لے کر سر کی چوٹی تک گرم لہریں دوڑ رہی تھیں۔ اس کو کبھی اپنے آپ پر غصہ آتا تھا اور کبھی رام لال دلال پر جس نے رات کے دو بجے اسے بے آرام کیا۔ لیکن فوراً ہی دونوں کو بے قصور پا کر وہ سیٹھ کا خیال کرتی تھی۔ اس خیال کے آتے ہی اس کی آنکھیں، اس کے کان، اس کی بانہیں، اس کی ٹانگیں، اس کا سب کچھ مڑتا تھا کہ اس سیٹھ کو کہیں دیکھ پائے۔۔۔ اس کے اندر یہ خواہش بڑی شدت سے پیدا ہو رہی تھی کہ جو کچھ ہو چکا ہے ایک بار پھر ہو۔۔۔ صرف ایک بار۔۔۔ وہ ہولے ہولے موڑ کی طرف بڑھے، موڑ کے اندر سے ایک ہاتھ بیڑی نکالے اور اس کے چہرے پر روشنی پھینکئے۔ ”او نہہ“ کی آواز آئے اور وہ۔۔۔ سو گندھی۔۔۔ اندھا دھندا پنے دونوں پنجوں سے اس کا منہ نوچنا شروع کر دے۔ وحشی بلی کی طرح جھپٹے اور۔۔۔ اور اپنی انگلیوں کے سارے ناخن جو اس نے موجودہ فیشن کے مطابق بڑھا رکھے تھے اس سیٹھ کے گالوں میں گاڑ دے۔۔۔ گالوں سے پکڑ کر اسے باہر گھیٹ لے اور دھڑا دھڑ کے مارنا شروع کر دے اور جب تھک جائے۔۔۔ جب تھک جائے تو رونا شروع کر دے۔

رونے کا خیال سو گندھی کو صرف اس لیے آیا کہ اس کی آنکھوں میں غصے اور بے بسی کی شدت کے باعث تین چار بڑے بڑے آنسو بن رہے تھے، ایکا ایکی سو گندھی نے اپنی آنکھوں سے سوال کیا؟ ”تم روئی کیوں ہو؟ تمہیں کیا ہوا ہے کہ ٹکنے لگی ہو؟“۔۔۔ آنکھوں سے کیا ہوا سوال چند لمحات تک ان آنسوؤں میں تیرتا رہا جواب پکلوں پر کانپ رہے تھے۔ سو گندھی ان آنسوؤں میں سے دیریک اس خلا کو گھورتی رہی۔ جدھر سیٹھ کی موڑ گئی تھی۔“

”لڑکھڑا تی تو سو گندھی کی نگاہیں یک بیک اس طرف اٹھیں جدھر موڑ گئی تھی مگر اسے کچھ نظر نہ آیا۔۔۔ اسے کتنی زبردست آرزو تھی کہ وہ موڑ پھرا ایک بار آئے اور۔۔۔ اور۔۔۔

”نہ آئے۔۔۔ بلاسے۔۔۔ میں اپنی جان کیوں بیکار ہلکاں کروں۔۔۔ گھر چلتے ہیں اور آرام سے لمبی تان کر سوتے ہیں۔ ان جھگڑوں میں رکھا ہی کیا ہے؟ مفت کی دردسری ہی تو ہے۔۔۔ چل سو گندھی گھر چل، ٹھنڈے پانی کا ایک ڈونگا پی، اور تھوڑا سا بام مل کر سو جا۔۔۔ فست کلاس نیندا آئے گی اور سب ٹھیک ہو جائے گا۔۔۔ سیٹھ اور اس کی موڑ کی ایسی کی تیپسی۔۔۔“

یہ سوچتے ہوئے سو گندھی کا بوجھ ہلکا ہو گیا جیسے وہ کسی ٹھنڈے تالاب سے نہاد ھو کر باہر نکلی ہے۔ جس طرح پوچا کرنے کے بعد اس کا جسم ہلکا ہو جاتا تھا۔ اسی طرح اب بھی ہلکا ہو گیا تھا۔ گھر کی طرف چلنے لگی تو خیالات کا بوجھ نہ ہونے کے باعث اس کے قدم کئی بار لڑ کھڑائے۔“

انتقام کے نئے نئے طریقے سو گندھی کے ذہن میں آرہے تھے، اگر اس سیٹھ سے ایک بار۔۔۔ صرف ایک بار۔۔۔ اس کی مذہبیت ہو جائے تو وہ یہ کرے، نہیں، یہ نہیں یہ کرے۔۔۔ یوں اس سے انتقام لے نہیں یوں نہیں، یوں لیکن جب سو گندھی سوچتی کہ سیٹھ سے اس کا دوبارہ ملنا محال ہے تو وہ اسے ایک چھوٹی سی گالی دینے ہی پر خود کو راضی کر لیتی۔۔۔ بس صرف ایک چھوٹی سی گالی، جو اس کی ناک پر چپکوکھی کی طرح بیٹھ جائے اور ہمیشہ وہیں جمی رہے۔“
دوسری تصویر میں وہ خود اپنے آپ کو دیکھتی ہے۔

سو گندھی بد صورت تو نہیں تھی۔ یہ خیال آتے ہی وہ تمام عکس ایک ایک کر کے اس کی آنکھوں کے سامنے آنے لگے جوان پانچ برسوں کے دوران میں وہ آئینے میں دیکھ چکی تھی۔ اس میں کوئی شک نہیں کہ اس کا رنگ روپ اب وہ نہیں رہا تھا جو آج سے پانچ سال پہلے تھا۔ جبکہ وہ تمام فلکروں سے آزادا پنے ماں باپ کے ساتھ رہا کرتی تھی۔ لیکن وہ بد صورت تو نہیں ہو گئی تھی۔ اس کی شکل و صورت ان عام عورتوں کی سی تھی۔ جن کی طرف مرد گزرتے گزرتے گھور کے دیکھ لیا کرتے ہیں۔ اس میں وہ تمام خوبیاں موجود تھیں۔ جو سو گندھی کے خیال میں ہر مرد اس عورت میں ضروری سمجھتا ہے۔ جس کے ساتھ اسے ایک دورا تین بسر کرنا ہوتی ہیں۔ وہ جوان تھی۔ اس کے اعضاء مناسب، کبھی کبھی نہاتے وقت جب اس کی نگاہیں اپنی رانوں پر پڑتی تھیں تو وہ خود ان کی گولائی اور گدر اہٹ کو پسند کیا کرتی تھی۔ وہ خوش خلق تھی۔ ان پانچ برسوں کے دوران میں شاید ہی کوئی آدمی اس سے ناخوش ہو کر گیا ہو۔۔۔ بڑی ملمسار تھی، بڑی رحم دل تھی۔ پچھلے دنوں کرمس میں جب وہ گول پیٹھا میں رہا کرتی تھی، ایک نوجوان لڑکا اس کے پاس آیا تھا۔ صبح اٹھ کر جب اس نے دوسرے کمرے میں جا کر کھوٹی سے اپنا کوٹ

اتارا تو بُوہ غائب پایا۔ سوگندھی کا نوکر یہ بُوہ لے اڑا تھا۔ بے چارہ بہت پریشان ہوا۔ چھٹیاں گزارنے کے لیے حیدر آباد سے بمبئی آپا تھا۔ اب اس کے پاس واپس جانے کے لیے دام نہ تھے۔ سوگندھی نے ترس کھا کر اسے اس کے دس روپے واپس دے دیے تھے۔ ”مجھ میں کیا براہی ہے؟“ سوگندھی نے یہ سوال ہر اس چیز سے کیا جو اس کے سامنے تھی۔ گیس کے اندر ہے لیمپ، لوہے کے کھبے، فٹ پاٹھ کے چوکور پتھر اور سڑک کی اکھڑی ہوئی بجھی۔ ان سب چیزوں کی طرف اس نے باری باری دیکھا، پھر آسمان کی طرف نگاہیں اٹھائیں جو اس کے اوپر جھکا ہوا تھا مگر سوگندھی کو کوئی جواب نہ ملا۔

جواب اس کے اندر موجود تھا، وہ جانتی تھی کہ وہ بڑی نہیں اچھی ہے، پر وہ چاہتی تھی کہ کوئی اس کی تائید کرے۔ کوئی کوئی۔ اس وقت کوئی اس کے کامنڈھوں پر ہاتھ رکھ کر صرف اتنا کہہ دے ”سوگندھی! کون کہتا ہے، تو بڑی ہے، جو تجھے برا کہے۔ وہ آپ برا ہے۔“ نہیں۔ یہ کہنے کی کوئی خاص ضرورت نہیں تھی۔ کسی کا اتنا کہہ دینا کافی تھا۔ ”سوگندھی تو بہت اچھی ہے!“

وہ سوچنے لگی کہ وہ کیوں چاہتی ہے کوئی اس کی تعریف کرے۔ اس سے پہلے اسے اس بات کی شدت سے ضرورت محسوس نہ ہوئی تھی۔ آج کیوں وہ بے جان چیزوں کو بھی ایسی نظر وں سے دیکھتی ہے جیسے ان پر اپنے اچھے ہونے کا احساس طاری کرنا چاہتی ہے۔ اس کے جسم کا ذرہ ذرہ کیوں ”ماں“ بن رہا تھا۔۔۔۔۔ وہ ماں بن کر دھرتی کی ہرشے کو اپنی گود میں لینے کے لیے کیوں تیار ہو رہی تھی؟۔۔۔۔۔ اس کا جی کیوں چاہتا تھا کہ سامنے والے گیس کے آہنی کھبے کے ساتھ چمٹ جائے اور اس کے سر دلو ہے پر اپنے گال رکھدے۔۔۔۔۔ اپنے گرم گرم گال اور اس کی ساری سردي چوں لے۔“

تیسرا تصویر اس کے اندر کی وہ توڑ پھوڑ ہے۔ جس سے وہ بے بسی کے ساتھ اپنا انتقام لیتی نظر آتی ہے۔

”پچاس!“ یہ کہہ کر سوگندھی بڑے آرام سے اٹھی اور ان چار تصویروں کے پاس آہستہ آہستہ گئی جودیوار پر لٹک رہی تھیں۔ باعث میں طرف سے تیسرے فریم میں مادھو کی تصویر تھی۔ بڑے بڑے پھولوں والے پردے کے آگے کرسی پر وہ دونوں رانوں پر اپنے ہاتھ رکھے بیٹھا تھا۔ ایک ہاتھ میں گلاب کا پھول تھا۔ پاس ہی تپائی پر دو موٹی موٹی کتابیں دھری تھیں۔ تصویر اتر واتے وقت تصویر اتر وانے کا خیال مادھو پر اس قدر غالب تھا کہ اس کی ہرشے تصویر سے باہر نکل نکل کر گویا پکار رہی تھی۔ ”ہمارا فوٹو اترے گا۔ ہمارا فوٹو اترے گا!“ کیمرے کی طرف مادھو آنکھیں پھاڑ پھاڑ کر دیکھ رہا تھا اور ایسا معلوم ہوتا تھا

کہ فوٹو اتوراتے وقت اسے بہت تکلیف ہو رہی تھی۔

سوگندھی کھلکھلا کر ہنس پڑی۔۔۔۔۔ اس کی ہنسی کچھ ایسی تیکھی اور نوکیلی تھی۔ کہ مادھو کے سویاں سی پھیں۔ پنگ پر سے اٹھ کر وہ سوگندھی کے پاس گیا۔ کس کی تصویر دیکھ کر تو اس قدر زور سے ہنسی ہے؟“
سوگندھی نے بائیں ہاتھ کی پہنی تصویر کی طرف اشارہ کیا جو میوسپیٹ کے داروغہ صفائی کی تھی۔ ”اس کی ۔۔۔۔۔ منشی پائی کے اس داروغہ کی ۔۔۔۔۔ ذرا دیکھ تو اس کا تھوڑا ۔۔۔۔۔ کہتا تھا، ایک رانی مجھ پر عاشق ہو گئی تھی ۔۔۔۔۔ اونہہ ایہ منہ اور مسور کی دال۔“ یہ کہہ کر سوگندھی نے فریم کو اس زور سے کھینچا کہ دیوار میں سے کیل بھی پلستر سمیت اکھڑ آئی!
مادھو کی جرت ابھی دور نہ ہوئی تھی کہ سوگندھی نے فریم کو کھڑکی سے باہر پھینک دیا۔ دو منزلوں سے یہ فریم نیچے زمین پر گرا اور کانچ ٹوٹنے کی جھنکار سنائی دی۔ سوگندھی نے اس جھنکار کے ساتھ کہا۔ ”رانی بھنگن کچرا اٹھانے آئے گی تو میرے اس راجہ کو بھی لے جائے گی۔“

ایک بار پھر اسی نوکیلی اور تیکھی ہنسی کی پھوار سوگندھی کے ہونٹوں سے گرنا شروع ہوئی جیسے وہ ان پر چاقو یا چھری کی دھار تیز کر رہی ہے۔ مادھو بڑی مشکل سے مسکرا کر پھر ہنسا۔ ہی ہی ہی ۔۔۔۔۔

سوگندھی نے دوسرا فریم بھی نوج لیا اور کھڑکی سے باہر پھینک دیا۔ ”اس سالے کا یہاں کیا مطلب ہے؟ ۔۔۔۔۔
بھونڈی شکل کا کوئی آدمی یہاں نہیں رہے گا۔۔۔۔۔ کیوں مادھو؟“

ایک ہاتھ سے سوگندھی نے پگڑی والے کی تصویر اتاری اور دوسرا ہاتھ اس فریم کی طرف بڑھایا۔ جس میں مادھو کا فوٹو جڑا تھا۔ مادھوا پنی جگہ پر سمت گیا جیسے ہاتھ اس کی طرف بڑھ رہا ہے۔ ایک سینٹ میں فریم کیل سمیت سوگندھی کے ہاتھ میں تھا۔

زور کا قہقهہ لگا کر اس نے ”اونہہ“ کی اور دونوں فریم ایک ساتھ کھڑکی میں سے باہر پھینک دیے۔ دو منزلوں سے جب فریم زمین پر گرے اور کانچ ٹوٹنے کی آواز آئی تو مادھو کو ایسا معلوم ہوا کہ اس کے اندر کوئی چیز ٹوٹ گئی ہے۔ بڑی مشکل سے اس نے ہنس کر اتنا کہا۔ ”اچھا کیا؟ ۔۔۔۔۔ اچھا کیا مجھے بھی یہ فوٹو پسند نہیں تھا۔“

آہستہ آہستہ سوگندھی مادھو کے پاس آئی اور کہنے لگی۔ تجھے یہ فوٹو پسند نہیں تھا۔۔۔۔۔ پر میں پوچھتی ہوں تجھ میں ایسی ہے کون سی چیز جو کسی کو پسند آسکتی ہے۔۔۔۔۔ یہ تیری پکوڑا ایسی ناک، یہ تیرا بالوں بھرا ما تھا، یہ تیرے سوچے ہوئے

نہتھے، یہ تیرے بڑے ہوئے کان، یہ تیرے منہ کی باس، یہ تیرے بدن کا میل؟۔۔۔۔۔ تجھے اپنا فوٹو پسند نہیں تھا، اونہہ۔۔۔۔۔ پسند کیوں ہوتا، تیرے عیب جو چھپا رکھے تھے اس نے۔۔۔۔۔ آجکل زمانہ ہی ایسا ہے جو عیب چھپائے وہی برا۔۔۔۔۔“

چوتھی تصویر میں وہ ایک خالص طوائف کے روپ میں نظر آتی ہے۔

”سوگندھی نے تیز لمحے میں کہا۔ سوگندھی کے بچے تو آیا کس لیے ہے یہاں؟۔۔۔۔۔ تیری ماں رہتی ہے اس جگہ جو تجھے روپے دے گی؟ یا تو کوئی ایسا بڑا بھروسہ جوان ہے جو میں تجھ پر عاشق ہو گئی ہوں۔۔۔۔۔ کتنے، کمینے، مجھ پر رعب گانٹھتا ہے؟ میں تیری دبیل ہوں کیا؟۔۔۔۔۔ بھک منگنے تو اپنے آپ کو سمجھ کیا بیٹھا ہے؟۔۔۔۔۔ میں پوچھتی ہوں تو ہے کون؟۔۔۔۔۔ چور یا گٹھ کتر؟۔۔۔۔۔ اس وقت تو میرے مکان میں کرنے کیا آیا ہے؟۔۔۔۔۔ بلااؤں پویس کو؟۔۔۔۔۔ پونے میں تجھ پر کیس ہونہ ہو، یہاں تو تجھ پر ایک کیس کھڑا کر دوں۔۔۔۔۔“

ماڈھو سہم گیا۔ دبے ہوئے لمحے میں وہ صرف اس قدر کہہ سکا۔ ”سوگندھی۔ تجھے کیا ہو گیا ہے؟“

تیری ماں کا سر۔۔۔۔۔ تو ہوتا کون ہے مجھ سے ایسے سوال کرنے والا۔۔۔۔۔ بھاگ یہاں سے، ورنہ۔۔۔۔۔ ”سوگندھی کی بلند آواز سن کر اس کا خارش زدہ کتاب جو سوکھے ہوئے چپلوں پر منہ رکھے سور ہاتھا، ہٹ بڑا کراٹھا اور ماڈھو کی طرف منہ اٹھا کر بھونکنا شروع کر دیا۔ کتنے کے بھونکنے کے ساتھ ہی سوگندھی اور زور سے ہنسنے لگی۔“

اور پانچویں تصویر عورت کی اس المیاتی کیفیت کا اظہار ہے، جو یقیناً بہت بھی انک ہے۔

”اس کے خارش زدہ کتنے نے بھونک بھونک کر ماڈھو کو کمرے سے باہر نکال دیا۔ سیڑھیاں اتار کر جب کتنا انپی ٹنڈ منڈوم ہلاتا سوگندھی کے پاس واپس آیا اور اس کے قدموں کے پاس بیٹھ کر کان پھٹ پھٹانے لگا تو سوگندھی چونکی۔۔۔۔۔ اس نے اپنے چاروں طرف ایک ہولناک سناٹا دیکھا۔۔۔۔۔ ایسا سناٹا جو اس نے پہلے کبھی نہ دیکھا تھا۔ اسے ایسا لگا کہ ہر شے خالی ہے۔۔۔۔۔ جیسے مسافروں سے لدی ہوئی ریل گاڑی سب اسٹیشنوں پر مسافر اتار کر کاب لو ہے کے شیڈ میں بالکل اکیلی کھڑی ہے۔۔۔۔۔ یہ خلاء جو اچانک سوگندھی کے اندر پیدا ہو گیا تھا۔ اسے بہت تکلیف دے رہا تھا۔ اس نے کافی دیر تک اس خلا کو بھرنے کی کوشش کی مگر بے سود۔ وہ ایک ہی وقت میں بے شمار خیالات اپنے دماغ میں ٹھوستی تھی مگر بالکل چھلنی کا سا حساب تھا۔ ادھر دماغ کو پر کرتی تھی۔ ادھروہ خالی ہو جاتا تھا۔

بہت دیر تک وہ بیدکی کرسی پر بیٹھی رہی۔ سوچ بچار کے بعد بھی جب اس کو اپنادل پر چانے کا کوئی طریقہ نہ ملا تو اس نے اپنے خارش زدہ کتنے کو گود میں اٹھایا اور سا گوان کے چوڑے بلنگ پر اسے پہلو میں لیٹا کر سو گئی!



موذیل

موذیل۔۔۔! ایک ایسی یہودی لڑکی، جو الہر، منہ بھٹ اور لا پرواہ تھی۔ اس کے خدو خال اس سکھ نوجوان کے توسط سے سامنے آتے ہیں، جو انہائی مذہبی ہے اور اس کے عشق میں متلا ہو گیا تھا۔

موذیل دیکھنے میں کیسی تھی۔۔۔!

”جس دن اس نے ایڈوانی چیمبرز میں اپنے ایک عیسائی دوست کی معرفت دورے مالے پرفیٹ لیا، اسی دن اس کی ڈبھیٹر موذیل سے ہو گئی۔ جو پہلی نظر دیکھنے پر اسے خوفناک طور پر دیوانی معلوم ہوئی تھی۔ کٹھے ہوئے بھورے بال اس کے سر پر پریشان تھے۔ بیجد پریشان ہونگوں پر لپ پاسٹک یوں جھی تھی جیسے گاڑھا خون اور وہ بھی جگہ جگہ سے چٹخنی ہوئی تھی۔ ڈھیلا ڈھالا لمبا سفید چغہ پہنے تھی۔ جس کے کھلے گریبان سے اس کی نیل پڑی بڑی چھاتیاں چوتھائی کے قریب نظر آ رہی تھیں۔ بانہیں جو کئی تھیں مہین بالوں سے اٹی ہوئی تھیں جیسے وہ ابھی ابھی کسی سیلوں سے بال کٹوا کے آئی ہے اور ان کی ننھی ننھی ہوا یا ان پر جم گئی ہیں۔

ہونٹ اتنے موٹے نہیں تھے۔ مگر گھرے عنابی رنگ کی لپ اسٹک کچھ اس انداز سے لگائی گئی تھی کہ وہ موٹے اور بھسینے کے گوشت کے ٹکڑے معلوم ہوتے تھے۔“

وہ انہائی لا پرواہ تھی یا سوشل؟ ترلوچن اس کا فیصلہ نہ کر سکا۔

”وہ اس سے کچھ عجیب قسم کی بے اعتمانی اور بے التفاتی بر تی تھی۔ اس کے کہنے پر فوراً سچ بن کر سینما جانے پر تیار ہو جاتی تھی مگر جب وہ اپنی سیٹ پر بیٹھتے تو ادھراً دھرنگا ہیں دوڑا نا شروع کر دیتی۔ کوئی اس کا شناسانکل آتا تو زور سے ہاتھ ہلاتی اور ترلوچن سے اجازت لیے بغیر اس کے پہلو میں جا بیٹھتی۔

ہول میں بیٹھے ہیں۔ ترلوچن نے خاص طور پر موذیل کے لیے پر تکلف کھانے منگوائے ہیں۔ مگر اس کو کوئی اپنا پرانا دوست نظر آگیا ہے اور وہ نوالہ چھوڑ کر اس کے پاس جا بیٹھی ہے اور ترلوچن کے سینے پر موگ دل رہی ہے۔

ترلوچن بعض اوقات بھنا جاتا تھا، کیونکہ وہ اسے قطعی طور پر چھوڑ کر اپنے ان پر انے دوستوں اور شناساؤں کے ساتھ چلی جاتی تھی اور کئی کئی دن اس سے ملاقات نہ کرتی تھی۔ کبھی سر درد کا بہانہ، کبھی پیٹ کی خرابی کا جس کے متعلق ترلوچن کو اچھی طرح معلوم تھا کہ فولاد کی طرح سخت ہے اور کبھی خراب نہیں ہو سکتا۔“

موذیل نے ترلوچن سے دوستی بھی کی۔ لیکن اسے ترلوچن کی داڑھی اور موچھوں پر اعتراض تھا۔

”ترلوچن کا خیال تھا کہ موذیل سے دوستی پیدا کرنا شاید مشکل ہو۔ لیکن وہ بہت ہی تھوڑے عرصے میں اس سے گھل مل گئی۔ لیکن ایک بات تھی کہ وہ بہت خود سر تھی۔ وہ ترلوچن کو کبھی خاطر میں نہیں لاتی تھی۔ اس سے کھاتی تھی۔ اس سے پیتی تھی۔ اس کے ساتھ سینما جاتی تھی۔ سارا سارا دن اس کے ساتھ جو ہو پر نہاتی تھی۔ لیکن جب وہ بانہوں اور ہونٹوں سے کچھ اور آگے بڑھنا چاہتا تو وہ اسے ڈانٹ دیتی۔ کچھ اس طور پر سے گھر کتی کہ اس کے سارے ولے اس کی داڑھی اور موچھوں میں چکر کا ٹٹے رہ جاتے۔“

”دو برس تک وہ اسی طرح خوار ہوتا رہا۔ لیکن ثابت قدم رہا۔ آخر ایک روز جب کہ موذیل موج میں تھی۔ اپنے بازوؤں میں سمیٹ کر پوچھا۔ ”موذیل۔۔۔۔۔ کیا تم مجھ سے محبت نہیں کرتی ہو۔“

موذیل اس کے بازوؤں سے جدا ہو گئی اور کرسی پر بیٹھ کر اپنے فراک کا گھیرا دیکھنے لگی۔ پھر اس نے اپنی موئی یہودی آنکھیں اٹھائیں اور گھنی پلکیں جھپکا کر کہا۔ ”میں سکھ سے محبت نہیں کر سکتی۔“

ترلوچن نے ایسا محسوس کیا کہ پگڑی کے نیچے اس کے کیسوں میں کسی نے دکتی ہوئی چنگاریاں رکھ دی ہیں۔ اس کے تن بدن میں آگ لگ گئی۔۔۔۔۔ ”موذیل! تم ہمیشہ میرا مذاق اڑاتی ہو۔۔۔۔۔ یہ میرا مذاق نہیں، میری محبت کا مذاق ہے۔۔۔۔۔“

موذیل اٹھی اور اس نے اپنے بھورے تر شے ہوئے بالوں کو ایک دلفریب جھٹکا دیا۔ ”تم شیوکر ال او اور اپنے سر کے بال کھلے چھوڑ دو۔۔۔۔۔ تو میں شرط لگاتی ہوں کئی لوٹنے تھیں آنکھ ماریں گے۔۔۔۔۔ تم خوبصورت ہو۔“

ترلوچن کے کیسوں میں مزید چنگاریاں پڑ گئیں۔ اس نے آگے بڑھ کر زور سے موذیل کو اپنی طرف گھسیٹا اور اس

کے عنابی ہونٹوں میں اپنے موچھوں بھرے ہونٹ پوسٹ کر دیئے۔
موزیل نے ایک دم ”پھوں پھوں“ کی اور اس کی گرفت سے علیحدہ ہو گئی۔ ”میں صح اپنے دانتوں پر برش کر جکی
ہوں تم تکلیف نہ کرو۔“

ترلوچن چلایا۔ ”موزیل۔“

موزیل وینٹی بیگ سے نھاسا آئینہ نکال کر اپنے ہونٹ دیکھنے لگی جس پر لگی ہوئی گاڑھی لپ اسٹک پر خاشیں آگئی
تھیں۔ ”خدا کی قسم۔۔۔۔۔ تم اپنی داڑھی اور موچھوں کا صحیح استعمال نہیں کرتے۔۔۔۔۔ ان کے بال ایسے اچھے ہیں
کہ میرا نبیوی بلو سکرٹ بہت اچھی طرح صاف کر سکتے ہیں۔۔۔۔۔ بس تھوڑا سا پڑول لگانے کی ضرورت ہو گئی۔“
”ترلوچن غصے کی اس انتہا تک پہنچ چکا تھا۔ جہاں وہ بالکل ٹھنڈا ہو گیا تھا۔ آرام سے صوف پر بیٹھ گیا۔ موزیل بھی
آگئی اور اس نے ترلوچن کی داڑھی کھلونی شروع کر دی۔۔۔۔۔ اس میں جو پنیں لگی تھیں۔ وہ اس نے ایک ایک کر کے
اپنے دانتوں تلے دبایں۔

ترلوچن خوبصورت تھا۔ جب اس کے داڑھی موچھوں میں اگی تھی تو واقعی لوگ اس کے کھلے گیسوں کے ساتھ دیکھ کر
دھوکا کھا جاتے تھے کہ وہ کوئی کم عمر خوبصورت لڑکی ہے، مگر بالوں کے اس انبار نے اب اس کے تمام خدو خال جھاڑیوں کے
مانند اندر چھپا لیے تھے۔ اس کو اس کا احساس تھا۔ مگر وہ ایک اطاعت شعار اور فرمائ بردار لڑکا تھا۔ اس کے دل میں مذہب کا
احترام تھا۔ وہ نہیں چاہتا تھا کہ ان چیزوں کو اپنے وجود سے الگ کر دے، جن سے اس کے مذہب کی ظاہری تکمیل ہوتی تھی۔

جب داڑھی پوری کھل گئی اور اس کے سینے پر لٹکنے لگی تو اس نے موزیل سے پوچھا۔ ”تم کیا کر رہی ہو؟“
دانتوں میں پنیں دبائے وہ مسکرائی۔ ”تمہارے بال بہت ملائم ہیں۔۔۔۔۔ میرا اندازہ غلط تھا کہ ان سے میری
نبیوی بلو سکرٹ صاف ہو سکے گا۔۔۔۔۔ ترلوچن۔۔۔۔۔ تم یہ مجھے دے دو۔ میں انہیں گوندھ کر اپنے لیے ایک فسٹ
کلاس بٹا بناوں گی۔“

اب ترلوچن کی ڈاڑھی میں چنگاریں بھڑ کنے لگیں۔ وہ بڑی سنجیدگی سے موزیل سے مخاطب ہوا۔ ”میں نے آج تک
تمہارے مذہب کا مذاق نہیں اڑایا تم کیوں اڑاتی ہو۔۔۔۔۔ دیکھو کسی کے مذہبی جذبات سے کھلینا اچھا نہیں ہوتا
۔۔۔۔۔ میں یہ کہی برداشت نہ کرتا۔ مگر صرف اس لیے کرتا رہا ہوں کہ مجھے تم سے بے پناہ محبت ہے۔۔۔۔۔ کیا تمہیں اس

منتو کے نسوانی کردار
کا پتہ نہیں؟“

101

موزیل نے ترلوچن کی داڑھی سے کھینا بند کر دیا۔ ”مجھے معلوم ہے۔“

”پھر۔“ ترلوچن نے اپنی داڑھی کے بال بڑی صفائی سے تہ کئے اور موزیل کے دانتوں سے پنیں نکال لیں۔ ”تم اچھی طرح جانتی ہو کہ میری محبت بکواس نہیں۔۔۔۔۔ میں تم سے شادی کرنا چاہتا ہوں۔“
”مجھے معلوم ہے۔“ بالوں کو ایک خفیف سما جھٹکا دے کر وہ اٹھی اور دیوار سے لٹکی ہوئی تصویر کی طرف دیکھنے لگی۔ میں بھی قریب قریب یہی فیصلہ کر چکی ہوں کہ تم سے شادی کروں گی۔“
ترلوچن اچھل پڑا۔ ”چج؟“

موزیل کے عنابی ہونٹ بڑی موٹی مسکراہٹ کے ساتھ کھلے اور اس کے سفید مضبوط دانت ایک لختے کے لیے چمکے۔ ”ہاں۔“

ترلوچن نے اپنی نصف لپٹی ہوئی داڑھی ہی سے اس کو اپنے سینے کے ساتھ بھینچ لیا ”تو۔۔۔۔۔ تو کب؟“

موزیل الگ ہٹ گئی۔ ”جب۔۔۔۔۔ تم اپنے یہ بال کٹوادو گے؟“

موزیل فرش پر ٹیپ ڈانس کرنے لگی۔ ”تم بکواس کرتے ہو ترلوچن۔۔۔۔۔ تم میں اتنی ہمت نہیں ہے۔“

اس نے ترلوچن کے دل و دماغ سے مذہب کے رہے سہی خیال کو نکال باہر پھینکا۔ ”تم دیکھ لوگی۔“

”دیکھ لوں گی۔“ اور وہ تیزی سے آگے بڑھی۔ ترلوچن کی موچھوں کو چوما اور ”پھوں پھوں“ کرتی باہر نکل گئی۔“

”بال کٹوا کروہ پہلے دن گھر سے باہر نہیں نکلا تھا۔“ اس نے اپنے نوکر کے ہاتھ دوسرے روز چٹ موزیل کو بھیجی کہ اس کی طبیعت ناساز ہے، تھوڑی دیر کے لیے آجائے۔ موزیل آئی۔ ترلوچن کو بالوں کے بغیر دیکھ کر پہلے وہ ایک لختے کے لیے ٹھکلی۔ پھر ”مائی ڈارلنگ ترلوچن“ کہہ کر اس کے ساتھ لپٹ گئی اور اس کا سارا چہرہ عنابی کر دیا۔

اس نے ترلوچن کے صاف اور ملامم گالوں پر ہاتھ پھیرا۔ اس کے چھوٹے انگریزی وضع کے کٹے ہوئے بالوں میں اپنی انگلیوں سے لٹکھی کی اور عربی زبان میں نعرے مارتی رہی۔ اس نے اس قدر شور مچایا کہ اس کی ناک سے پانی بہنے لگا۔۔۔۔۔ موزیل نے جب اسے محسوس کیا تو اپنی سکرٹ کا گھیرا اٹھایا اور اسے پونچھنا شروع کر دیا۔۔۔۔۔ ترلوچن شرم گیا۔ اس نے سکرٹ پنجی کی اور سرزنش کے طور پر اس سے کہا۔ ”نیچے کچھ پہن تو لیا کرو۔“

موذیل پر اس کا کچھ اثر نہ ہوا۔ باسی اور جگہ جگہ سے اکھڑی ہوئی لپ اسٹک لگے ہو نٹوں سے مسکرا کر اس نے صرف اتنا ہی کہا۔ ”مجھے بڑی گھبرائی ہوتی ہے۔۔۔۔۔ ایسے ہی چلتا ہے۔“

ترلوچن کو وہ پہلا دن یاد آ گیا۔ جب وہ اور موڈیل دونوں ٹکرائے تھے اور آپس میں کچھ عجیب طرح گذڈ ہو گئے تھے۔ مسکرا کر اس نے موڈیل کو اپنے سینے کے ساتھ لگالیا۔ ”شادی کل ہو گی!“ ”ضرور!“ موڈیل نے ترلوچن کی ملامٹ ٹھوڑی پر اپنے ہاتھ کی پشت پھیری۔

موڈیل کو ترلوچن سے محبت نہیں تھی۔ اس لیے شادی کے طے ہو جانے کے باوجود وہ بجائے اس کے ساتھ جانے کے اور دوست کے ساتھ دیوالی چلی گئی۔ وہ اسے چھوڑ کر چلی گئی۔ ترلوچن نے اس کے بارے میں کئی طرح سے سوچا۔ ”ٹھوڑے ہی عرصے میں اس نے محسوس یا کہ موڈیل بہت واہیات لڑکی تھی۔ جس کے دل کے ساتھ پھر لگے ہوئے ہیں اور جو چڑوں کے مانند ایک جگہ سے دوسری جگہ پھر کتا رہتا تھا۔ اس احساس سے اس کو یک گونہ تسلیم ہوئی تھی کہ وہ موڈیل سے شادی کرنے کی غلطی نہ کر بیٹھا تھا۔

لیکن اس کے باوجود کسی بھی موڈیل کی یاد ایک چٹکی کے مانند اس کے دل کو پکڑ لیتی تھی اور پھر چھوڑ کر کڈکڑے لگاتی غالب ہو جاتی تھی۔ وہ بے حیا تھی۔۔۔۔۔ بے مرمت تھی، اس کو کسی کے جذبات کا پاس نہیں تھا۔ پھر بھی وہ ترلوچن کو پسند تھی۔ اس لیے کبھی کبھی وہ اس کے متعلق سوچنے پر مجبور ہو جاتا تھا کہ وہ دیوالی میں اتنے عرصے سے کیا کر رہی ہے۔ اسی آدمی کے ساتھ ہے، جس نے نئی نئی کار خریدی تھی یا اسے چھوڑ کر کسی اور کے پاس چلی گئی ہے۔ اس کو اس خیال سے سخت کوفت ہوتی تھی کہ وہ اس کے سوا کسی اور کے پاس ہو گی۔ حالانکہ اس کو موڈیل کے کردار کا بخوبی علم تھا۔“

موڈیل صرف اپنی مرضی کرنا جانتی تھی۔ اسے جو پسند ہوتا وہی لینا چاہتی۔

”وہ اس پر سینکڑوں نہیں ہزاروں روپے خرچ کر چکا تھا۔ لیکن اپنی مرضی سے۔ ورنہ موڈیل مہنگی نہیں تھی۔ اس کو بہت سستی قسم کی چیزیں پسند آتی تھیں۔ ایک مرتبہ ترلوچن نے اسے سونے کے ٹوپیں دینے کا ارادہ کیا جو اسے بہت پسند تھے، مگر اسی دکان میں موڈیل جھوٹے اور بھڑکیے اور بہت سستے آویزوں پر مرٹی اور سونے کے ٹوپیں چھوڑ کر ترلوچن سے منتیں کرنے لگی کہ وہ انہیں خرید دے۔“

موڈیل کو شاید مذہب سے نہیں بلکہ مذہبی علامات پسند نہیں تھی۔

”تلوجن اب تک نہ سمجھ سکا کہ موزیل کس قماش کی لڑکی ہے۔ کس آب و گل سے بنی ہے۔ وہ گھنٹوں اس کے ساتھ لیٹی رہتی تھی۔ اس کو چونمنے کی اجازت دیتی تھی۔ وہ سارا کاسارا صابن کی مانداں کے جسم پر پھر جاتا تھا مگر وہ اس کو اس سے آگے ایک انچ بڑھنے نہیں دیتی تھی۔ اس کو چڑانے کی خاطر اتنا کہہ دیتی تھی۔ ”تم سکھ ہو۔۔۔۔۔ مجھے تم سے نفرت ہے!“۔۔۔۔۔

تلوجن اچھی طرح محسوس کرتا تھا کہ موزیل کو اس سے نفرت نہیں۔ اگر ایسا ہوتا تو وہ اس سے بھی نہ ملتی۔ برداشت کا مادہ اس میں رتی بھر بھی نہیں تھا۔ وہ کبھی دو برس تک اس کی صحبت میں نہ گذارتی۔ دونوں فیصلہ کردیتی۔ انڈرویز اس کو نالپند تھے۔ اس لیے کہ ان سے اس کو الجھن ہوتی تھی۔ تلوجن نے کئی بار اس کو ان کی اشد ضرورت سے آگاہ کیا۔ اس کو شرم و حیا کا واسطہ دیا، مگر اس نے یہ چیز بھی نہ پہنچی۔

تلوجن جب اس سے حیا کی بات کرتا تھا تو وہ چڑھتی تھی۔ ”یہ حیا دیا کیا بکواس ہے۔۔۔۔۔ اگر تمہیں اس کا کچھ خیال ہے تو آنکھیں بند کر لیا کرو۔۔۔۔۔ تم مجھے یہ بتاؤ کہ کون سال باس ہے جس میں آدمی نگاہ نہیں ہو سکتا۔۔۔۔۔ یا جس میں سے تمہاری نگاہیں پار نہیں ہو سکتیں۔۔۔۔۔ مجھ سے ایسی بکواس نہ کیا کرو۔۔۔۔۔ تم سکھ ہو۔۔۔۔۔ مجھے معلوم ہے کہ تم پتلوں کے نیچے ایک سلی سا انڈرویز پہنچتے ہو جو نیکر سے ملتا جلتا ہے۔۔۔۔۔ یہ بھی تمہاری داڑھی اور سر کے بالوں کی طرح تمہارے مذہب میں شامل ہے۔۔۔۔۔ شرم آنی چاہیے تمہیں۔ اتنے بڑے ہو گئے ہو اور ابھی تک یہی سمجھتے ہو کہ تمہارا مذہب انڈرویز میں چھپا بیٹھا ہے۔“

تلوجن کو شروع شروع میں ایسی باتیں سن کر غصہ آیا تھا۔ مگر بعد میں غور و فکر کرنے پر وہ کبھی کبھی لڑک جاتا تھا اور سوچتا تھا کہ موزیل کی باتیں شاید نادرست نہیں اور جب اس نے اپنے گیسوں اور داڑھی کا صفائی کر دیا تھا تو اسے قطعی طور پر ایسا محسوس ہوا کہ وہ بیکار اتنے دن بالوں کا اتنا بوجھا اٹھائے اٹھائے پھرا جس کا کچھ مطلب ہی نہیں تھا۔“

موزیل جب اسے دوبارہ ملی تو اس کا زاویہ نگاہ بدل چکا تھا۔ اس لیے اسے وہ کچھ دوسری طرح سے نظر آئی کیونکہ اس وقت وہ ایک خاصی ڈھنی کیفیت اور ابھی ہوئی کشمکش میں بنتا تھا۔

”پانی کی ٹینکی کے پاس پہنچ کر تلوجن رک گیا۔ موزیل کو ایک بڑی موٹی گالی دے کر اس نے اس کے متعلق سوچنا بند کر دیا۔۔۔۔۔ کر پال کو۔۔۔۔۔ ایک پا کیزہ لڑکی۔ جس سے اس کو محبت ہوئی تھی۔ خطرے میں تھی، وہ ایسے محلے میں تھی جس

میں کہر قسم کے مسلمان رہتے تھے اور وہاں دو تین واردات بھی ہو چکی تھیں۔۔۔ لیکن مصیبت یہ تھی کہ اس محلے میں اڑتا لیس گھنٹے کا کرفیو تھا۔ مگر کرفیو کی کون پروا کرتا ہے۔ اس چالی کے مسلمان اگر چاہتے تو اندر ہی اندر کر پال کو، اس کی ماں اور اس کے باپ کا بڑی آسانی کے ساتھ صفائی کر سکتے تھے۔“

موذیل کے ذہن میں مذہب پھر بھی انکار ہا۔

”بلڈنگ میں کئی یہودی عورتیں تھیں جو سب کی سب گھر میں کھڑا وں پہنچتی تھیں۔۔۔ آواز قریب آتی گئی۔ یک لخت اس نے دوسری ٹینکی کے پاس موذیل کو دیکھا، جو یہودیوں کی خاص قطع کا ڈھیلائڈھا لا کرتہ پہنچنے بڑے زور کی انگڑائی لے رہی تھی۔۔۔ اس زور کی کہ تر لوچن کو محسوس ہوا اس کے آس پاس کی ہوا تھنچ جائے گی۔

ترلوچن۔ پانی کے نیل پر سے اٹھا۔ اس نے سوچا۔ ”یہ ایکا کیکی کہاں سے نمودار ہو گئی۔۔۔ اور اس وقت ٹیرس پر کیا کرنے آئی ہے؟“

موذیل نے ایک اور انگڑائی لی۔۔۔ اب ترلوچن کی ہڈیاں چھیننے لگیں۔

ڈھیلے ڈھالے کرتے میں اس کی مضبوط چھاتیں دھڑکیں۔۔۔ ترلوچن کی آنکھوں کے سامنے کئی گول گول اور چھٹے چھٹے نیل ابھر آئے۔ وہ زور سے کھانسا۔ موذیل نے پلٹ کر اس کی طرف دیکھا۔ اس کا رد عمل بالکل خفیف تھا۔ کھڑا وں گھسیٹ وہ اس کے پاس آئی اور اس کی ننھی منی دار ٹھی دیکھنے لگی۔ ”تم پھر سکھ بن گئے ترلوچ؟“

دار ٹھی کے بال ترلوچن کو چھیننے لگے۔

موذیل نے آگے بڑھ کر اس کی ٹھوڑی کے ساتھ اپنے ہاتھ کی پشت رگڑی اور مسکرا کر کہا۔ ”اب یہ برش اس قابل ہے کہ میری نیو بلوسکرٹ صاف کر سکے۔۔۔ مگر وہ تو وہیں دیوالی میں رہ گئی ہے۔“

ترلوچن خاموش رہا۔

موذیل نے اس کے بازو کی چٹکی لی۔ ”بولتے کیوں نہیں سردار صاحب؟“

ترلوچن اپنی پچھلی بے وقوفیوں کا اعادہ نہیں کرنا چاہتا تھا۔ تاہم اس نے صبح کے ملکجہ اندر ہیرے میں موذیل کے چہرے کو خور سے دیکھا۔۔۔ کوئی خاص تبدیلی واقع نہیں ہوئی تھی۔ ایک طرف وہ پہلے سے کچھ کمزور نظر آتی تھی۔ ترلوچن نے اس سے پوچھا۔ بیمار ہی ہو؟“

”نهیں۔“ موزیل نے اپنے ترشے ہوئے بالوں کو ایک خفیف سا جھٹکا دیا۔

”پہلے سے کمزور دکھائی دیتی ہو؟“

”میں ڈائیگ کر رہی ہوں۔“ موزیل پانی کے موٹے ٹل پر بیٹھ گئی اور کھڑا اور فرش کے ساتھ بجانے لگی۔ ”تم گویا

کہ۔۔۔ اب پھر۔۔۔ نئے سرے سے سکھ بن رہے ہو۔“

تلوجن نے کسی قدر ڈھٹائی کے ساتھ کہا۔ ”ہاں!“

موزیل کے ہونٹوں پر لپ اسٹک باسی گوشت کی طرح معلوم ہوتی تھی۔ وہ مسکراتی تو تلوجن نے ایسا محسوس کیا کہ اس کے گاؤں میں جھٹکے کی دکان پر قصائی نے چھری سے موٹی رگ کے گوشت کے دٹکڑے کر دیتے ہیں۔

مسکرانے کے بعد وہ نہیں۔ ”تم اب یہ داڑھی منڈاڑا لوکسی کی بھی قسم لے لو، میں تم سے شادی کر لوں گی۔“

تلوجن کے جی میں آئی کہ اس سے کہہ کہ وہ ایک بڑی شریف، باعصم اور پاک طینت کنواری بڑکی سے محبت کر رہا ہے اور اسی سے شادی کرے گا۔۔۔ موزیل اسکے مقابلے میں ایک فاحشہ ہے، بد صورت ہے، بے وقوف ہے، بے مردود ہے مگر وہ اس قسم کا گھٹیا آدمی نہیں تھا۔ اس نے موزیل سے صرف اتنا کہا۔ ”موزیل! میں اپنی شادی کا فیصلہ کر چکا ہوں۔ میرے گاؤں کی ایک سیدھی سادی بڑکی ہے۔۔۔ جو مذہب کی پابند ہے۔۔۔ اسی کے لیے میں نے بال بڑھانے کا فیصلہ کر لیا ہے۔“

موزیل کے ذہن میں مذہب پھر بھی اٹکا رہا۔

موزیل سوچ بچار کی عادی نہیں تھی، لیکن اس نے کچھ دیر سوچا اور کھڑا اور نصف دائرے میں گھوم کر تلوجن سے کہا۔ ”وہ مذہب کی پابند ہے تو تمہیں کیسے قبول کرے گی؟۔۔۔ کیا اسے معلوم نہیں کہ تم ایک دفعہ اپنے بال کٹوا چکے ہو؟“ تلوجن کے خیال میں وہ جیسی بھی عورت تھی۔ لیکن جب اس نے اپنی ذہنی کیفیت اور الجھی ہوئی کشمکش کے بارے میں اسے بتایا تو وہ بالکل ایک نئی موزیل سے ملا۔

تلوجن کو اس وقت کسی ہمدردی کی ضرورت تھی۔ خواہ وہ موزیل ہی کیوں نہ ہو۔ چنانچہ اس نے اس کو سارا ماجرا سنادیا۔

موزیل نہیں۔ ”تم اول درجے کے ایڈیٹ ہو۔۔۔ جاؤ اس کو لے آؤ۔ ایسی کیا مشکل ہے؟“

”مشکل!۔۔۔ موزیل، تم اس معاملے کی نزاکت کو کبھی نہیں سمجھ سکتیں۔۔۔ کسی بھی معاملے کی نزاکت

تم ایک لااباں قسم کی لڑکی ہو۔۔۔ یہی وجہ ہے کہ تمہارے اور میرے تعلقات قائم نہیں رہ سکے، جس کا مجھے ساری عمر افسوس رہے گا۔“

موذیل نے زور سے اپنی کھڑاؤں پانی کے نل کے ساتھ ماری۔ ”افسوس بی ڈیمڈ۔۔۔ سلی ایڈیٹ۔۔۔“ تم یہ سوچو کہ تمہاری اس۔۔۔ کیا نام ہے اس کا۔۔۔ اس حملے سے بچا کر لانا کیسے ہے۔۔۔ تم بیٹھ گئے ہو تعلقات کا رو نارونے۔۔۔ تمہارے میرے تعلقات کبھی قائم نہیں رہ سکتے تھے۔۔۔ تم ایک سلی قسم کے آدمی ہو۔۔۔ اور بہت ڈر پوک، مجھے نڈر مرد چاہیے۔۔۔ لیکن چھوڑ داں باتوں کو۔۔۔ چلو آؤ، تمہاری اس کو رکر لے آئیں!“

اس نے ترلوچن کا بازو پکڑ لیا۔۔۔ ترلوچن نے گھبراہٹ میں اس سے پوچھا۔ ”کہاں سے؟“

”وہیں سے جہاں وہ ہے۔۔۔ میں اس محلے کی ایک ایک اینٹ کو جانتی ہوں۔۔۔ چلو آؤ میرے ساتھ۔“

”مگر سنو تو۔۔۔ کرفیو ہے۔“

”موذیل کے لیے نہیں۔۔۔ چلو آؤ۔“

موذیل خطرے میں بھی کو دنے پر تیار ہو گئی۔ شاید اس کے نزدیک ایک انسانی جان کی زیادہ اہمیت تھی۔ اسی خوف ناک فضامیں اس کے کردار کے بہت سارے پہلو عیاں ہوتے چلے گئے۔

وہ نڈر تھی۔

”ترلوچن نے اسے سمجھانے کی کوشش کی۔“ موذیل، وہ بڑی مذہبی قسم کی لڑکی ہے۔۔۔ اگر اس نے مجھے ننگے سرد یکھ لیا تو مجھ سے نفرت کرنے لگے گی۔

موذیل چڑھ گئی۔ ”اوہ، تمہاری محبت بی ڈیمڈ۔۔۔“ میں پوچھتی ہوں۔ کیا سارے سکھ تمہاری طرح کے بیوقوف ہوتے ہیں۔۔۔ اس کی جان کا خطرہ ہے اور تم کہتے ہو کہ گپڑی ضرور پہنو گے۔۔۔ اور شاید وہ اپنا انڈر رویہ بھی جو نیکر سے ملتا جلتا ہے۔“

ترلوچن نے کہا۔ ”وہ تو میں ہر وقت پہنے ہوتا ہوں۔“

”بہت اچھا کرتے۔۔۔“ مگر اب تم یہ سوچو کہ معاملہ اس محلے کا ہے جہاں میاں بھائی ہی میاں بھائی رہتے ہیں اور وہ بھی بڑے بڑے دادا اور بڑے بڑے موالی۔۔۔ تم گپڑی پہن کر گئے تو وہیں ذبح کر دیئے جاؤ گے۔“

تلوجن نے مختصر سا جواب دیا۔ ”مجھے اس کی پرواہیں۔۔۔ اگر میں تمہارے ساتھ وہاں جاؤں تو پگڑی پہن کر جاؤں گا۔۔۔ میں اپنی محبت خطرے میں نہیں ڈالنا چاہتا!“

موزیل جھنجلا گئی۔ اس زور سے اس نے پیچ و تاب کھائے کہ اس کی چھاتیاں آپس میں بھر بھڑکنیں۔ ” گدھے۔۔۔ تمہاری محبت ہی کہاں رہے گی۔ جب تم نہ ہو گے۔۔۔ تمہاری وہ۔۔۔ کیا نام ہے اس بھڑوی کا۔۔۔ جب وہ بھی نہ رہے گی۔ اس کا خاندان تک نہ رہے گا۔۔۔ تم سکھ ہو۔۔۔ خدا کی قسم تم سکھ ہو اور بڑے ایڈیٹ سکھ ہو!“

تلوجن بھنا گیا۔ ”بکواس نہ کرو!“
 موزیل زور سے نہیں۔ مہین مہین بالوں کے غبار سے اُنہیں اس نے تلوجن کے گلے میں ڈال دیں اور تھوڑا سا جھوول کر کہا۔ ”ڈارلنگ، چلو، جیسے تمہاری مرضی۔۔۔ جاؤ پگڑی پہن آؤ۔ میں نیچے بازار میں کھڑی ہوں۔“
 یہ کہہ کر وہ نیچے جانے لگی۔ تلوجن نے اسے روکا۔ ”تم کپڑے نہیں پہنو گی!“
 موزیل نے اپنے سر کو جھکا دیا۔ ”نہیں۔۔۔ چلے گا اسی طرح۔“
 اس نے اپنے عورت پن کا سہارا لیا۔

”تلوجن سخت خوفزدہ تھا۔ کوئی پتا کھڑکتا تو اس کا دل دھک سے رہ جاتا تھا۔ مگر موزیل بالکل بے خوف چلی جا رہی تھی۔ سگریٹ کا دھواں اڑاتی جیسے وہ بڑی بے فکری سے چھل قدمی کر رہی ہے۔

چوک میں پہنچ تو پولیس میں کی آواز گرجی۔ ”اے۔۔۔ کدھر جا رہا ہے۔“
 تلوجن سہم گیا۔ موزیل آگے بڑھی اور پولیس میں کے پاس پہنچ گئی اور بالوں کو ایک خفیف سا جھکا دے کر کہا۔ ”اوہ، تم۔۔۔ ہم کو پہچانا نہیں تم نے۔۔۔ موزیل۔۔۔ پھر اس نے ایک گلی کی طرف اشارہ کیا۔ ”ادھر اس باجو۔۔۔ ہمارا بہن رہتا ہے، اس کی طبیعت خراب ہے۔۔۔ ڈاکٹر لے کر جا رہا ہے۔۔۔“

سپاہی اسے پہچاننے کی کوشش کر رہا تھا کہ اس نے خدا معلوم کہاں سے سگریٹ کی ڈبیہ نکالی اور ایک سگریٹ نکال کر اس کو دیا۔ ”لوپیو۔۔۔“

سپاہی نے سگریٹ لے لیا۔ موزیل نے اپنے منہ سے سلگا ہوا سگریٹ نکالا اور اس سے کہا۔ ”ہمیر ازلائٹ!“

سپاہی نے سکریٹ کا کش لیا۔ موزیل نے دہنی آنکھ اس کو اور بائیں آنکھ ترلوچن کو ماری اور کھٹ کھٹ کرتی اس گلی کی طرف چل دی۔ جس میں سے گذر کر انہیں ملے جانا تھا۔

ترلوچن خاموش تھا، مگر وہ محسوس کر رہا تھا کہ موزیل کر فیو کی خلاف ورزی کر کے ایک عجیب و غریب قسم کی مسرت محسوس کر رہی ہے۔ خطروں سے کھیننا اسے پسند تھا۔ وہ جب جو ہو پر اس کے ساتھ جاتی تھی تو اس کے لیے ایک مصیبت بن جاتی تھی۔ سمندر پیلیں تن اہروں سے ٹکراتی، بھڑتی وہ دور تک نکل جاتی تھی اور اس کو ہمیشہ اس بات کا وہ کارہتا تھا کہ کہیں وہ ڈوب نہ جائے۔ جب واپس آتی تو اس کا جسم نیلوں اور زخموں سے بھرا ہوتا تھا مگر اسے ان کی کوئی پرواہ نہیں ہوتی تھی۔

موزیل آگے آگئے تھی۔ ترلوچن اسکے پیچھے پیچھے۔ ڈرڈر کے ادھر ادھر دیکھتا رہتا تھا کہ اس کی بغل میں سے کوئی چھری مار نمودار نہ ہو جائے۔ موزیل رک گئی۔ جب ترلوچن پاس آیا تو اس نے سمجھانے کے انداز میں اس سے کہا ترلوچ ڈیر۔۔۔ اس طرح ڈرنا اچھا نہیں۔۔۔ تم ڈروگے تو ضرور کچھ نہ کچھ ہو کے رہے گا۔۔۔ سچ کہتی ہوں، یہ میری آزمائی ہوئی بات ہے۔“
وہ بے باک اور لا پرواہ تھی۔

دونوں چلنے لگے۔۔۔ ایک آدمی جو سر پر بہت بڑی پرات اٹھائے چلا آرہا تھا۔ ترلوچن سے ٹکرا گیا۔ پرات گر گئی۔ اس آدمی نے غور سے ترلوچن کی طرف دیکھا۔ صاف معلوم ہوتا تھا کہ وہ سکھ ہے۔ اس آدمی نے جلدی سے اپنے نیفے میں ہاتھ ڈالا۔۔۔ کہ موزیل آگئی۔ ٹرکھڑتی ہوئی جیسے نشے میں چور ہے۔ اس نے زور سے اس آدمی کو دھکا دیا اور مخمور لبھ میں کہا۔ اے کیا کرتا ہے۔۔۔ اپنے بھائی کو مارتا ہے۔۔۔ ہم اس سے شادی بنانے کو مانگتا ہے۔ ”پھر وہ ترلوچن سے مخاطب ہوئی۔ کریم۔۔۔ اٹھاؤ، پرات اور کھدا سکے سر پر۔“

اس آدمی نے نیفے میں سے ہاتھ نکال لیا اور شہوانی آنکھوں سے موزیل کی طرف دیکھا، پھر اگے بڑھ کر اپنی کہنی سے اس کی چھاتیوں میں ایک ٹھوکا دیا۔ ”عیش کر سالی۔۔۔ عیش کر۔“ پھر اس نے پرات اٹھائی اور یہ جا، وہ جا۔

ترلوچن بڑ بڑا یا۔ ”کیسی ذلیل حرکت کی ہے حرامزادے نے!“

موزیل نے اپنی چھاتیوں پر ہاتھ پھیرا۔ ”کوئی ذلیل حرکت نہیں۔۔۔ سب چلتا ہے۔۔۔ آؤ۔“

اسے ختروں سے کھلینا آتا تھا۔

جب وہ اس گلی کے قریب پہنچے تو کچھ گڑ بڑ دکھائی دی۔۔۔۔۔ ایک آدمی بڑی تیزی سے اس کنارے والی بلڈنگ سے نکلا اور دوسرے کنارے والی بلڈنگ میں گھس گیا۔ اس بلڈنگ سے تھوڑی دیر کے بعد تین آدمی نکلے۔ فٹ پاتھ پر انہوں نے ادھر ادھر دیکھا اور بڑی پھرتی سے دوسری بلڈنگ میں چلے گئے۔ موذیل ٹھٹک گئی۔ اس نے ترلوچن کو اشارہ کیا کہ اندر ہیرے میں ہو جائے۔ پھر اس نے ہولے سے کہا۔ ”ترلوچن ڈیر۔۔۔۔۔ یہ گپڑی اتار دو!“

ترلوچن نے جواب دیا۔ ”میں یہ کسی صورت میں بھی نہیں اتار سکتا۔“

موذیل جھنجلا گئی۔ تمہاری مرضی۔۔۔۔۔ لیکن تم دیکھتے نہیں، سامنے کیا ہو رہا ہے۔“
سامنے جو کچھ ہو رہا تھا دونوں کی آنکھوں کے سامنے تھا۔۔۔۔۔ صاف گڑ بڑ ہو رہی تھی اور بڑی پر اسرا فتم کی۔
داں میں ہاتھ کی بلڈنگ سے جب دو آدمی اپنی پیٹھ پر بوریاں اٹھائے نکلے تو موذیل ساری کی ساری کانپ گئی۔ ان میں سے کچھ گاڑھی گاڑھی سیال سی چیز ٹپک رہی تھی۔ موذیل اپنے ہونٹ کاٹنے لگی۔ غالباً وہ سوچ رہی تھی۔ جب یہ دونوں آدمی گلی کے دوسرے سرے پر پہنچ کر غائب ہو گئے تو اس نے ترلوچن سے کہا۔ ”دیکھو، ایسا کرو۔۔۔۔۔ میں بھاگ کر نکڑ والی بلڈنگ میں جاتی ہوں۔۔۔۔۔ تم میرے پیچھے آنا۔۔۔۔۔ بڑی تیزی سے، جیسے تم میرا پیچھا کر رہے ہو۔۔۔۔۔ سمجھے۔۔۔۔۔ مگر یہ سب ایک دم جلدی جلدی میں ہو۔“

موذیل نے ترلوچن کے جواب کا انتظار کیا اور نکڑ والی بلڈنگ کی طرف کھڑا اُں کھٹکھٹا تی بڑی تیزی سے بھاگی۔
ترلوچن بھی اس کے پیچے دوڑا۔ چند لمحوں میں وہ بلڈنگ کے اندر تھے۔۔۔۔۔ سیڑھیوں کے پاس۔ ترلوچن ہانپ رہا تھا۔
مگر موذیل بالکل ٹھیک ٹھاک تھی۔ اس نے ترلوچن سے پوچھا۔ ”کون ساما لا؟“

ترلوچن نے اپنے خشک ہونٹوں پر زبان پھیری۔ ”دوسرा۔“
”چلو۔“

یہ کہہ کرو وہ کھٹ کھٹ سیڑھیاں چڑھنے لگی۔ ترلوچن اس کے پیچے ہولیا۔ زینوں پر خون کے بڑے بڑے دھبے پڑے تھے۔ ان کو دیکھ دیکھ کر اس کا خون خشک ہو رہا تھا۔

دوسرے مالے پر پہنچے تو کوری ڈور میں کچھ دور جا کر ترلوچن نے ہولے سے ایک دروازے پر دستک دی۔ موذیل

منتو کے نسوانی کردار

110

دور سیر ھیوں کے پاس کھڑی رہی۔“

وہ قربان ہونا جانتی تھی اور-----

”کر پال کورا بھی کچھ سوچنے بھی نہ پائی تھی کہ موزیل نے آنا فانا اس کی قمیض اتار کر ایک طرف رکھ دی۔ کر پال کور نے اپنی بانہوں میں اپنے ننگے جسم کو چھپا لیا اور وحشت زدہ ہو گئی۔ ترلوچن نے منہ دوسری طرف موڑ لیا۔ موزیل نے اپنا ڈھیلا ڈھالا کرتہ اتارا اور اس کو پہنادیا۔ خود وہ ننگ دھڑنگ تھی۔ جلدی جلدی سے اس نے کر پال کور کا آزار بند ڈھیلا کیا اور اس کی شلوار اتار کر، ترلوچن سے کہنے لگی۔ ”جاو، اسے لے جاو۔----لیکن ٹھہرو۔“

یہ کہ کراس نے کر پال کور کے بال کھول دیئے اور اس سے کہا۔ ”جاو۔----جلدی نکل جاو۔“

ترلوچن نے اس سے کہا۔ ”آؤ،“ مگر فوراً ہی رک گیا۔ پلٹ کر اس نے موزیل کی طرف دیکھا جو دھوئے دیدے کی طرح ننگی کھڑی تھی۔ اس کی بانہوں پر مہین مہین بال سردی کے باعث جاگے ہوئے تھے۔

”تم جاتے کیوں نہیں ہو؟“ موزیل کے لبھے میں چڑچڑاپن تھا۔

ترلوچن نے آہستہ سے کہا۔ ”اس کے ماں باپ بھی تو ہیں۔“

”جہنم میں جائیں وہ۔----تم اسے لے جاو۔“

”اور تم؟“

”میں آجائیں گی۔“

ایک دم اوپر کی منزل سے کئی آدمی دھڑادھڑ نیچے اترنے لگے۔ دروازے کے پاس آ کر انہوں نے کوٹنا شروع کر دیا۔ جیسے وہ اسے توڑھی ڈالیں گے۔

کر پال کور کی اندھی ماں اور اس کا مغلون باپ دورے کمرے میں پڑے کراہ رہے تھے۔

موزیل نے کچھ سوچا اور بالوں کو خفیف بجھٹکا دے کر اس نے ترلوچن سے کہا۔ ”سنو۔ اب صرف ایک ہی ترکیب میری سمجھ میں آتی ہے۔----میں دروازہ کھلوتی ہوں۔----“

کر پال کور کے خشک حلق سے چیخ نکلتی نکلتی دب گئی۔ ”دروازہ۔“

موزیل، ترلوچن سے مخاطب رہی۔ ”میں دروازہ کھول کر باہر نکلتی ہوں۔----تم میرے پیچے بھاگنا

میں اوپر چڑھ جاؤں گی۔۔۔۔۔ تم بھی اوپر چلے آنا۔۔۔۔۔ یہ لوگ دروازہ توڑ رہے ہیں۔ سب کچھ بھول جائیں گے اور ہمارے پیچھے چلے آئیں گے۔۔۔۔۔

تلوجن نے پھر پوچھا۔ ”پھر؟“

موذیل نے کہا۔ ”یہ تمہاری۔۔۔۔۔ کیا نام ہے اس کا۔۔۔۔۔ موقع پا کر نکل جائے۔۔۔۔۔ اس لباس میں اسے کوئی کچھ نہ کہے گا۔“

”موذیل اندر ہندسٹری ہسپاں چڑھ رہی تھی۔۔۔۔۔ کھڑا اؤں اس کے پیروں میں تھی۔۔۔۔۔ وہ لوگ جو دروازہ توڑنے کی کوشش کر رہے تھے سنجل کران کے تعاقب میں دوڑے۔ موذیل کا پاؤں پھسلا۔۔۔۔۔ اوپر کے زینے سے وہ کچھ اس طرح لڑکی کہ ہر پھر یہے زینے کے ساتھ ٹکراتی۔ لوہے کے جنگلے کے ساتھ ابھتی وہ نیچ آ رہی۔۔۔۔۔ پھر یہ فرش پر

تلوجن ایک دم نیچے اترा۔ جھک کر اس نے دیکھا تو اس کی ناک سے خون بہہ رہا تھا۔ منه سے خون بہہ رہا تھا۔ کانوں کے رستے بھی خون نکل رہا تھا۔ وہ جو دروازہ توڑنے آئے تھے ارڈر گرد جمع ہو گئے۔۔۔۔۔ کسی نے بھی نہ پوچھا کیا ہوا ہے۔ سب خاموش تھے اور موذیل کے ننگے اور گورے جسم کو دیکھ رہے تھے۔ جس پر جا بجا خراشیں پڑی تھیں۔

تلوجن نے اس کا بازو ہلایا اور آواز دی۔ ”موذیل۔۔۔۔۔ موذیل۔“

موذیل نے اپنی بڑی بڑی یہودی آنکھیں کھولیں جو لال بوٹی ہو رہی تھیں اور مسکراتی۔

تلوجن نے اپنی پگڑی اتاری اور کھول کر اس کا ننگا جسم ڈھک دیا۔ موذیل پھر مسکراتی اور آنکھ مار کر اس نے تلوجن سے منه میں خون کے بلبلے اڑاتے ہوئے کہا۔ ”جاؤ، دیکھو۔۔۔۔۔ میرا انڈ رویہ وہاں ہے کہ نہیں۔۔۔۔۔ میرا مطلب ہے وہ۔۔۔۔۔“

تلوجن اس کا مطلب سمجھ گیا مگر اس نے اٹھنا نہ چاہا۔ اس پر موذیل نے غصے میں کہا۔ ”تم سچ مج سکھ ہو جاؤ دیکھ کر آؤ۔“

تلوجن اٹھ کر کر پال کو رکھ کر فلیٹ کی طرف چلا گیا۔ موذیل نے اپنی دھنڈلی آنکھوں سے آس پاس کھڑے مردوں کی طرف دیکھا اور کہا۔ یہ میاں بھائی ہے۔۔۔۔۔ لیکن بہت واقعی قسم کا۔۔۔۔۔ میں اسے سکھ کہا کرتی ہوں۔“

تلوجن واپس آگیا۔ اس نے آنکھوں میں موزیل کو بتایا کہ کرپال کو رجاچکی ہے۔۔۔ موزیل نے اطمینان کا سنس لیا۔۔۔ لیکن ایسا کرنے سے بہت ساخون اس کے منہ سے بہہ نکلا۔ ”اوہ ڈیم اٹ۔۔۔“ یہ کہہ کر اس نے اپنی مہین مہین بالوں سے اُنی ہوئی کلائی سے اپنا منہ پونچھا اور تلوچن سے مخاطب ہوئی۔ آں رائٹ ڈارنگ بائی بائی۔۔۔“

تلوجن نے کچھ کہنا چاہا۔ مگر لفظ اس کے حلق میں اٹک گئے۔

موزیل نے اپنے بدن پر سے تلوچن کی گلڑی ہٹائی۔ ”لے جاؤ اس کو۔۔۔ اپنے اس مذہب کو۔“ اور اس کا بازو اس کی مضبوط چھاتیوں پر بے حس ہو کر گرپٹا۔

(موزیل از سڑک کنارے)

